

بسم الله الرحمن الرحيم

د اسلامي تاريخ له پانو څخه

(4)

ډاکټر کفایت الله وردګ

د کتاب په اړه

د کتاب نوم : د اسلامي تاريخ
له پاڼو څخه (4)

ليکوال : ډاکټر کفايت الله
وردگ

د کمپيوټر چارې : محمد نذير
(ذبيح)

د چاپ وار : لمړی

د چاپ شمېره : ۲۰۰۰ ټوکه

ZamZam
Publication Company



زم زم
څپرځو په ټولنه

✉ Zamzam_publication@yahoo.com

☎ 00923009808094
00923009101098

Unit R 7 Alwajid Plaza, Faisalcolony Chawk, Dalazak road
Peshawar, KPK, Pakistan





- 1 د بدر تر غزا وروسته.....
- 3 غزوة بني سليم.....
- 5 غزوة بني قينقاع (د بني قينقاع محاصره).....
- 10 غزوة السوق.....
- 12 غزوة ذي امر.....
- 15 د كعب بن اشرف وژل.....
- 19 غزوة بحران.....
- 20 غزوة بحران.....
- 21 سرية زيد بن حارثة ⑧.....
- 23 غزوة احد.....
- 24 غزوة احد.....
- 25 دأخذ نه وړاندې د رسول الله ﷺ خوب ليدل.....
- 25 د غزوة احد سببونه.....
- 27 د كفارو تياري.....
- 28 د مكې د كفارو حركت.....
- 28 رسول الله ﷺ ته معلومات رسېدل.....
- 29 په مدينه منوره كې حالات بدلېدل.....
- 30 د مكې لشكر د مدينې ساحې ته را رسېدل.....
- 30 د وتلو نه وړاندې مشوره كول.....
- 33 د مسلمانانو لشكر.....
- 33 خپل لشكر معاينه كول.....
- 34 د مدينې منورې او احد په مينځ كې شپه.....
- 35 د منافقينو را گرځېدل.....

- 37..... د مسلمانانو پاتې لښکر د احد په لور.....
- 38..... د دفاع انتظام کول.....
- 40..... د کفارو لښکر.....
- 41..... تر جنگ وړاندې نصیحت.....
- 44..... د جنگ شروع.....
- 47..... د کفارو بیرغ زمکې ته ورسېدو.....
- 47..... د حضرت حمزة ⑧ شهادت.....
- 49..... په جبل الرماة باندې د مېشتو کسانو فائده.....
- 49..... د کفارو تېښته شروع کول.....
- په جبل الرماة کې د ناستو کسانو خپل ځای پرېښودل
- 50.....
- 53..... د رسول الله ﷺ ځای ته د کفارو نيزدېکت.....
- 54..... د رسول الله ﷺ د شهادت اواز.....
- 55..... د مسلمانانو زړونه له جنگ نه ماتېدل.....
- 58..... د خپل ورور د قتل کوښښ کول.....
- 58..... د جگړې پای.....
- 60..... د شهیدانو لتون.....
- 61..... حضرت عمرو بن جموح ⑧.....
- 62..... نسیبه بنت کعب ام عمارة المازنية (رض).....
- 63..... نسیبه بنت کعب ام عمارة المازنية (رض).....
- 64..... د شهیدانو تدفین.....
- 64..... بې ساري قرباني او غیرت.....
- 65..... قزمان.....
- 66..... حضرت حنظله بن ابي عامر ⑧.....
- 67..... حضرت خيثمة ⑧.....
- 68..... حضرت عبد الله بن جحش ⑧.....

- 68الاصيرم
- 69مخيرق
- 70د احد شهيدان
- 75غزوة حمراء الاسد
- 76غزوة حمراء الاسد
- 83سرية ابي سَلَمَة بن عبد الاسد المخزومي
- 84سرية ابي سَلَمَة بن عبد الاسد المخزومي
- 85د عبد الله بن انيس ⑧ لېږل
- 87يوم الرجيع(بعث الرجيع)
- 89د حضرت خبيب بن عدي ⑧ اعدام
- 92بئر معونة
- 94غزوة بني النضير
- 95غزوة بني النضير
- 103غزوة نجد
- 104د بدر وروستنی غزوة
- 105د بدر وروستنی غزوة
- 108غزوة دومة الجندل
- 110غزوة بني مصطلق (غزوة المريسع)
- 118غزوة خندق (غزوة الاحزاب)
- 119په تاريخ کې د غزوة خندق اهميت
- 126د مسلمانانو سره د بني قريظة د يهودو خيانت
- 128د بني قريظة وو د خيانت خبر خپرېدل
- 129د صلح لار لتول
- 132حضرت نعيم بن مسعود ⑧
- 136په باد سره د مسلمانانو مرسته

-
- 137 د كفارو ماتې
- 137 د خندق په غزوة کې مهم كافي
- 140 غزوة بني قريظة
- 149 ماخذونه

د اسلامي تاريخ له پاڼو څخه

په زړونو کې د اسلامي جذبې لرونکو څو وروڼو ددې لپاره ملا تړلې ده چې تر پورتنې نوم لاندې د کتابونو يوه سلسله روانه وساتو پدې هلو ځلو کې زمونږ هېڅ مالي او دنيوي فايده نشته زمونږ غرض صرف د الله تعالی رضا ده او پدې سلسله کې مونږ څو نکتې تر نظر لاندې لرو چې مونږ دې ټولو هلو ځلو ته هڅوي .

۱. پښتنو وروڼو ته ددوی په خپله خوږه ژبه کې ديني معلومات ورکول.

۲. د اسلامي تاريخ د مهمو واقعو ياد را تازه کول .

۳. مسلمانو وروڼو ته د دوی د مقدس دين په اړه د مطالعې ضمينه مساعدول.

۴. په تېر تاريخ کې د قربانيو مثالونه د نن زمانې ويده مسلمان امت ته ور په زړه کول .

۵. د اسلام په تاريخ کې د تېرو مسلمانانو د صبر واقعي هغه خلکو ته ور په يادول چې اوس هم په کومه نه کومه وجه د کفر له لوري نه ځورېږي .

۷. موجوده مسلمانې جامعي ته موقع ورکول چې د خپلو تېرو مسلمانانو د ژوند، مېړانې، ځوانمردۍ، قرباني ... نه عبرت واخلي .

او بالاخره نوي ځوان تنکي نسل ته د اسلامي تاريخ د لويو کتابونو څخه لويې خبرې د وړو رسالو او کتابونو په شکل کې ددوی د اسانتيا لپاره وړاندې کول .

دا پورتنی او څه نورې داسې نکتې دي چې مونږ ددې سلسلې روانې ساتلو ته هڅوي او ان شاء الله ترڅو مو چې وس وي دا لړۍ به مونږ همداسې روانه ساتو. ﷻ الحمد داده ستاسې تر لاسونو پورې ددې مبارکې لړۍ څلورمه کړۍ هم در ورسېده که ژوند بقاء وکوله ډېر زر به يې پنځمه کړۍ هم در ورسېږي او دا لړۍ ځکه وځنډېده چې دډېنه وړاندې په داسې وخت کې چې د يو سپک فلم په واسطه د رسول الله ﷺ اهانت وشو دهغه اهانت په ځواب کې مونږ يوه خاصه رساله چاپ کړه. امید دی چې تاسې به کتلې وي او پدې کړۍ کې هم مونږ د رسول الله ﷺ او دهغه د صحابه وو په غزواتو باندې د دريم کتاب په تعقيب باندې خبرې کوو. امید دی چې ستاسې د خوښې وړ به و گرځي او که کوم ملگري دې لړۍ ته د لا زیاتو ښه کولو لپاره په ذهن کې مشورې لرې او يا خدمت کول غواړي زمونږ غږ پرته ورته خلاصه ده او که ددې کتاب او يا دې لړۍ په اړه ستاسې څه ډول اعتراض، سوال، نيوکه، نکته، نظريه او يا مشوره وي نو ددې سلسلې چلونکي به يې له ستاسې نه د کور ودانې په ويلو سره په ورين تندي واورې او په راتلونکو کتابونو کې به يې په ياد لري. مننه

د زمزم خپرندويه ټولنې اداره

E-mail: zamzam_publication@yahoo.com



د بدر تر غزا وروسته

لکه ددېنه په وړاندې کتاب (دریمه برخه) کې چې تېر شول د بدر غزا هغه لمړۍ واقعې وه چې مسلمانان او کفار په مسلح ډول سره مخامخ شول او داسې یوه جگړه وه چې د مسلمانانو او کفارو په مینځ کې یې فیصله وکوله او مسلمانانو ته ښکاره کامیابي نصیب شوه او د کفارو له لوري نه چې څوک ژوندي و تښتېدل ځان ورته د ښه قسمت مالک ښکاره کړېدو دې ښکاره فتح د هغه کسانو په زړه باندې ډېر بد تاثیر کړی وو چې د مسلمانانو کامیابي یې نشوای زغملی دا که هغه مشرکان وو چې د بدر د غزا نه په ژوندي تښتېدلو بريالي شوي وو او که هغه یهود وو چې په مدینه منوره کې په ښکاره سره د رسول الله ﷺ په تعهد کې بند وو لکن په زړه یې ورته ډېر بد گرځول او د همدې دوو ډلو په اړه الله تعالی فرمایي :

سورة مائدة آية ۸۲


﴿لَتَجِدَنَّ أَشَدَّ النَّاسِ عَدَاوَةً لِلَّذِينَ ءَامَنُوا الْيَهُودَ وَالَّذِينَ أَشْرَكُوا﴾

ترجمه : بېشکه ته به پیدا کړې په دښمني کې له مسلمانو سره ډېر سخت یهود او هغه کسان چې مشرکان دي .

او یوه بله ډله داسې هم وه چې په ښکاره سره په اسلام کې داخل شوي وو لکن په زړونو کې یې

تر هغه کينې نه اوس هم کمه کينه نه وه کومه چې د همدې دوو ډلو په زړونو کې وه او دا ډله هغه کسان وو چې صرف ددې لپاره يې په ښکاره سره اسلام قبول کړی وو چې دوی ته ښکاره شوې وه چې عزت اوس په اسلام کې دی هغه عبد الله بن ابی او دهغه ملګري وو او دمدينې په شاو خوا کې يوه بله ډله کوچيان هم اوسېدل چې دهغوی په اسلام او کفر باندې کار نه وو هغوی صرف د چور او غلا خلک وو او چېرته به چې کمزوري خلک ورته ښکاره شول نو د موقع نه به يې فايده پورته کوله او غلا به يې کوله او مالونه به يې چور کول هغوی هم پدې ډارېدل که چېرته په مدينه منوره کې يو مستحکم دولت او نظام مېنځ ته راشي نو ددوی دا فعاليتونه به هم ودرول شي هغوی ددې فکر په بنياد د مسلمانانو دښمني په زړونو کې ګرځوله نو ددې امله د بدر د غزا نه وروسته اسلامي نظام ته خطرونه تر مخکې نه لا نور هم زيات شول او د هرې خوا نه خطر محسوس کېدو رسول الله ﷺ چې يو رښتونی قائد وو ددې ټولو خطرونو احساس ورته کېدو او حالات يې په ځيرکتيا سره څارل چې ډېر زر ددې وخت راغلو چې د بني سليم غزا واقع شوه .


غزوة بني سليم



کله چې رسول الله ﷺ د بدر نه بېرته مدينې منورې ته لاړو صرف اوه شپې يې تېرې کړې چې خبر ورته را ورسېدو چې د بني سليم او بني غطفان خلکو د افکر کړی دی چې مسلمانان د بدر په جنگ باندې ستومانه شوي دي او د جگړې توان پکې نه ليدل کيږي نو ددې امله په مسلمانانو باندې دحملي کولو په نيت باندې له خپلو ځايونو څخه را وتلي دي نو څرنگه چې مسلمانان د بدر په جنگ کې کمزور شوي او ستړي شوي نه وو بلکه د الله تعالی د لارې د جهاد لپاره له مخکې نه نور هم پياوړي شوي وو نو د رسول الله ﷺ په يوه اواز سره دوه سوه کسان جنگ ته تيار شول حضرت سباع

بن عرفطة الغفاري **8** په يوه قول عبد الله بن ام مکتوم **8** يې په مدينه منوره کې د خليفه په توګه پرېښود او سپين بيرغ يې حضرت علي رضي الله تعالى عنه ته ورکړو او ددوی د ځايونو لور ته ور روان شول مشري يې پخپله حضرت رسول الله ﷺ کوله تردې چې د الکدر علاقې ته ورسېدل او دا هغه علاقه وه چې کفار تردې ځای پورې را رسېدلي وو (په نقشه کې په نښه کړل شوی دی) د مدينې منورې جنوب شرقي لوري ته واقع دي هغوی چې ددېنه خبر شول چې رسول الله ﷺ د خپلو زړورو مجاهدينو سره را ورسېدو نو له هغه ځای نه يې پښې سپکې کړې او په تېښته و تښتېدل پنځه سوه اوښان ترېنه په هغه ځای کې پاتې شول او مسلمانانو ته دغنيمت په ډول په لاس ورغلل رسول الله ﷺ پنځمه برخه ترې بيت المال ته ورکړه او پاتې يې په دوی باندې تقسيم کړل او هر مجاهد ته دوه دوه اوښان ورسېدل ، رسول الله ﷺ د خپل عادت مطابق هلته د دريو ورځو لپاره پاتې شو ترڅو دښمن ته ثابته کړي چې که د مخامخ کېدو توان په ځان کې ويښي نو دوی ورته ناست او په را گرځېدو کې يې هېڅ بېره نشته په کدر کې د دريو ورځو د قيام نه وروسته بېرته مدينې منورې ته را ستانه شول .

غزوة بني قينقاع (د بني قينقاع محاصره)



په مدينه منوره كې د يهودو درې قبيلې وې چې رسول الله ﷺ د هغوی سره د امن تعهد ليكلی وو چې دوی به د مسلمانانو د عزتونو او د ځانونو ساتنه كوي او دوی به هم د مسلمانانو څخه په امن وي :

۱. بني قريظة

۲. بني النضير

۳. بني قينقاع

او ترڅو پورې چې ددوی له لوري نه تعهد مات شوی نه وو نو مسلمانانو يې پوره پوره ساتنه وكوله بالاخره د بني قينقاع چې د مدينې په

هغه ځای کې هستېده چې په نقشه کې ښکاره کړل شوی دی د لوري نه تعهد داسې مات شو چې بني قينقاع خپل يو بازار درلود او دا خلک اکثر زرگران وو د مسلمانانو يوه ښځه ددوی بازار ته ورغله څه شی يې خرڅول چې زرگر دکاندار ترې وغوښتل چې مخ دې ښکاره کړي څرنگه چې دا بي تمیزه غوښتنه وه نو ښځې ونه منله او يو يهودي په فريب سره لاړو د مسلمانې زبانه شا ته او دهغې ټکری يې په کوم شي پورې پداسې طريقه سره وتړلو چې دا پرې پوه نه شوه نو چې په همدې بې خبري کې هغه پا څپېده نو ټکری يې ترې و غورځېدو او مخ يې ښکاره شو او يهودي ورته په زوره زوره خنډل مسلمانې ښځې چيغه کړه او مرسته يې وغوښته په بازار کې يو مسلمان ور ټوپ کړل او د يهودي دکاندار سر يې ترې پرې کړو نور يهود را ټول شول او مسلمان يې شهيد کړو مسلمانان پدې غصه شول او چې له مخکې نه ددوی د شرارت او شیطانت نه تنگ شوي وو جنگ ته تيار شول او رسول الله ﷺ چې له هېچا سره هم تر هغه وخته پورې جنگ ته نه تيارېدو ترڅو به يې چې هغوی ته د اسلام لوري ته دعوت نه وو ورکړی نو ورغلو او دوی يې په خپل بازار کې را ټول کړل او د اسلام لوري ته يې دعوت ورکړو او ورته يې وويل :

د الله تعالی له عذاب نه و ډار شئ او تاسې ته معلومه ده چې زه پيغمبر یم او زما ټولې نښې ستاسې په کتابونو کې موجودې دي اسلام قبول

کړئ او کله نو الله تعالى به درباندي داسې عذاب مسلط کړي لکه په بدر کې چې په قريشو باندې مسلط کړو دوی ورته وويل : محمده که تا د خپل قوم جنگياليو ته په بدر کې ماتي ورکړه د هغې وجه دا وه چې هغوی بې تعليمه د جنگي تکتیکونو څخه نا خبره او د جنگ سره نا بلده خلک وو که ته چېرته زمونږ سره په جنگ کې مخامخ شي نو مونږ به درته وښيو چې سړي څنگه وي .

الله تعالى ددوی په اړه نازل کړل :

سورة آل عمران آية ۱۲-۱۳

قُلْ لِلَّذِينَ كَفَرُوا سَتُغْلَبُونَ وَتُحْشَرُونَ إِلَىٰ جَهَنَّمَ ۚ وَبِئْسَ

الْمِهَادُ ﴿١٢﴾ قَدْ كَانَ لَكُمْ ءَايَةٌ فِي فِتْنَةِ الْتَقَاتِ ۖ فَعَثَّةٌ تَقْتَلُ

فِي سَبِيلِ اللَّهِ وَأُخْرَىٰ كَافِرَةٌ يَرَوْنَهُم مِّثْلَهُمْ رَأَىٰ الْعَيْنُ ۚ

وَاللَّهُ يُؤَيِّدُ بِنَصَرِهِ ۚ مَن يَشَاءُ ۚ إِنَّ فِي ذَٰلِكَ لَعِبْرَةً لِّأُولِي

الْأَبْصَارِ ﴿١٣﴾

ترجمه : ووايه هغه کسانو ته چې کافران دي تاسې به مغلوب کړل شي او ټول به کړل شي دوزخ ته او هغه ډېر بد د ورگرځېدلو ځای دی د تاسې لپاره په هغه دوه ډلو کې نشه د عبرت وه چې سره مخامخ شوې يوې ډلې د الله په لاره کې جنگ

چې كله يې د اسلام دعوت ته هم پدې ډول باندې
 ځواب وويلو نو د هجرت د دوهم كال د شوال په
 مينځ كې د شنبې په ورځ مسلمانان غازيان د دوى
 سره جنگ ته ور ووتل او د مسلمانانو سپين بيرغ
 د حضرت حمزة **(8)** په لاس كې وو او رسول الله ﷺ
 په مدينه منوره كې حضرت ابو لبابة بشير بن
 عبد المنذر **(8)** د خپل خليفه په توگه پرېښى وو
 چې كله د بني قينقاع يهود د مسلمانانو د ور
 وتلو نه خبر شول نو په بدر كې د مسلمانانو
 جنگېدل او سرښندنه د دوى نه هېره نه وه نو د
 دوى په زړونو كې ويره ننوتله او د مسلمانانو
 تر رعب لاندې راغلل او ددې په ځاى چې دوى ځان
 ته خپله خبره ورياده كړې واى چې رسول الله ﷺ
 ته يې ويل (كه ته له مونږ سره په جنگ كې
 مخامخ شې نو مونږ به درته وښيو چې سړي څنگه
 وي) او اوس جنگ ته را وړاندې شوي واى دوى
 لاړل په خپلو كورونو ننوتل او د رسول الله ﷺ د
 مجاهدو ملگرو سره يې د مخامخ كېدلو نه ډډه
 وكړه مسلمانانو ددوى محاصره تر ۱۵ ورځو پورې
 اوږده كړه بالاخره دوى را ووتل او د رسول الله ﷺ

نه يې وغوښتل چې ددوی سره د صلح وکوي هغه صلح داسې وشوه چې دوی به خپل ټول مالونه او اسلحه مسلمانانو ته پرېږدي دا به ددوی لپاره غنیمت وي او مسلمانان به ددوی د سر پناه ورکوي او دوی به پرېږدي چې خالي لاس ووزي رسول الله ﷺ پدې صلح ددوی سره رضا شو او پدې غزا کې الله تعالی مسلمانانو ته ډېر غنیمت په لاس ورکړو او رسول الله ﷺ حضرت محمد بن مسلمة رضي الله تعالی عنه د غنیمتونو د ټولولو مسئول مقرر کړو او دوی چې د سر امان ورته ورکړل شو د مدینې منورې نه ووتل او شام لوري ته ولاړل



غزوة السويق

دا غزوه هغه وخت واقع شوه کله چې په مکه کې خلک ټول په غم کې اوسېدل له يوې خوا نه يې ټول مشهور او د مخې خلک په بدر کې د مړيو په ډول پرېښي وو او له بله پلوه يې د ټولو عربو قبيلو په مينځ کې سترگې ښکته شوې وې هغه کبر چي ددوی سره به وو او هغه فخر چې دوی به کولو اوس نه وو پاتې شوی د شرم نه به پورته څنگه گوري چې ټول خلک پدې خبر دي چې ۳۱۳ کسان د صرف ۲ آسونو سره راغلي وو او د دوی لوی لښکر ته يې ماتې ورکړه نو په همداسې ژوند کې ابو سفیان قسم وخورو ترڅو به زه د خپل جنابت نه غسل نه کوم ترڅو چې د محمد سره جنگېدلی نه وم د همدې قسم نه د ځان خلاصولو لپاره يې له ځان سره د قریشو دوه سوه کسان ملگري کړل او مدینې منورې ته روان شو مدینې منورې ته چې راغلو بني النضير (دیهودو قبيلې) ته ورغلو او په هغوی کې يې د حیی بن اخطب (د بني النضير سردار) دروازه ور وټکوله هغه ورته دروازه خلاصه نه کړه او دده يې هېڅ مېلمستیا ونه کوله بیا راغلل د سلام بن مشکم کور ته هغه دده ښه استقبال وکولو او د مسلمانانو په اړه يې معلومات هم ورکړل د شپې را ووتل د مدینې په شاوخوا کې يې چاپه واچوله او يو انصاري او يو دهغه ملگری يې شهیدان کړل او د غلو په څېر يې


بېرته په تېښته مخه کړه رسول الله ﷺ چې ددې قصې نه خبر شو نو دخپلو صحابه رضی الله تعالی عنهم سره په دوی پسې را ووتلو دوی چې په تېزه سره تېښتېدل نو په لارو به یې خپل خوراکونه ددې امله غورځول چې دوی د منډې لپاره خپل ځانونه سپکول غوښتل او په هغه طعامونو کې غټه برخه السویق (ستوان ، د غنمو د اوږو نه جوړ شوی یو طعام دی) وو نو ځکه دې غزوې ته دا نوم ورکړل شو .

مسلمانان په دوی پسې تر قرقره الکدر پورې لاړل چې ددېنه د مخکنی غذا په نقشه کې ښکاره کړل شوی وو بالاخره ابو سفیان له دوی څخه په تېښته خلاص شو او را گیر یې نشو کړلی دوی بېرته مدینې منورې ته را ستانه شول .



غزوة ذي امر

(د امر په راء باندې شد) دا د ابو نوم
دی او هغه اوبه چې چېرته وې هغه ځای ته
اوس امر وایي .



دېته غزوه غطفان هم ويل كيږي دا هغه غزوه وه
چې رسول الله ﷺ پکې د زياتو غازيانو مشري کوله
د هجرت په دريم کال کې واقع شوې ده او هغه
وخت مينځ ته راغله کله چې رسول الله ﷺ ته خبر
راغلو چې د دُغثور په نوم يو سړي چې د غطفان د
قبيلې څخه دی د بني محارب او بني ثعلبه د
قبيلو څخه يې څه کسان په ذي امر کې (چې د بني
غطفان د قبيلې اړوند ځای دی) را ټول کړي
غواړي چې د مدينې منورې اطرافو ته راشي او له

مسلمانانو سره جنگ وكوي رسول الله ﷺ خپلو صحابه وو ته اواز كړو چې را ټول شول د ۴۵۰ صحابه وو سره د ذي امر خای په نوم يې حركت وكولو او په مدينه منوره كې يې حضرت عثمان رضی الله تعالى عنه د خپل خليفه په توگه پرېښودو په لاره كې د هماغه طرفونو څخه يو كس دوى وليدو چې حباب او د يو قول له مخې جبار نوم يې وو دهغه سره دوى خبرې وكولې او هغه ورته ډېرې خبرې وكولې يوه دا چې كه هغوى خبر شول چې تاسې د هغوى په لوري ور روان ياست نو هغوى به لتاسې نه غرونو ته وتښتې او لتاسې سره به جنگ ته مخامخ نه شي او دا يې هم ورته وويل چې زه لتاسې سره ځم نو رسول الله ﷺ ورته د اسلام په اړه خبرې وكولې نو ده اسلام قبول كړو او رسول الله ﷺ دى له حضرت بلال [ؓ] سره ملگرى كړو او د اسلامي لښكر لار ښود شو رسول الله ﷺ لاړو په كوم خای كې چې دوى را ټول شوي وو دلته اوبه وې چې ذي امر يې ورته ويل هغه خای ته ورسېدو هغوى چې د مجاهدينو د لښكر نه خبر شوي وو ټول تښتېدلي وو رسول الله ﷺ همدلته ځان ورسولو د څو شپو لپاره هلته پاتې شو چې خلكو ته د اسلام شان او قوت ښكاره كړي او په امن سره مدينې منورې ته را ستون شو د سفر موده يې ۱۱ ورځو ته ورسېده ، پدې غزوة كې يو باران وشو چې ټول مجاهدين يې لاندې كړل او رسول الله ﷺ خپلې جامې مباركې بدلې كړې هغه يې لمر ته

واچولې او خپله تر يوه ونه لاندې خملاستو سترگې يې پټې شوې وې چې يو کافر دعثور ابن الحارث ورته په پټه پټه راغلو او دده ❀ سر ته ودرېدو او رسول الله ❀ ته يې ويل نن به تا لما څخه څوک ساتي؟ رسول الله ❀ ورته وويل الله .. ددې اواز د آورېدو سره په هغه کس باندې وېره راغله او توره يې له لاسه پرېوتله رسول الله ❀ توره را پورته کړه ده ته يې ويل تا به اوس لما څخه څوک ساتي؟ ده ورته وويل څوک هم داسې نشته چې ما لتا څخه خلاص کړي نو رسول الله ❀ هغه معاف کړو او خوشې يې کړو هغه سم د لاسه وويل زه ددې گواهي ورکوم چې نشته لائق د عبادت مگر يو الله دی محمد د الله رسول دی بيا لاړو خپل قوم ته او اسلام ته يې دعوت شروع کړو او خلک يې اسلام ته را بلل پدې اړه وحی راغله .

سورة مائدة آية ۱۱

يَا أَيُّهَا الَّذِينَ آمَنُوا اذْكُرُوا نِعْمَتَ اللَّهِ عَلَيْكُمْ إِذْ هُمْ قَوْمٌ أَنْ
يَبْسُطُوا إِلَيْكُمْ أَيْدِيَهُمْ فَكَفَّ أَيْدِيَهُمْ عَنْكُمْ وَاتَّقُوا اللَّهَ وَعَلَى اللَّهِ
فَلْيَتَوَكَّلِ الْمُؤْمِنُونَ

ترجمه : اى هغه كسانو چې تاسې ايمان راوړى دى درياد كړئ د الله هغه نعمت چې كله يو قوم اراده وكوله چې تاسې ته خپل لاسونه در اوږده كړي بيا يې دهغوى لاسونه لتاسې نه ونيول د الله نه وډار

شئ او بايد خاص په الله ① باندې مسلمانان توکل وکوي

د کعب بن اشرف وژل

کعب بن اشرف د مدینې منورې نه لاړو مکې مکرمې ته مشرکینو ته یې خبرې کولې او هغوی یې د رسول الله ﷺ جنګ ته را پارول د ابو سفیان سره یې خبرې کولې ابو سفیان ورته ویل ته ووايه زمونږ ښه دین دی او که هغه دین ښه دی کوم چې محمد راوړی دی؟ کعب بن اشرف رذیل ورته ویل نه ستاسې دین ورباندې غوره دی .

د کعب بن اشرف ددې خبرو په آړه آیت نازل شو:

أَلَمْ تَرَ إِلَى الَّذِينَ أُوتُوا نَصِيبًا مِّنَ الْكِتَابِ يُؤْمِنُونَ بِالْجِبْتِ
وَالطَّاغُوتِ وَيَقُولُونَ لِلَّذِينَ كَفَرُوا هَؤُلَاءِ أَهْدَىٰ مِنَ الَّذِينَ
آمَنُوا سَبِيلًا

ترجمه :ته نه گوري هغه کسانو ته چې د کتاب نه څه برخه ورکړل شوېده دوی ایمان راوړی دی په جبت او طاغوت باندې هغه کسانو ته چې کافران دي وایي دا خلک له هغه کسانو څخه چې مومنان دي ډېر په سمه لار دي .

په مکه کې يې تر خپلې وسې پورې کوښښ وکاوه چې قریش د رسول الله ﷺ جنګ ته را وپاروي څه شعرونه يې وويل چې د کفارو زړونه يې د انتقام اخستلو ته را وپارول دده ددې کارونو او نورو شیطانتونو څخه مسلمان زيات په تنګ شول تردې چې رسول الله ﷺ را پورته شو او خپلو غازيانو ته يې وويل د کعب بن اشرف کار به زما لپاره څوک وکوي؟ ده الله او دهغه رسول ته ضرر رسولی دی

حضرت محمد بن مسلمة ⁸ وفرمايل : ته دا غواړې چې مړ يې کړو؟ رسول الله ﷺ ورته وويل : هو ! حضرت مسلمة ⁸ وويل بيا ماته اجازه راکړه که زه ستا په اړه هغه ته څه وایم ... رسول الله ﷺ ورته و فرمايل هو تاته اجازه ده .

هغه له ځان سره په مشوره کې څو کسان ملګري کړل يو يې ابو نائله چې د کعب رضاعي ورور وو دا يې هم ملګری وو هغه يې ور ولېږلو د کعب بن اشرف سره په پټ ځای کې مخامخ شو ورته يې وويل دا کس (محمد ﷺ) راغلو له مونږ نه هرشی غواړي ، له مونږ نه صدقې او خيراتونه غواړي له مونږ سره خپله هېڅ نشته او اوس په خپله خبره کې ګير راغلي يو غيرت راته ولاړ دی په شا ترې نشو تلی او په کور کې مې هېڅ وس نشته تاته راغلی یم که څه قرض راکړې او زه يوازې نه یم څه نور کسان هم راسره دي مونږ ټول

غواړو چې ورو ورو ځان په څه چل ترې گوښه کړو .

کعب بن اشرف ورته وويل صحيح ده دربه يې کړم لکن ماته په گانه کې څه کېږدئ ... حضرت ابو نا ئله ⑧ ورته وويل له مونږ سره چې څه شي نشته څه به درته گانه کړو؟ کعب بن اشرف رذيل ورته وويل خپلې ښځې راته په گانه کړئ ..

حضرت ابو نا ئله ⑧ ورته وويل مونږ خپلې ښځې تاسې ته څنگه گانه کړو په ټولو عربو کې تاسې ښکلی شکل لرئ زمونږ ښځې چې تاسې وويني په فتنه کې به واقع شي .

کعب ورته وويل نو بيا خپل زامن راته گانه کړئ .

حضرت ابو نا ئله ⑧ ورته وويل که زامن تاسې ته په گرو کې کېږدو نو دا چې لوی شي نو خلک به ورته ښکندل کوي او پيغور به ورکوي چې ته وړوکی وې نو پلار دې گانه کړی وې دا خو زمونږ لپاره شرم دی خو مونږ به سلاح تاته گرو کړو ده وويل صحيح ده بس را يې وړئ او کله چې راځئ نو راشئ ابو نا ئله ⑧ راغلو خپلو ملگرو ته يې وويل چې وعده مې ترې واخيسته دوی راغلل رسول الله ﷺ ته يې قصه وکوله رسول الله ﷺ پخپلو مبارکو پښو باندې هم له دوی سره را ووتلو تر بقيع پورې ورسره راغلو بيا يې هلته

ورته دعا وکوله ورته یې وویل ځی لاړ شی د الله په برکت او مرسته سره ... دوی روان شول د سپوږمې ښکلې شپه وه دوی راغلل یو حضرت محمد بن مسلمة وو بل ابو نائله وو بل حضرت عباد بن بشر وو، بل حارث بن اوس وو .. رضوان الله علیهم اجمعین چې دده ځای ته را ورسېدل هغه د صحن د ننه را وغوښتل .. دی چې راوتلو ښځې یې پسې غږ کړو پدې وخت کې ته چېرته ځې؟ ده وویل چې محمد بن مسلمة دی او بل مې ورور ابو نائله دی ښځې یې وویل چې زه داسې اواز آوړم لکه ویني چې ترېنه توئیري (خطرناک اواز دی) ده بیا ورته وویل چې نه یو محمد بن مسلمة او بل مې رضاعي ورور دی .

دی چې را ووتلو دوی ورسره مجلس شروع کړو چې لږ زړه ونیسي ابو نائله ورته ویل څه عجیب بوی درنه ځي ما په ژوند کې داسې ښکلی بوی نه دی لیدلی دیو قول له مخې چې ده ورته وویل چې زما داسې ښځه ده چې هغه د عربو د عال نسب نه ده دا هغې را باندې وهلي دي بیا ابو نائله د یوقول له مخې محمد بن مسلمة رضی الله تعالی عنهما ورته وویل چې زه ستا سر بوی کرم لاس پکې ووهم چې دا ښه بوی زما په لاس پورې شي ده ورته وویل هو ! چې کله یې لاس دده وېښتو ته ور ورسېدل نو یې په دواړو لاسونو باندې ټینګ ونیولو او خپلو ملګرو ته یې ویل : ووژنئ د الله دشمن ملګرو یې ورباندې د وارونو تور تم جوړ کړو د هیڅ شورېدلو وخت یې ورنه کړو سړي ترې

پرې کړو او له ځان سره يې واخيست رسول الله ﷺ په مانځه ولاړ وو دوی چې نېږدې بقیع ته ورسېدل نو يې تکبیرونه ويل رسول الله ﷺ چې پدې وخت کې په مانځه کې وو ددوی تکبیرونه يې واورېدل هغه هم تکبیر وويلو هغه پوه شو چې کار يې په کاميابۍ سره کړی دی د رسول الله ﷺ دربار ته چې ورسېدو هغه ﷺ ورته وويل مخونه کامياب شول .. دوی ورته وويل او ستا مخ هم يا رسول الله .

او دهغه سر يې ورته په مخه کې وغورځولو کله يې چې وليدو د الله تعالی شکر يې اداء کړو .



غزوة بحران



دا غزوة د هجرت په دريم كال په ربيع الثاني د يو قول له مخې په ربيع الاول مياشت كې هغه وخت واقع شوه كله چې رسول الله ﷺ د قريشو په لتون كې بحران نومي ځای ته د دری سوو مجاهدينو سره په داسې حالت كې ورسېدو چې حضرت عبد الله ابن ام مكتوم ⁸ يې د خپل خليفه په ځای په مدينه منوره كې پرېښی وو تر بحران پورې ورسېدل او هلته يې شپې وكولې د جنگ سره مخامخ نه شول بېرته په امن سره مدينې منورې ته را ستانه شول .

سریة زید بن حارثة ⑧

دا سریة رسول الله ﷺ د هجرت په ۳ کال د جمادي ا لثاني په میاشت کې هغه وخت ولېږله کله چې د قریشو د یوې قافلې په اړه مسلمانانو ته خبر را ورسېدو دا قافله هغه وخت شام ته روانه وه چې اوړی راغلی وو او قریشو فکر کاوه که چېرته د محمد ﷺ د لاسه مونږ په اوړي کې د شام د تجارت سفر ونه کوو دا خو به مونږ په خپل کور کینو او خپل مالونه به وخورو زمونږ ژوند خو پدې جوړ دی چې په ژمي کې یو سفر د حبشې خوا ته وکوو او په اوړي کې د شام خوا ته ... دوی ددې مشکل د حل لپاره یو له بل سره خبرې کولې او قافله د صفوان تر مشري لاندې تیاره وه چې شام ته لاړه شي اسود بن عبد المطلب صفوان ته وویل چې دا لنډه لاره تاسې پرېږدئ او د عراق لاره خپله کړه دا لاره ښه ده لکن اوږده ده د مدینې منورې په شرق کې تیریږي لکن له مدینې څخه ډېره لرې ده محمد ﷺ نشي کولی ستا مخه ونیسي رایه ښه وه لکن قریش پدې لاره نه وو خبر او بالکل ورباندې نا بلد وو نو ځکه اسود بن عبد المطلب صفوان ته وویل چې فرات بن حیان له ځان سره د راه بلد په صفت بوزه هغه به درته لاره ښيي .

د همدې مشورې نه وروسته د قریشو قافله د شام په سفر د صفوان بن امیه په مشري کې روانه

سليط بن النعمان په منډه منډه مدينې منورې ته
ځان ورسولو او د قافلي په اړه يې ټول معلومات
رسول الله ﷺ ته وړاندې کړل رسول الله ﷺ بغير
د دېنه چې ځنډ پکې وکوي په ډېر عاجل ډول سره
سل کسان مجاهدين تيار کړل او په سر يې ورته
زيد بن حارثه الکلبی مقرر کړو او دوی ته يې
وويل څومره زر چې کيدای شي تاسې به لارښی او
دا لاره به ونيسئ هغوی هم د بازانو په څېر
لاړل او قافله يې په داسې وخت کې گير کړه چې د
قزده په نوم اوبو سره يې دمه کړې وه هغه کسان
چې د قافلي سره راغلي وو صفوان او دهغه
ملگري د دتېښتې نه بيغير يې نور هېڅ هم
ونشوای کولی هغوی و تېښتېدل او په قافله کې
موجود مال ټول مسلمانانو ته پاتې شو د قافلي
د لارې ښودونکي د يو قول له مخې دوه نور کسان
ژوندي ونيول شول بيا فرات بن حيان د رسول الله
ﷺ په لاس باندې په اسلام مشرف شو .


ددې حادثې د قريشو د ملا تير د بدر د واقعي نه
بد مات كړو اوس دوى يوه شول چي د دوى په

وراندې صرف دوه لارې دي يا خو دا چې د يو داسې
 جنگ تيارې وکوي چې د دوی له نظره د مسلمانانو
 نوم پکې ختم کړي او د اسلام نيالگۍ له بيخ نه
 وباسي او يا خو دا چې تر خپل غرور او کبر تېر
 شي او د مسلمانانو سره د صلح لاره خپله کړي
 همدا وجه وه چې د احد د جنگ تيارې يې شروع
 کړو .



غزوة احد

د غزوة احد واقعہ زه کوشن کوم پداسي ډول يې ستاسي په وړاندې کېږدم چې تاسي يې که په غور سره ولولئ نو تاسي به فکر وکړئ لکه تاسي چې پدې واقعہ کې پخپله حاضر وئ کېدای شي د رسول الله ﷺ او د صحابه وو په سخت حالت باندې به ستاسي زړه نرم شي او که ددې هرڅه لوستلو سره بيا هم ستاسي زړه نرم نشي نو بيا بايد پدې ژړا درشي چې زړه دې ډېر سخت دی .



موقعیت

د احد د غره سره واقع شوه چې د مدینې منورې نه تقریباً درې کیلو متره لرې واقع دی

تاریخ :

غزوة احد د هجرت په دریم کال د شوال په مینځ کې واقع شوه چې د مارچ ۶۲۵ سره سمون خوري د ورځې په اړه اختلاف دی لکن مشهوره یې داده چې د شنبې په ورځ واقع شوه .

د اُحُد نه وړاندې د رسول الله ﷺ خوب لیدل

د غزوة احد نه وړاندې رسول الله ﷺ خپلو صحابه وو ته وویل چې خوب مې لیدو توره مې په لاس کې وه چې ومې بشوروله هغه په مینځ کې ماته شوه چې بیا مې وېشوروله نو هغه جوړه شوه . (د مسلمانانو حال همداسې وو د جنگ په مینځ کې هغوی د څه شکست سره مخامخ شول) رسول الله ﷺ پخپله صحابه وو ته ددې خوب تعبیر داسې وکولو چې په صحابه وو کې به ځینې شهیدان شي او څه نا څه ماتې به وخوري .

د غزوة احد سببونه

ددې غزوې د واقع كېدلو لپاره يو لوى سبب لكه مخكې چې تېر شو دا وو چې د بدر نه وروسته د مكې قریش د خلكو په وړاندې ډېر غورځېدلي وو وېره او هيبت يې د خلكو له زړونو څخه وتلي وو هرچا به ويل چې ۳۱۳ كسانو مسلمانو په خالي لاس ۱۰۰۰ په ښه ډول مسلح كسانو ته ماتې وركړه ددېنه وروسته چې غزوۀ سويق هم واقع شوه هغه داسې وه لكه څوك چې غلا كوي او ا بو سفيان د خپلو كسانو سره پداسې توگه و تښتېدو چې خپل د لاس شيان يې په لارو باندې غورځول ددېنه مخكې تاسې ولوستل چې سريۀ زيد بن حارثۀ واقع شوه چې د زيد بن حارثۀ په مشري كې ۱۰۰ صحابه  لاړل او د قریشو په قافله يې حمله وكوله صفوان بن امية او دهغه سره ملگري د قافلې ساتونكي صرف پدې قادر شول چې و تښتي نور يې هېڅ هم ونشوای كولى نو اوس د مكې كفارو غوښتل چې دا ځل به خپل پوره كوښښ وكوي او د مسلمانانو سره به داسې جنگ وكوي چې هغوى ته پكې ماته وركړي ددې امله يې چې څومره وس وو دومره كسان يې را ټول كړل او ښه مجهز را ووتل او همدارنگه يو څه ښځې يې هم ورسره را روانې كړې هغوى به ددوى سره وې چې په سر كې يې هند بنت عتبة (د ابو سفيان مېرمن) وه په بدر كې ددې پلار ، ورور، تره وژل شوي وو ددې ښځو كار دا وو چې ځوانان په جنگ ور وهڅوي او كه هغوى په شا ځي دوى به ورته د غيرت خبرې كوي او دوى به په جنگ ور تيزوي.

بل کفارو غوښتل چې د مسلمانانو سره داسې جنگ وکوي چې مشران يې داسې پکې شهيدان کړي لکه د دوی مشران چې څنگه په بدر کې مړه شول او پدې سره به د اسلام ترقي ختمه شي او که اسلام ترقي وکوي نو پدې کې دوی خپل خطر محسوس کولو .

د کفارو تياري

د مکې کفارو فيصله وکوله چې د ابو سفیان په قافله کې (کومه چې په امن سره مکې ته ورسېده او بيا د بدر غزوة واقع شوه) څومره مال دی او د هغې گټه ده دا به نه تقسيم کوي بلکه پدې سره به راتلونکي جنگ ته تياری وکوي او د مسلمانانو سره به فيصله کونکی جنگ وکوي درې زره جنگيالي يې را ټول کړل پدې کې د مکې خپل خلک هم وو او د شاوخوا قبائلو نه هم خلک پکې شريک وو د بني کنانه او تهامة خلک هم وو په دوی کې دوه سوه د آسونو سپاره جنگيالي وو او ه سوه پکې زغره وال وو او لکه مخکې چې تېر شول ددې کسانو سره ښځې هم روانې وې ترڅو د ماتې په وخت کې د جنگياليو حوصلي لوړې کړي او هغوی ته د غيرت خبرې وکوي د امام ابن اسحاق د قول له مخې آته کسانې وې ، د امام واقدي د قول له مخې ۱۴ کسانې وې او د امام ابن سعد له نظره ۱۵ وې خو په سر کې يې بالاتفاق د ابو سفیان مېرمن هند بنت عتبة وه .

د مکې د کفارو حرکت

د ټولې تياري د پوره کېدلو نه وروسته د مکې کفار په پوره جذبه او فخر سره د مدينې منورې لوري ته روان شول .

رسول الله ﷺ ته معلومات رسېدل

څرنگه چې حضرت عباس بن عبد المطلب په مکه کې وو او په پټه سره مسلمان وو د کفارو هر حرکت يې څارلو کله چې دوی له مکې نه ووتل نو حضرت عباس **8** رسول الله ﷺ ته خط وليکلو چې د لېسې په اړه په ټولو معلوماتو باندې مشتمل وو د حضرت عباس **8** استازی پداسې عجله سره تر رسول الله ﷺ پورې ورسېدو چې د مکې نه تر مدينې منورې پورې مسافه يې په دريو ورځو کې لنډه کړه رسول الله ﷺ پدې وخت کې په مسجد قباء کې وو چې د حضرت عباس **8** ليک ورته ورسېدو او حضرت ابي ابن کعب دا ليک حضرت رسول الله ﷺ ته ولوست رسول الله ﷺ چې کله ليک واورېدو نو دوی ته يې امر وکولو چې دا ليک دې په راز کې وساتل شي او پخپله تيز مدينې منورې ته راغلو او د مهاجرينو او انصارو د مشرانو سره يې خبرې تبادله کړي .

په مدينه منوره کې حالات بدلېدل

ددې ليک نه وروسته په عاجله توگه په مدينه منوره کې حالات يو څه بدل شول هرچا به له ځان سره سلاح گرځوله حتی چې د مانځه په حالت کې به هم له صحابه وو سره سلاح وه.

د رسول الله ﷺ د حفاظت لپاره د صحابه وو يوو ډله مقررې شوې چې هروخت به يې دده ﷺ ساتنه کوله او د شپې به يې دده ﷺ په کور باندې له سلاح سره پيره کوله دا کسان سعد بن معاذ ، وأسید بن حضیر ، وسعد بن عبادة وو.

له کومه ځايه به چې مدينې ته خلک را ننوتل په هغه ځايونو کې هم کسان مقرر شول چې پيره وکوي .

د گزمو گروپونه مقرر شول چې هغوی د مدينې منورې نه بهر په نمبر سره گزمه کوله ترڅو دشمن په بې خبري کې حمله ونه کوي .

د مكې لښكر د مدينې ساحې ته را رسېدل

د مكې د كفارو لښكر د ابو سفیان په مشرۍ كې په هغه عمومي غربي لاره باندې روان شو كومه چې په عام ډول استعمالېده كله چې د ابواء ځای ته ورسېدل هند بنت عتبة (د ابو سفیان مېرمن) و غوښتل چې د رسول الله ﷺ د مور بي بي قبر بايد ړنگ كړو بيا د لښكر مشرانو ورته وويل چې دا څه ښه كار نه دی او ددې كار نه يې منع كړه او ورته يې وويل كه دا كار مو وكولو نو دا يوه نوې دروازه خلاصول دي او نتيجه به يې خرابې وي .

مكي لښكر مدينې منورې ته نېږدې شو په وادي عقيق باندې روان شول دهغې نه تاو شول او د احد د غره خواته يې ځان ورسولو او د جُمعې په ورځ يې هلته دېره واچوله .

د وتلو نه وړاندې مشوره كول

د مكې د لښكر نه هروخت تازه خبرونه مسلمانانو ته را رسېدل حتی چې ددې خبر ورته را ورسېدو چې هغوی د احد د غره سره دېره واچوله نو رسول الله ﷺ د خپلو ملگرو سره شوری جوړه كړه ددوی سره يې مشوره كوله چې څه كوو د دوی مخې ته ورځو چې د مدينې نه بهر ورسره و

جنگیرو او که دوی پرېږدو چې مدینې منورې ته راشي او په مدینه کې د ننه ورسره و جنگیرو؟ (د رسول الله ﷺ خپله رایه دا وه چې په مدینه کې پاتې شو) د منافقینو د مشر عبد الله بن ابی بن سلول رایه هم دا وه چې باید مونږ په مدینه کې پاتې شو او هغوی پرېږدو چې مدینې ته راشي دلته به ورسره و جنگیرو دده دا رایه ددې امله نه وه چې په نظامي لحاظ دا یوه ښه رایه وه بلکه دده دا رایه پدې خوښه وه چې که جنگ په کوڅو کې شي نو په اسانه سره زه د جنگ نه خپل ځان پداسې ډول پټولی شم چې څوک به را باندې پوه نه شي ... انصارو صحابه وو و فرمایل مونږ نه خوښوو چې د مدینې په لارو کې د جنگ وکوو مونږ د جاهلیت په زمانه کې دا نه خوښول چې په لارو کې له چا سره جنگ وکوو د اسلام په حالت کې یې هم باید خوښ نه کړو رسول الله ﷺ لارو و زغره یې واغوسته صحابه وو ⑧ په خپل مینځ کې یو بل ملامت کول شروع کړل ځینو ویل چې رسول الله ﷺ تاسې ته یو کار خوښ کړو او تاسې بل خوښ کړو بیا یې حضرت حمزة ﷺ ته ویل چې ورشه رسول الله ﷺ ته ووايه چې زمونږ خوښه ستا تر خوښې پورې ده (څه چې ستا خوښه وي همداسې به کوو) حضرت حمزة ⑧ چې رسول الله ﷺ ته د خبره وکوله نو هغه ﷺ و فرمایل پیغمبر چې یو ځل زغره واغوندي بیا یې تر هغه وخته نه وباسی چې ضرورت یې ختم شوی نه وي .. حضرت

حمزة ⑧ يې ځکه په رسول الله ﷺ پسې ور ولېږلو چې حضرت حمزة ⑧ دهغه صحابه وو په سر کې وو چې غوښتل يې د کفارو مخې ته جنگ ته ورځو. بالاخره رسول الله ﷺ خپله رايه د صحابه وو د رايې لپاره پرېښوده او فيصله پدې وشوه چې ورځو د مدينې منورې نه بهر د کفارو سره جنگ کوو او هغوی ته خپله زړورتيا او شجاعت ور ښکاره کوو.

د علم تاريخ د کتابونو له مخې هغه کسان چې د بدر د غزا څخه پاتې وو دهغوی ډېر شوق وو چې جنگ ته ولاړ شي او د دښمن سره په ميدان کې مخامخ شي هغوی په رسول الله ﷺ پسې ټينگ شول او ورته ويل يې : اى رسول الله ﷺ مونږ ددې ورځې انتظار کاوه چې مونږ له خپل دښمن سره مخامخ شو خير دى مونږ ور وباسه چې هلته ورسره و جنگيږو هغوی به په مونږ باندې دا گمان نه کوي چې مونږ دهغوی نه وډار شوو او په کورونو کې پاتې شوو .

او هغه کسان چې غوښتل يې په مدينه کې پاتې شي نو دهغوی مطلب دا وو چې په مدينه کې به د ديوالونو څخه کار واخلي او دوى به ځان په مدينه کې ښه ټينگ کړي او هروخت چې داسې جنگ واقع شي نو تعرض کونکې ډله ډېر نقصان وينې .

کله چې رسول الله ﷺ د وتلو ټینګه اراده وکوله
نو یو یې لوی بیرغ را پورته کړو او دری واړه
ووو :

يو وړوکی د مهاجرينو مجاهدينو وو د حضرت مصعب بن عمير **8** په لاس کې وو او دهغه د شهادت نه وروسته حضرت علي **8** را پورته کړو .

بل د اوس د مجاهدينو وو د حضرت اسيد بن حضير **8** په لاس کې وو .

بل د خزرچ د مجاہدینو وو د حضرت حباب بن منذر ⁸ په لاس کی وو .

د ټولو مجاهدينو شمېره زرو کسانو ته رسېدله
په دوی کې صرف دوه د آسونو سپاره وو سل زغره
وال وو رسول الله ﷺ پدې وخت کې دوه زغرې آغوستې
وې .

کله چې مدني لښکر د ابادي نه لږ ووتلو
الشيخان نومې ځای ته ورسېدو رسول الله ﷺ دخپل
لښکر معاینه وکوله او هغه کسان چې په لښکر کې
راوتلي وو او کشران وو هغوی د لښکر نه ووېستل
شول او هغوی ته وویل شول چې تاسې اوس پدې جنگ
کې شرکت نشئ کولئ او تردې فیصله لاندې عبدالله

بن عمر، اسامه بن زيد، اسيد بن ظهير، زيد بن ثابت، زيد بن ارقم، عرابه بن اوس، ابو سعيد بن حارثه انصاري، سعد بن حبه د اسلامي لښکر نه پاتې کړل شول په دوی کې ځينې کشران وو او ځينې يې اوس ځوانان شوي وو لکن د جنگ سره نا بلد وو حضرت رافع بند خديج ⑧ اگر که د کم عمر خاوند وو لکن د غشي په وېشتلو کې نوميالی وو نو ځکه رسول الله ﷺ ورته اجازه ورکړه چې په جنگ کې شرکت وکوي حضرت سمرة بند جندب چې وکتل رافع ته اجازه ورکړل شوېده نو رسول الله ﷺ ته يې وويل زه د رافع نه زورور یم که هغه ته د تلو اجازه ورکول کيږي نو ما ته دې هم راکړل شي او که هغه ماته په غېږه راشي نو زه يې را ځملولی شم د مهربان قائد رسول الله ﷺ په حضور کې تنکي گلونه حضرت رافع بند خديج او حضرت سمرة بند جندب په غېږه سره ورغلل او حضرت سمرة ورباندې بريالی شو او رسول الله ﷺ په غزا کې ورته د شرکت اجازه ورکړه .

د مديني منورې او احد په مينځ کې

شپه

څرنگه چې د ورځې ناوخته رسول الله ﷺ او مسلمانانو له مديني منورې نه حرکت وکولو نو په لاره کې ورباندې ماښام شو نو همدلته يې د

ماښام مونځ وکولو او د شپې همدلته پاتې شول د لښکر د حفاظت لپاره ۵۰ کسان په پیره مقرر شول مشري يې د کعب بن اشرف قاتل مجاهد محمد بن مسلمة ⁸ ته ور په غاړه شوه او حضرت ذکوان بن عبد قيس ⁸ ته د رسول الله ﷺ ساتنه ور په غاړه شوه .

د منافقينو را گرځېدل

رسول الله ﷺ د سحر مونځ په داسې وخت کې وکولو چې رڼا را خپره شوې وه پدې وخت کې کفارو ته دومره نېرېدې وو چې يو بل سره ښکاره کېدل او د مانځه نه وروسته چې نوره هم رڼا شوه عبدالله بن ابی ابن سلول منافق د دريو سوو کسانو منافقينو سره په شا شو او ويل يې چې مونږ جنگ ته نه ځو او دليل يې دا جوړ کړو چې د راوتلو په وخت کې زما رایه دا وه چې بايد جنگ ته د جنگيالو مخې ته را ونه وزو بلکه په مدينه کې پاتې شو رسول الله ﷺ د هلکانو خبره ومنله او زما خبره يې ونه منله نو بيا مونږ د څه لپاره خپل ځانونه وژنو؟ پدې وخت کې عبد الله بن عمرو بن حرام په ده پسې ورغلو ورته ويل يې چې دا اوس د شا ته تلو وخت نه دی اوس مونږ د اخپل پیغمبر پداسې وخت کې ولې پرېږدو چې دده د دښمنان تيار په ده پسې راغلي دي منافقينو ويل : که چېرته مونږ پوهیدلی چې

خامخا جنګ کيږي مونږ لتاسې سره تلو لکن مونږ فکر نه کوو چې جنګ دې واقع شي نو په داسې حال کې چې هلته د مکې د کفارو لښکر ښکاره کيږي چې تيار راغلی دی او جنګ ته آماده دی پداسې وخت کې چې دوی دا خبرې وکولې نو صحابه وو  ورته ویل ځی الله مو ورک کړه (ابعدکم الله) الله ① دې نبي زمونږ لپاره بس کړي ستاسې له ځایه همدې خبرو ته په قرآني آیتونو کې اشاره هم شوې ده الله تعالی فرمایي :

سورة آل عمران آية ۱۶۷

وَلِيَعْلَمَ الَّذِينَ نَافَقُوا وَقِيلَ لَهُمْ تَعَالُوا قَاتِلُوا فِي سَبِيلِ اللَّهِ أَوْ ادْفَعُوا قَالُوا لَوْ نَعْلَمُ قِتَالًا لَاتَّبَعْنَاكُمْ هُمْ لِلْكَفَرِ يَوْمَئِذٍ أَقْرَبُ مِنْهُمْ لِلْإِيمَانِ يَقُولُونَ بِأَفْوَهِهِمْ مَا لَيْسَ فِي قُلُوبِهِمْ وَاللَّهُ أَعْلَمُ بِمَا يَكْتُمُونَ

ترجمه : او ددې لپاره چې منافقان معلوم شي دوی ته وویل شي راځئ د الله ① په لاره کې جهاد وکوئ او کنه نو حد اقل د خپل حريم نه دفاع وکوئ دوی وايي چې که مونږ پوهېدلی چې جنګ کيږي مونږ درسره تلو (خو مونږ ته معلومه ده چې جنګ نه کيږي) پدې وخت دوی کفر ته له اسلام نه نږدې دي په خولو باندې داسې څه وايي چې د دوی په زړونو کې نه دي الله ① په هغه څه باندې ښه پوه دی چې دوی یې پټوي .

نېږدې وه چې بنو سلمه د خزرج له ډلې او بنو حارثه د اوس له ډلې نه هم د منافقينو سره د جنگ نه د وروسته کېدو خبره منلې وای دوی منافقين نه وو لکن کله يې چې وليدل ۳۰۰ کسان اوس د جنگ نه مخ اړوي مدينې ته ځي نو د دوی هم زړه وشو لکن بېرته يې الله تعالی په زړونو کې استقامت ور واچولو او د رسول الله ﷺ سره يې ملگرې پرې نه شوده .

په هر صورت د ۱۰۰۰ کسانو نه چې ۳۰۰ کسان جدا شي نو د يوه لشکر لپاره لويه ضربه وه او که د مسلمانانو په زړونو کې الله ① استقامت اچولی وو او پرې کمزور نه شول لکن د کفارو حوصله خو ورسره لوړه شوه

د مسلمانانو پاتې لشکر د احد په لور

رسول الله ﷺ د مسلمانانو پاتې لشکر چې اوه سوه کسان شول له ځان سره ملگری کړو د احد په طرف لاړو رسول الله ﷺ غوښتل چې د احد طرف ته ولاړ شي لکن د کفارو لشکر ددوی او د اُحد د غره په مينځ کې واقع وو نو يې صحابه وو ته وويل داسې څوک شته چې مونږ په کومه لاره باندې د احد د غره لور ته ورسوي حضرت خيثمة ⑧ ورته وويل زه کولی شم هغه ته چې ښه لاره معلومه وه نو

د دفاع انتظام کول

رسول الله ﷺ د پنځوسو کسانو غیشو ویشتونکو یوه ډله بېله کړه او دهغوی مشري یې حضرت عبد الله بن جبیر انصاري **8** ته ور په غاړه کړه او هغوی ته یې هدایت وکولو ورته یې وویل تاسې د جبل الرماة په آخري برخه کې کېنئ که څوک په مونږ باندې له شا نه حمله کوي نو تاسې یې مه را پرېږدئ که مونږ کامیاب شو او که ماتې

وځورو تاسې به په هېڅ صورت کې خپل ځای نه پرېږدئ رسول الله ﷺ چې په هرڅه باندې پوه او مهربان قائد وو صحابه وو ته يې په سپينو ټکو کې وضاحت وکولو ورته يې وويل که چېرته مونږ وژل کېږو او يا مونږ غنيمتونه ټولوو بيا به هم تاسې تر هغه وخته پورې دلته پاتې کېږئ ترڅو چې مونږ نه وي را غوښتي .

رسول الله ﷺ پدې پنځوسو کسانو باندې د شا له طرف نه مسلمانان له خطر نه محفوظ کړل په فوځ کې ترتیب شروع شو حضرت حمزة **8** ته دهغه کسانو مشري ور په غاړه شوه چې زغره وال نه وو د بښي طرف په جنگیالیو (میمنه) باندې حضرت منذر بن عمرو مقرر شو د چپ طرف په جنگیالیو (میسره) باندې حضرت زبیر بن عوام **8** مقرر کړل شو او په اول صف کې هغه کسان و درول شول چې په شجاعت کې یې نوم درلود هغه چې کفار یې وویني د جنگ نه وړاندې لرزه پرې راځي .

پدې ټولو ترتيباتو کې د رسول الله ﷺ جنگي مهارت په ډېر عجيب ډول ښکاره کيږي سره ددې چې د دښمن نه دی ﷺ میدان ته وروسته راغلو بيا يې هم خپل ځان ته ځای داسې برابر کړو چې خپل ښی او چپ طرف يې په غرونو سره خوندي کړل او شا طرف ته يې ۵۰ کسان تکره غشي ویشتونکي مقرر کړل او د مجاهدينو په اولو صفونو کې يې هغه کسان مقرر کړل چې خلک يې له مخامخ کېدلو نه ډارېدل او کوم ځای چې رسول الله ﷺ خپل مجاهدين

ورباندې دېره کړل لور وو نو حکمت پکې دا وو چې که خدای مه کړه ماتې (شکست) وي نو بیا هم مجاهدین چې غره ته وځيږي دښمن ددوی په شا پسې نشي ورتلی او که کامیابي وي مخ په ښکته په تېښتېدلي دښمن پسې ښه منډه کيږي .

د کفارو لښکر

د مکې د کفارو د لښکر عمومي مشر ابو سفیان وو د میمنه مشري یې خالد بن ولید ته سپارل شوې وه او د میسره مشري یې د عکرمه بن ابو جهل په لاس کې وه د آسونو دسته د صفوان بن امیه په لاس کې وه د غیشو ویشتونکو په ډله باندې عبدالله بن ربیعۃ مقرر کړل شو اود قریشو بیرغ به هر وخت د عبد الدار د کورنۍ په لاس کې وو او چې احد ته هم روانېدل نو ابو سفیان ورته وویل چې گورئ په بدر کې هم زمونږ بیرغ زمکې ته رسېدلی وو (د بدر په جنگ کې د کفارو عمومي بیرغ د نصر بن حارث سره وو او هغه ژوندی نیول شوی وو) که چېرته تاسې ددې بیرغ ساتنه نشئ کولی نو سپین سپین مونږ ته وواياست په تاسې باندې به هېڅوک ملامتي نه وایي لکن بیا هم دوی وویل چې مونږ به ددې بیرغ د ساتنې لپاره هغه قرباني ورکوو چې نوم یې په کتابونو، اثارو او شعرونو کې پاتې شي نو اوس هم د کفارو د لښکر جنده د بني عبد الدار سره وه .

د مکي لښکر سره چې د ښځو کومه ډله راغلې وه هغوی صرف خپلو جنگياليو ته د غیرت خبرې کولې او هغوی یې نه پرېښودل چې د جنگ نه یا بې زړه شي او یا و تښتي هغوی به ورته په خپلو شعرونو کې ویل .

ويها بني عبد الدار
وگورئ ای د عبد الدار د کورنۍ خلکو (جنډه د دوی سره وه)

ويها حماة الادبار
وگورئ ای د شا طرف ساتونکو
ضرباً بکل بتار

په هر ډول توره باندې وار کوئ .
دا خبرې دوی د بیرغ پورته کونکو ته کولې او
عامو جنگياليو ته یې ویل :

نحن بنات طارق
نمشي على النمارق
ان تقبلوا نعائق
او تدبروا تفارق
فراق غير وامق

ترجمه : مونږ د ستوريو لوراني یو
مونږ په نازسره په نرمو فرشو باندې گرځو
که تاسې مخکې لاړشئ مونږ به تاسې ته غاړې
درکوو

که وروسته شئ بیا به تاسې له مونږ نه بېلېږئ
داسې بېلتون چې بیا به نه یوځای کېږو .

تر جنگ وړاندې نصیحت

رسول الله ﷺ خپلو ځوانانو ته وويل ترڅو چې تاسې ته امر نه وي شوی تاسې به جنگ نه شروع کوئ پدې غذا کې درسول الله ﷺ شعار امت امت وو کله چې دا تاسې ته وويل شي نو بيا به جنگ شروع کړئ رسول الله ﷺ په خپلو خبرو کې ځوانان په جهاد ور تېز کړل د صبر او استقامت خبرې يې ورته وکولې او په اطمینان سره يې ورته خبرې کولې د جنت او شهادت په اړه يې خبرې وکولې او بيا يې خپله توره را وويسته ويل يې ددې حق به څوک پوره کړي؟

د هرچا دا شوق وو چې درسول الله ﷺ توره په لاس کې واخلي په دوی کې حضرت ابو دجانه ﷺ را وړاندې شو پوښتنه يې وکوله ددې حق څه دی يا رسول الله ﷺ ؟ رسول الله ﷺ ورته وويل چې تردې پورې جنگ پرې وشي ترڅو چې کړه شوې نه وي ده 8 ورته وويل زه به يې واخلم يا رسول الله ﷺ

بيا رسول الله ﷺ خپله توره حضرت ابی دجانه 8 ته ورکړه دهغې تورې په لاستې پورې سره ټوټه وه ابو دجانه 8 هغه ټوټه له تورې نه راخلاصه کړه او په سر باندې يې وتړله ، حضرت ابی دجانه به چې د جنگ په وخت کې سره ټوټه په خپل سر وتړله نو هرڅوک پوهېدل چې دی به اوس تباهي جوړوي ددې تورې په غوښتونکو کې يو حضرت زبیر د رسول الله ﷺ د عمه زوی هم وو هغه فرمایي ما فکر وکاوه چې د رسول الله ﷺ سره زما

د نېږدې خپلولي سره سره يې توره ماته رانه کړه زه به نن گورم چې ابو دجانه ددې تورې حق څنگه اداء کوي نو مې څارلو چې پدې وخت کې حضرت ابو دجانه **8** دهغه زمري په څپر ميدان ته را ودانگل چې ښکار يې ليدلی وي او په ژبه يې دا شعرونه وو .

أنا الذي عاهدني خليلي

ونحن بالسفح لدى النخيل

ألاً أقوم الدهر في الكيول

أضرب بسيف الله والرسول

ترجمه: زه هغه کس يم چې د خپل ملگري (رسول الله ﷺ) سره مې د خورماوو د باغ سره وعده کړېده چې زه به د صفونو شاته نه پاتې کېږم او جنگېږم به او چلوم د الله او دهغه د رسول توره . اوپه جنگ باندې را گډ شو هېچا يې مخه نشوای نيولی او په کافر به يې چې سترگې لگېدلې نو دهغه آخرې لحظه به را رسېدلې وه .

يو وخت کې ما يو مشرک وليدو چې هغه په ميدان کې په زخمي مسلمانانو پسې گرځېدلو او هغوی به يې په شهادت رسول ما چې په بل اړخ کې ليدل چې د ابو دجانه مخه به د کفارو نه داسې صفا کېده چې ساری نه درلود او حضرت ابو دجانه **8** د رسول الله ﷺ توره لکه د اسماني تندر داسې چلوله چې د حال په ژبه يې چغې وهلې په چا چې ځان گران وي د ابو دجانه د مخې نه دې لرې کيږي ... حضرت زبير **8** فرمايي ما دعا کوله چې الله **1**

دی دا مشرک چې په زخمیانو مسلمانانو پسې گرځي د ابو دجانه سره مخامخ کړي دی ⑧ فرمایي ما دعا له خولې نه پوره نه وه ویستلې چې قبوله شوه لکه د غیبې باز ابو دجانه دده خوا ته ور ورسېدو او اواز یې پرې وکولو هغه سم د مخ اړولو سره په ابو دجانه ⑧ باندې وار وکولو او ابو دجانه چې دهغه وار څنګه دفاع وکوله زه یې حیران پاتې کړم ورته مې کتل چې ابو دجانه ⑧ خپل تندر وار په هغه کافر باندې ورنازل کړو او له دنیا نه یې رخصت کړو یو څوک وو چې په خپلو چیغو سره یې کفار را پارول او جنګ ته یې هڅول ما ولید چې ابو دجانه په هغه پسې لکه د باز داسې ور ترپ کړل چې توره یې ورته پورته کړه دهغه کس نه چیغه ووتله چې ابو دجانه وکتله چې هغه سړی نه وو هغه د ابو سفیان میرمن هند بنت عتبة وه نو یې ونه غوښتل چې د رسول الله ﷺ مبارکه توره د یوې ښځې په وینه باندې ککړه کړي او خپل لاس یې ترې ونیولو وار یې پرې ونه کولو زه پوه شوم چې ابو دجانه ⑧ په ښه توګه د رسول الله ﷺ د توري حق اداء کړو .

د جنګ شروع

صفونه چې سره مخامخ شول نو ابو سفیان د خپلو صفونو څخه راووتلو او د مسلمانانو لوري ته یې ورچغه کړه ای د یثرب خلکو محمد زمونږ د تره

زوی دی دهغه سره جنگ کول زمونږ کورنۍ معامله ده تاسې ځان پکې مه را غورځوئ دهغه سره مونږ مخامخ کېدو ته پرېږدئ ده پدې سره غوښتل چې د انصارو په دماغو کې ور واچوي چې د محمد ﷺ او دمکې د کفارو کورنۍ جنگ دی لکن صحابه ه لکه د غره داسې ورته ولاړ وو د بلې خوا چې هند او د کفارو نورو ښځو مخکې تېر شوي ا شعار د دریا سره ویل دې د مکې د جنگیالیو احساسات را وپارول د کفارو د لشکر عمومي بیرغ د طلحة بن ابی طلحة عبدوي په لاس کې وو د مسخرې په ډول یې مسلمانانو ته ور چغه کړه (داسې څوک شته چې ما ډېر زر دوزخ ته ولېږي او یا زما د لاسه جنت ته لاړشي؟) د الرحیق المختوم د قول له مخې طلحة په اوبښ سپور وو چې میدان ته راغلو دده ددې خبرې په ځواب کې حضرت زبیر ⁸ ور وړاندې شو هغه یې له اوبښ نه را وغورځاوه او د یو وار سره یې ختم کړو رسول الله ﷺ چې ددې واقعي په کتلو باندې ډېر زیات خوشحال شو فرمایل یې : د هر نبي یو حواري وي او زما حواري حضرت زبیر ⁸ دی .

د طلحه د مړه کېدو سره سم یې ورور عثمان بن ابی طلحة را منډه کړه او بیرغ یې پورته کړو او ویې ویل

ان علی اهل اللواء حقاً

ان تخضب الصعده او تندقا

د بیرغ په پورته کونکي باندې حق دی

دهغه نيزه دې رنگينه او يا ماته شي.

د جنګ لحظان په سختېدو شول حضرت حمزة **8** د عثمان بن ابي طلحة په طرف مخ کړو او داسې وار يې پرې وکولو چې د اوږې نه يې تر گېډې پورې توره پکې ننوتله او ووژل شو بيا ابو سعد بني ابي طلحة را منډه کړه او د کفارو بيرغ يې پورته کړو حضرت سعد بن ابي وقاص **8** ورباندې د غيشي وار وکولو او په غاړه کې ولگېدو ژبه يې بهر ته را ووتله او مړ شو ورپسې د کفارو جنډه د اولني کس زوی مسافح بن طلحة بن ابي طلحة را پورته کړه دهغه مقابلې ته عاصم بن ثابت **8** ور وړاندې شو او هغه يې قتل کړو بيا دده ورور کلاب بن طلحة بيرغ را پورته کړو هغه د حضرت زبير **8** په نيزه باندې ووژل شو تردې ځايه پورې که مونږ وگورو نو د عبد الدار کورنۍ د خپل اخري وس پورې خپلې وظيفې ته وفاداري وښوده چې د يوه کوره يې ورباندې شپږ قربانيان ورکړل ددی کورنۍ د ختمېدلو نه وروسته د بني عبد الدار نه يو بل کس ارطاه بن شرحبيل د کفارو بيرغ پورته کړو د حضرت علي **8** له لاسه ووژل شو د يوه قول له مخې ارطاه د حضرت حمزة **8** په لاس ووژل شو ورپسې هغه کس چې د کفارو بيرغ يې پورته کړو شريح بن قارظ وو هغه د قزمان په لاس ووژل شو او د عبد الدار دوه نور ځوانان چې د کفارو د بيرغ ساتنه يې کوله ابو زيد او شرحبيل دا هم د قزمان په لاس

د كفارو بيرغ زمكي ته ورسېدو

د کفارو بیرغ پورته کونکي لس کسان ووژل شول
د دېنه وروسته د کفارو بیرغ زمکې ته ورسېدو د
بني عبد الدار يو غلام وو صواب چې خپل مالکان
يې په داسې شرمېدلي حال کې ټول مړه وليدل نو
په جذباتو کې راغلو او را ټوپ يې کړل د
کفارو بیرغ يې پورته کړو دده دا جذبه ددې
امله عجيبه وه چې دی غلام وو او اوس يې وليدل
چې مالکان يې هم ټول ختم شول نو د دېنه وروسته
به دی ازاد وو لکن ده بيا هم د خپلو مالکانو
سره وفا وکوله او دهغوی په قدم پسې روان شو
ده تر هغه وخته پورې جنډه پورته کړې وه چې
دواړه لاسونه يې پرې کړل شول بيا يې هم په سر
او د نور ځان په مرسته بیرغ زمکې ته نه
پرېښودو چې د مسلمانانو وار پرې ورغلو سر يې
ترې قلم کړل شو او بیرغ په زمکه و غورځېدو
خلک ورباندې ختل او بيا داسې ځوان پيدا نشو
چې دکفارو جنډه را پورته کړي .

حضرت اسد الله و اسد رسوله حمزة **8** په شهادت ورسول شو وحشي چې د جبير بن مطعم غلام وو دهغه تره په بدر كې وژل شوى وو كله چې د احد د جنگ خبره وشوه نو ده ته يې خپل مالک وويل كه د زما د تره په بدل كې د رسول الله ﷺ تره حمزة په شهادت ورسولو نو ته به ازاد شي وحشي دا شرط قبول كړو او د جنگياليو سره روان شو دا په نيزه باندې په نښه ويشتلو كې تكړه وو كله چې جنگ گرم شو دده له بل چا سره كار نه وو صرف په حضرت حمزة **8** پسې گرځېدو چې پيدا يې كړو هغه په جنگ باندې مصروف وو ده ورته انتظار وكاوه چې هغه ورته را نېرېدې شو په نيزه باندې يې وويشتو او شهيد يې كړو وحشي څرنگه چې غلام وو او د خپلې ازادي لپاره يې دا كار كړى وو نور يې د جنگ سره څه كار نه وو او بېرته د جنگ له ميدان څخه ووتلو د الله **1** او دهغه د رسول ﷺ زمرې شهيد شو لکن تردې وخته پورې يې هم تر خپلې برخې نه زيات كار كړى وو الله **1** يې دې په جنت كې درجې لوړې كړي او زمونږ له لورې دې ورته اجر ورکړي .

حضرت حمزة **8** په بدر كې د هند بنت عتبة پلار وژلى وو هغه راغله او د حضرت حمزة **8** گېډه مباركه يې وشكوله او زړه يې ترې را وويستو خوله يې پرې ولگوله او دده **8** مبارك نه يې غوړونه او پوزه هم پرې كړل رسول الله ﷺ چې كله

خپل تره په داسې حالت کې وليدو ډېر زيات ورته خفه شو ويل کيږي چې وحشي کله مسلمان هم شو نو بيا به رسول الله ﷺ ورته ويل چې زما مخې ته ډېر مه راځه ځکه تره مې (حضرت حمزة 8) په ما باندې ډېر زيات گران وو .

په جبل الرماة باندې د مېشتو کسانو فائده

خالد بن وليد د خپل ډلگي سره چې ټول په اسونو سپاره وو درې ځله د شا له خوا په مسلمانانو باندې د راتلو کوښښ وکولو لکن هغه پنځوسو کسانو په پوره مېړانه د هغوی مقابله وکوله او هغوی يې په خپل مقصد کې ناکام کړل .


د کفارو تېښته شروع کول

آخر هغه وخت راغلو چې د کفارو لښکر د جنگ نه مخ واړولو او ماتې يې له هغه ماتې کمه نه وه چې په بدر کې يې خورلې وه ټولو جنگياليو په تېښته سره منډه کړه او هغه ښځې چې دوی يې پر جنگ ور تېږول هغوی هم منډه کړه په صحيح بخاري کې د حضرت براء بن عازب نه روايت دی چې ښځو خپلې پښې له پاڼو را لوڅې کړې وې او منډې يې وهلې چې دهغوی پانزيبونه ښکاره کيدل مسلمانانو د مکې د لښکر په کسانو پسې منډې

وهلي او له بله پلوه يې ددوی نه پاتې مالونه
او غنیمتونه هم را ټولول

په جبل الرماة کې د ناستو کسانو خپل ځای پرېښودل

په جبل الرماة باندې مقرر و خلکو چې وليدل
کفار په تېښته کې دي او د غنیمتونو د ټولولو
وخت دی نو هغوی د رسول الله ﷺ هغه خبره هېره
کړه چې رسول الله ﷺ ورته ويلي وو تاسې به په
هېڅ صورت خپل ځای نه پرېږدئ او دوی چيغې
کړې غنیمت غنیمت او د میدان خوا ته را روان
شول په هغه ځای کې ددوی مشر عبد الله بن جبیر
ورته په چغو چغو وویل : ای د الله بندگانو مه
ځئ د رسول الله ﷺ خبره په یاد کړئ هغه فرمایلي
تاسې به په هېڅ حالت کې دا ځای نه پرېږدئ
دوی ورته وویل اوس خو زمونږ ملګرو میدان
وگټلو د جنگ میدان خو اوس خالي شو اوس صرف د
غنیمتونو د ټولولو وخت دی ددې خبرې سره
څلوېښت کسان د میدان په لور روان شول او حضرت
عبد الله بن جبیر د ۹ نورو صحابه څخه سره په
هماغه ځای کې پاتې شول خالد بن ولید چې د
همدې صحنې په انتظار وو د جبل الرماة له شا
نه يې په مسلمانانو حمله وکوله راتلونکي
نقشه لږ مطالعه کړئ .



د حضرت عبد الله بن جبير **8** سره چې صرف نه کسان نور وو نو دا لس کسان يې همدلته په شهادت ورسول الله تعالى يې په جنتونو کې مرتبي لورې کړې .

او د ميدان خوا ته چې راغلل نو د مسلمانانو چې مخه يې ټوله د جنگ د ميدان خوا ته وه په بې فکري کې د خالد بن ولید کسانو ورباندې حمله وکوله او سخت حالت را مينځ ته شو لکه مخکې چې تېر شول د کفارو د لسو کسانو د وژل کېدلو نه وروسته بيا چا د کفارو بيرغ را پورته نه شوای کړی اوس د کفارو د بني حارث قبيلې يوې ښځې عمره بنت علقحه را منډه کړه او د کفارو بيرغ يې له زمکې نه را پورته کړو او ويې ښورولو کفارو چې شا ته وکتل فکر يې وکولو

چې تر اوسه خو لا د تېښتې وخت نه دی نو يې بېرته مخ را واړولو او حمله يې شروع کړه له مخې نه د تېښتېدليو کفارو حملې او له شا نه د خالد بن وليد د کسانو گذارونو مسلمانان حيران کړل چې کومې خوا ته مخ واړوي کله چې په جنگ کې د جنگ د قائد خبره په زمکه و غورځيږي اکثر يې دا نتيجه وي او بيا چې قائد پيغمبر هم وي نو پدې وخت کې د قائد ﷺ سره دوه لارې وې يا خو خپل ځان پټ کړي او کفارو ته دده ځای معلوم نه شي او يا خو خپل ځان ښکاره کړي چې د مسلمانانو حوصله لوړه شي رسول الله ﷺ خپل شجاعت ښکاره کړو او اواز يې وکولو ای د الله ① بندگانو زما خواته راشي ! دا اواز لکه چې مسلمانانو واوړېدو همداسې کافرانو هم واوړېدو نو ټولو همغه خوا ته د جنگ مخه کړه چېرته چې رسول الله ﷺ وو پدې وخت کې جنگ بل شکل اختيار کړو کفارو هغه ځای محاصره کول غوښتل چېرته چې رسول الله ﷺ وو او مسلمانان صرف د دفاع په حالت کې وو او کفار يې نه پرېښودل چې هغه ځای ته ورسېږي چېرته چې رسول الله ﷺ دی دواړه ډلې ډېرې سختې سره گډې شوې حتی چې د حضرت حذيفه بن يمان ⑧ پلار يمان د مسلمانانو په لاس باندې شهيد شو حضرت حذيفه ورته چغې ووهلې لکن ترڅو چې هغوی په خبره پوهېدل هغه شهيد شوی وو

د رسول الله ﷺ ځای ته د کفارو نیزدېکت

د رسول الله ﷺ ځای ته کفار ډېر زیات ور نېږدې شول او ه کسان چې د رسول الله ﷺ ساتنه یې کوله په شهادت ورسېدل حضرت ابو دجانه **8** راغلو په رسول الله ﷺ باندې تیت ولاړ وو او دهغه ساتنه یې کوله او خپل ځان یې هغه ﷺ ته سپر کړی وو په داسې حالت کې چې غیښي یې په شا باندې لگېدل لکن بیا هم الله تعالی په داسې حالت کې چې ویني یې زمکې ته رسېدلې دده پښې ټینګې کړې وې .

صحابه چې په جنگ ډېر زیات گرم شول رسول الله ﷺ یوازې پاتې شو اواز به یې کولو ای فلانیه زما خوات راشه ای فلانیه زما خوا ته راشه زه رسول الله ﷺ یم کفار راغلل تردې چې عتبه بن ابی وقاص په رسول الله ﷺ باندې د تیرې وار وکولو تېره د رسول الله ﷺ مخ مبارک ته ور ورسېده او پدې سره یې د ښي طرف ښکته خواته رباعي غاښ هم شهید شو عبد الله بن شهاب بل کافر وو د رسول الله ﷺ په مخ باندې وار وکولو ابن قمیئة الليثي الکناني چې کله حضرت مصعب ابن عمیر د رسول الله ﷺ ساتندوی شهید کړو (په شکل او صورت کې رسول الله

❁ ته ډېر ورته وو) ده فکر وکاوه چې رسول
 الله ﷺ مې شهيد کړو نو يې منډه کړه او چغه يې
 کړه قتلت محمدا (ما محمد مړ کړو)

د رسول الله ﷺ د شهادت اواز

پدې وخت کې يو اواز پورته شو چې ويل يې محمد
 قتل شو ... دې اواز د مسلمانانو زړونه ډېر
 مات کړل دا اواز چا وکولو؟ دا اواز شيطان
 کړی وو حضرت عبد الله بن زبیر ❷ فرمايې ما ددې
 اواز کونکي وليدو دوه لوېشتي کس وو ما ورته
 وويل ته څوک يې؟ ده راته وويل ازب يم ما
 ورته وويل چې ازب څه شی دی؟ ده راته وويل د
 پيريانو له ډلې .

ابي ابن خلف الجمحي رسول الله ﷺ ته را مخه کړې
 وه قسم يې کړی وو چې رسول الله ﷺ به وژني رسول
 الله ﷺ ته را روان وو چې صحابه وو و ورته
 وويل مونږ به يې مخه ونيسو ده ﷺ ورته ويل نه
 دا ماته را پرېږدئ رسول الله ﷺ نيزه ور خوشې
 کړه هغه صرف په معمولي توگه باندې ور باندې و
 گډول شو او دهغه نه به يې چيغې وهلې چې بېرته
 مکې ته ستانه شول په لارو کې يې ډېر زيات
 فرياد کولو خلکو ورته ويل ته ولې دومره فرياد
 کوې د خلکو لاسونه او پښې پرې دي دومره فرياد
 نه کوي لکه ته يې چې کوې ده ويل زه د پيغمبر

په وار لگېدلی يم په ما چې کوم تکليف دی دا
په بل چا باندې نشته يوه ورځ وروسته په لاره
کې مړ شو .

د مسلمانانو زړونه له جنگ نه ماتېدل

د مسلمانانو زړونه هغه وخت د جنگ نه مات شول
چې د رسول الله ﷺ د شهادت اواز خپور شو حضرت
انس بن النضر ⁸ په يو څو کسانو باندې تېرېدو
چې دهغوی زړونه مات وو او لاسونه يې له جنگ نه
نيولي ولاړ وو ده ⁸ ترې پوښتنه وکوله چې ولې
داسې ولاړ ياست ؟ دوی ورته ويل رسول الله ﷺ شهيد
شو ده ورته وويل نو بيا تاسې دهغه نه وروسته
ژوند څه کوئ راځي په هغه څه باندې تاسې هم
شهيدان شي په کوم شي چې هغه ﷺ شهيد شو ددې
خبرې سره يې بېرته جنگ ته مخه کړه او د حضرت
انس بن النضر ⁸ بدن مبارک د زخمونو له امله
داسې شوی وو چې نه پېژندل کېدو صرف خور يې د
گوتو له سرونو څخه و پېژندلو .

حضرت ثابت بن رحداح ⁸ په لوړ اواز سره چغه
کړه ويل يې : ای مسلمانانو! که محمد لاړو د
خپل رب خوا ته نو الله تعالی ژوندی دی هغه نه مړ
کيږي پاڅېږئ د الله لپاره جنگ وکوئ ددې اواز
آوړېدو سره د انصارو يو ټولگی يو ځای شول او

په شريکه يې د خالد بن وليد په کسانو باندې حمله وکوله سره ددې چې دا کسان خو ټول شهيدان شول لکن د خالد بن وليد په کسانو کې يې هم سستي را وستله دهغوی د مقاومت حوصله يې څه نا څه ماته کړه

د رسول الله ﷺ د حفاظت لپاره ۹ کسان صحابه ولاړ وو ددوی لوی مقصد دا وو چې په هر قيمت باندې رسول الله ﷺ وساتي او که ددې مقصد په لاره کې ددوی سرونه او ځانونه ځي نو دوی ورته په هر صورت تيار وو کله چې د خالد بن وليد کسانو د رسول الله ﷺ په ځای باندې خپلې حملې ور تيزې کړې نو په اول سر کې يې همدې ۹ کسانو مقابله وکوله او په دوی کې اوه کسان يوه په بل پسې شهيدان شول صرف حضرت طلحة بن عبید الله او سعد بن ابی وقاص پاتې شول د رسول الله ﷺ په ژوند کې ډېره نازکه لحظه پدې وه چې يوې خواته د خالد بن وليد ۲۰۰ جنگيالي او بلې خوا ته د رسول الله ﷺ سره صرف ۹ کسان وو او په هغوی کې اوس صرف ۲ کسان پاتې وو .

سره ددې چې د جنگ دا لحظې په مسلمانانو باندې ډېرې سختې وې لکن بيا هم مسلمانانو خپل استقامت ښکاره کړو او چاته چې الله شهادت ليکلی وو هغوی شهيدان شول او څوک چې ژوندي پاتې شول تر خپل آخري وس پورې وجنگېدل په داسې وخت کې چې د کفارو د غيشو مخه ټوله د رسول الله ﷺ لوري

ته وه صحابه وو ځي خپل ځانونه د غيشو په
مخونو کې درولي وو د هر يو صحابي قصه عجيبه
ده د هريو شهيد ياد په کار دی چې په سرو زرو
باندي وليکل شي .

حضرت عائشه رضي الله تعالى عنها فرمايي ماته ابو
بکر صديق رضي الله تعالى عنه فرمايل د احد په
ورځ خلک ټول له رسول الله ﷺ نه خپاره شول زما
يو دم د رسول الله ﷺ لوري ته ور فام شو چې ورته
ومي کتل صرف يو کس د رسول الله ﷺ په مخ کې
جنگېدو او دده څخه يې دفاع کوله ما له ځان
سره وويل دا به ابو طلحة **8** وي زما د مور
او پلار ستا نه قربان شي ابو طلحة **8** پدې وخت
کې ابو عبیده بن الجراح ماته داسې منډه را
اخيستي وه لکه مارغه چې را روان وي او تر ما
پورې را ورسېدو مونږ دواړو په منډه د رسول
الله ﷺ خواته ورغلو ومو کتل حضرت طلحة **8** د
رسول الله ﷺ په وړاندي شهيد پروت وو .

حضرت ابو بکر صديق **8** فرمايي د رسول الله ﷺ مخ
مبارک زخمي شو او د وسپنې وړې وړې ټوټې د
رسول الله ﷺ په مخ مبارک کې پاتې وې ما هغه
ترېنه را وېستل غوښتل پدې وخت کې ابو عبیده
ابن الجراح **8** راغلو ويل يې د الله لپاره ابو

بکر دا خدمت ماته پرېږدئ بیا زه ترې وروسته شوم حضرت ابو عبیده ابن الجراح **8** هغه د وسپنې ټوټې په خپلو غاښونو سره نیولې او د رسول الله ﷺ له مخ مبارک نه یې را ویستلې .

د خپل ورور د قتل کونښن کول

هغه کس چې د رسول الله ﷺ غاښ یې شهید کړو عتبه بن ابی وقاص د حضرت سعد بن ابی وقاص سکه ورور وو دده په زړه کې دا ارمان وو چې دده نه د رسول الله ﷺ انتقام په خپله واخلي لکن دا ارمان یې پوره نه شو کله چې حضرت حاطب بن ابی بلتعۃ د رسول الله ﷺ په مخ باندې وینه ولیده هرڅه یې پرېښودل او په عتبه پسې یې په داسې حالت کې ورمونده کړه چې داسې ښکاره کېدو لکه د احتیاط په نوم چې دی کوم شی بالکل نه پېژني سره ددې چې عتبه په آس هم سپور وو لکن حضرت حاطب پسې ور ورسېدو او دهغه په وژلو باندې بريالی شو .

د جگړې پای

بالآخره د جنگ آخري لمحې را ورسېدلې او دواړه ډلې یو له بل نه بېلې شوې او جگړه پای ته ورسېده ابو سفیان غوښتل چې نور د جنگ له ځای نه روان شي په زوره یې د مسلمانانو لښکر ته ور چغه کړه ویل یې په قوم کې محمد شته؟ په قوم کې ابو قحافه شته؟ په قوم کې عمر شته؟

رسول الله ﷺ ويل ځواب مه ورکوئ بيا يې خپل قوم ته په خوشحالي کې وويل چې دا ټول وژل شوي دي ځکه دوی ځواب نه راکوي پدې وخت کې حضرت عمر **8** خپل ځان ټينګ نه شوای کړی ورته چغه يې کړه دخدا دشمنه درواغ دې وويل دا ټول ژوندي دي . بيا هغه وويل په ياد يې لرئ دا ورځ ستاسې د بدر د ورځې په بدل کې شوه رسول الله ﷺ ورته وويل ځواب يې ورکړئ حضرت عمر **8** پخپله يا په بل قول د رسول الله ﷺ له خولې ورته وويل : هېڅکله هم برابر نه دي ستاسې مړه په اور کې دې او زمونږ شهيدان په جنت کې هغه وويل : زمونږ سره عزى شته او ستاسې عزى نشته رسول الله ﷺ وويل ځواب ورکړئ صحابه رضي وويل څه ورته ووايو؟ رسول الله ﷺ ورته وويل ورته وواياست : زمونږ مولا شته ستاسې مولا نشته .

کله چې د مکې لښکر روانېدو نو يې مسلمانانو ته وويل چې په راتلونکې کال کې به په بدر کې بيا سره مخامخ کېږو مسلمانانو ورته وويل صحيح ده د راتلونکې کال لپاره بيا د بدر په مقام باندې د جنگ وعده وشوه او کفار روان شول د مکې لوري ته يې مخه کړه .

د شهيدانو لتون

رسول الله ﷺ صحابه وو ته وويل څوك به ماته حال راوړي چې سعد بن الربيع په څه حال كې دى شهيد شوى دى او كه ژوندى دى كه ژوندى وي زما سلام ورته وواياست او پوښتنه يې وكوئ چې څنگه دى؟ حضرت محمد بن مسلمة ⁸ د يو قول له مخې زید بن ثابت ⁸ وويل زه به يې ا حوال درته راوړم هغه لاړو او سعد بن الربيع يې په داسې حالت كې پيدا كړو چې زخمي وو لکن تراوسه پورې ژوندى وو ورته يې وويل رسول الله ﷺ درته سلام ويل او پوښتنه يې دې كوله چې څنگه يې؟ هغه ورته وويل زما د لوري نه ورته سلام ووايه او ورته ووايه چې ماته د جنت بوى را رسيري او ټول قوم ته زما له لوري نه سلام ووايه او ورته ووايه چې د الله ¹ په وړاندې به بيا ستاسې هېڅ عذر نه وي كه تاسې ژوندي وئ او رسول الله ﷺ څه تكليف وليدو .

رسول الله ﷺ راغلو خپل تره حضرت حمزة ⁸ يې په ميدان كې پيدا كړو چې گېډه يې څيرل شوې وه او پوزه او غوړونه هم ترېنه پرې شوي وو رسول الله ﷺ وويل تردې نه سخت وخت ما نه دى ليدلى لكه مخكې چې تېر شول رسول الله ﷺ دهغه په ليدلو باندې ډېر زيات خفه شو بيا يې ويل : جبريل ﷺ


ماته راغلو راته يې وويل د حمزة ⁸ نوم د اوو اسمانونو څخه پورته ليکل شوی دی (حمزة بن عبد المطلب اسد الله و اسد رسوله)

په خور صفية بنت عبد المطلب باندې ډېر زيات گران وو د شهادت په وخت کې يې هغه راغله غوښتل يې چې ويې گوري رسول الله ﷺ صحابه وو ته وويل چې مه يې وربښکاره کوئ رسول الله ﷺ هم ورته وويل څه ته لاره شه هغه مه گوره لکن دې وويل ولې؟ زه خبره شوې يم چې زما د ورور شکل خراب کړل شوی دی او دا د الله لپاره شوی دی زه به صبر وکوم چې کله يې وليد دعا يې ورته وکوله بښنه يې ورته وغوښته بېرته ترې روانه شوه بيا امر وشو چې دفن يې کړئ .

8 حضرت عمرو بن جموح

حضرت عمرو بن جموح ⁸ په پښه باندې گوډ وو کله يې چې د جهاد اواز واورېدو نو ده ويل زه هم ځم څلور زامن يې وو هغوی ورته وويل پلاره مونږ بس يو چې لار شو ته الله ¹ له جهاد نه معاف کړی يې ته پاتې شه هغه رسول الله ﷺ ته راغلو ورته ويل يې زه جهاد ته تلل غواړم لکن زما زامن ما نه پرېږدي .. رسول الله ﷺ ورته وويل الله تعالی ته له جهاد نه معاف کړی يې ده وويل زه غواړم چې پدې گوډه پښه په جنت کې و گرځم رسول الله ﷺ يې زامنو ته وويل مه يې منع کوئ

کېدای شي الله تعالی ورته شهادت نصیب کړي په
 احد کې یې شرکت وکولو او شهادت یې نصیب شو
 رسول الله ﷺ چې هغه ولیدو په میدان کېنې شهید
 پروت وو ورته یې وکتل او ویې فرمایل لکه زه
 چې ده ته گورم او دده پښه جوړه ده او دی گرځي



نسيبه بنت كعب ام عماره المازنية (رض)

هغه ښځه وه چې په احد كې يې د مسلمانانو زخميانو د خدمت لپاره شركت كړی وو لکن كله چې د رسول الله ﷺ د سر خطر زيات شو هغې مباركې هغه لوبښی وغورځولو چې په كوم سره يې زخميانو ته اوبه وركولې او توره يې را واخيسته او په ځوانمردي سره يې د رسول الله ﷺ نه دفاع شروع كړه رسول الله ﷺ فرمايي : ما داسې څه نه وو ليدلي كوم مې چې په احد كې د ام عماره نه وليدل ما به چې ښي طرف ته وكتل ام عماره به مې وليده چې لما به يې دفاع كوله او چې به مې چپ طرف ته وكتل نو ام عماره به مې وليده چې لما به يې دفاع كوله .

د جنگ په حالت كې رسول الله ﷺ ورته وويل دومره څوك كولى شي لكه ته چې كوې اى ام عماره لما څخه وغواړه څه غواړې؟ دې ورته وويل په جنت كې ستا ملگرتيا .. ده ﷺ ورته وويل تاسې ټول په جنت كې زما ملگري ياست .

حضرت ام عماره رضي الله تعالى عنها دهغه كس سره په جنگ كې مخامخ شوه څوك چې رسول الله ﷺ ته ډېر نېږدې راغلي وو او رسول الله ﷺ يې زخمي كړی هم وو او اواز يې هم كړی وو چې ما محمد قتل كړو دا عمر بن القئيمه وو په هغه باندې يې درى هلاكونكي گذارونه وكول لکن دهغه د ښه قسمته

هغه دوه غبرگي زغرې آغوستې وې ددې گذار ورباندې اثر ونه کولو بيا هغه لعين په دې رضی الله تعالی عنها باندې گذار وکولو او زخمي يې کړه پدې وخت کې په هغه باندې د بلې خوا نه حمله وشوه دهغه مخه نورو کسانو ته شوه او د ام عماره رضی الله تعالی عنها مخه هم د نورو جنگياليو خوا ته واوښته .

د شهيدانو تدفين

ځينو مسلمانانو غوښتل چې خپل شهيدان يوسي او په مدينه منوره کې يې دفن کړي او ځينو روان کړي هم وو لکن رسول الله ﷺ امر وکولو چې دوی همدلته دفن کوو چېرته چې شهيدان شوي دي بيا په هغه کسانو پسې هم اواز وشو او بېرته را وگرځول شول .

بې ساري قرباني او غيرت

رسول الله ﷺ امر وکولو دوه دوه شهيدان به يې په يوه ټوټه کې تاوول او د خپلو وينو سره به يې خښول پوښتنه به يې کوله چې د چا قران ډېر ياد وو؟ چې کوم يو به ورته په نښه کېدو هغه به يې مخکې کېښودلو بيا يې شهيدانو ته ويل د قيامت په ورځ به زه په تاسې باندې گواه يم او څوک چې د الله په لاره کې زخمي کيږي د قيامت په ورځ به په داسې حالت کې را پورته کيږي چې له زخمونو به يې وينې څاڅي .

د بني دینار قبیلې یوه ښځه وه چې ورور، پلار او خاوند یې درې واړه په احد کې شهیدان شوي وو کله چې چا ورته د دریو واړو کسانو د شهادت خبر ورکړو دې پوښتنه وکوله چې رسول الله څنګه دی؟ خلکو ورته وویل چې هغه الله الحمد بالکل ښه دی دې مبارکې رضی الله تعالی عنها وویل ماته یې را وښیئ چې زه ورته و گورم .. چا ورته اشاره وکوله چې وئې لیدو ورته ویل یې ستا نه بغیرهر غم وړوکی دی (الله ① د ستا غم نه را ویني) .

قزمان

سره ددې چې قزمان ډېر په غیرت سره جنگېدو کله چې د رسول الله ښه وړاندې هغه یاد شو چې داسې په مېړانه سره جنگ کوي (د یو قول له مخې قزمان آته کسان د دریو بیرغ پورته کونکو په شمول وژلي وو) نو رسول الله ښه د معجزې په ډول وویل : هغه دوزخي دی .

یو څه وخت وروسته هغه زخمي شو او مسلمانانو د نورو زخمیانو سره محفوظ ځای ته را نقل کړو څرنګه چې ده په جنگ کې ښه ځوانمردي ښکاره کړې وه نو مسلمانان به ورته را تلل او دده دحال پوښتنه به یې کوله کله چې مسلمانان ورته راغلل نو یو ویل : د جنگ په میدان کې قزمان

ښه کار وکولو او اوس به د جنت لایق وي ده دا خبره واورېده ویل یې : ماته د جنت ضرورت نشته دا خو زه صرف د قومي ورور گلوي په خاطر جنگېدم که زما سره د خپل قوم د عزت فکر نه وای زه به د جنگ نه ډېر لرې پاتې شوی وم . اوس معلومه شوه چې هغه د عقیدې نه مسلمان نه بلکه منافق وو اوس خلکو ته در سول الله ﷺ خبره ور په زړه شوه چې هغه ﷺ فرمایلي وو : هغه دوزخي دی یو څه وخت وروسته یې د زخمونو درد ته صبر ونشو او ځان یې پخپله حلال کړو او خودکشي یې وکوله .

حضرت حنظله بن ابي عامر ⑧

د حضرت حنظله بن ابي عامر ⑧ د واده لمړی شپه وه په سحر کې اواز شو چې غزا ته تلل دي په سحر وختي کې ووتلو هغه هم په احد کې شهید شو څرنگه چې په هغه باندې د جنابت غسل پاتې وو نو رسول الله ﷺ ورته غسل ورکول غوښتل لکن ملائکو وویل دده غسل به مونږ ورکړو بیا همداسې وشول او ددې امله ده ⑧ ته غسیل الملائکه هم ویل کیږي .

8 حضرت خيټمه

حضرت خيټمه 8 هغه کس وو چې د بدر په وخت کې يې د وتلو په اړه د خپل زوی سره قرعه اندازي کړې وه زوی يې ترې گټلې وه هغه بدر ته تللی او هلته شهيد شوی وو (قصه يې ددې کتاب نه په وړاندې کتاب کې تېره شوېده) د احد نه وړاندې يې خوب ليدو چې زوی يې ورته ويل : لما سره چې الله وعده کړې وه هغه هر شی ما ته را ورسېدل را ځه راشه په جنت کې زمونږ ملگری شه .. رسول الله ﷺ ته راغلو ويل يې زه غواړم چې د خپل زوی سره د جنت ملگری شم اوس مې عمر هم زيات شوی دی ای رسول الله ﷺ ماته دعا وکوه چې شهادت مې نصيب شي په غزوة احد کې يې په پوره مېړانه سره شرکت وکولو الله ① يې شهادت نصيب کړو الله ① يې دې مرتبې لوړې کړي .

حضرت عبد الله بن جحش ⑧

حضرت عبد الله بن جحش ⑧ د احد نه په يوه ورځ وړاندې ويل: اى الله زه په تا باندې قسم كوم چې زه به سبا د دشمن سره مخامخ كېږم هغوى به ما وژني او زما گډه به څپرې كوي زما پوزه او غوړونه به غوڅوي د قيامت په ورځ به زه لتا سره په همداسې حالت كې مخامخ كېږم ته به رانه پوښتنه كوي دا ولې؟ زه به درته وايم ستا په لاره كې ... د احد په غزا كې شهيد شو او كفارو پوزه او غوړونه ترې پرې كړي وو او گډه يې خپرله وه .

الاصيرم

الاصيرم هغه كس وو چې د احد په غزوة كې په اسلام مشرف شو او په جنگ وړ گډ شو چا ته دده په اړه معلومات نه وو د بني اشهل قبيلې خلك راغلل او د جنگ په ميدان كې يې خپل شهيدان كتل دي په زخمي حالت كې پروت وو چا ويل: دا خو اصيرم دى ... دا خو له مونږ نه په داسې حالت كې پاتې شو چې د اسلام نه يې انكار كولو دلته څه كوي؟ چا ترې پوښتنه وكوله ده وويل په الله ① او دهغه په رسول ﷺ باندې مې ايمان راوړو او توره مې راواخيسته تردې چې زخمي شوم ... په همدې وخت كې يې ساه ورکړه او شهيد شو

رسول الله ﷺ ته چې دده په اړه خبره وشوه هغه ﷺ وفرمايل : هغه جنتي دی .

مخیرق

مخیرق یهودي وو نورو یهودو ته یې وویل : د رسول الله ﷺ مرسته په تاسې لازمه ده تاسې دهغه مرسته نه کوئ؟ دوی ورته وویل نن د هفتې ورځ ده (یهود د هفتې په ورځ له جنگ نه منع وو) ده ورته وویل هغه نشته لاړو خپله توره یې راواخیسته او په احد کې تر خپل آخري تنفس پورې و جنگېدو رسول الله ﷺ یې په اړه وویل په ټولو یهودو کې غوره هم دی دی .



د احد په غزوة کې ۷۰ کسان صحابه شهيدان شول چې نومونه يې د خپل کتاب لپاره تبرک گڼم او ستاسې فام ورته را اړم .

⑧ حنظله بن أبي عامر

8 مصعب بن عمير

عبد الله بن عمرو بن حرام ⑧

⑧ عمرو بن الجموح

⑧ خارجه بن زيد

سعد بن ربیع ⑧

8 النعمان بن مالك

⑧ عدة بن الحساس

8 مالک بن سنان

8 شماس بن عثمان المخزومی

8 سهل بن قیس

8 عمرو بن معاذ

8 عبد الله بن حيدر بن النعمان

عمره بن معاذ بن النعمان ⑧

الحارث بن أنس بن رافع ⑧

8 عمارة بن زياد بن السكن

8 سلمة بن ثابت بن هقش

عمرو بن ثابت بن وقش 8

رفاعة ابن وقش 8

اليمان أبو حذيفة بن اليمان رضي الله عنهما په خطا
کې د مسلمانانو په وار باندې شهيد کړل شو

صيفي بن قيظي 8

الحباب بن قيظي 8

عباد بن سهل 8

عبد الأشهل إياس بن أوس بن عتيك بن عبد الأعلم ابن

زوراء بن جشم 8

عبيد بن التيهان 8

أبو سفيان بن الحارث بن قيس بن زيد بن ضبيعة 8

أنيس بن قتادة 8

خيثمة أبو سعد 8

عبد الله بن سلمة 8

سبيق بن حاطب بن الحارث بن هيشة 8

أوس بن أرقم بن زيد بن قيس بن النعمان بن ثعلبة

بن كعب 8

مالك بن سنان بن الأجر أبو أبي سعيد الخدري 8

سعد بن سويد بن قيس بن عامر بن عمار بن الأجر 8

عتبة بن ربيع بن رافع بن معاوية بن عبيد بن ثعلبة

8

ثعلبة بن سعد بن مالك بن خالد بن نميلة 8

حارثة بن عمرو 8

- نفث بن فروة بن البدي ⑧
- عبد الله بن ثعلبة ⑧
- قيس بن ثعلبة ⑧
- طريف الجهيني ⑧
- ضمرة الجهيني ⑧
- نوفل بن عبد الله ⑧
- العباس بن عبادة بن نضلة ⑧
- النعمان بن مالك بن ثعلبة بن غنم ⑧
- مجذر بن زياد ⑧
- عنترة مولى بني سلمة ⑧
- رفاعة بن عمرو ⑧
- خلاد بن عمرو بن الجموح ⑧
- المعلی بن لوزان بن حارثة بن رستم بن ثعلبة ⑧
- ذکوان بن عبد قيس ⑧
- عمرو بن قيس ⑧
- قيس بن عمرو بن قيس ⑧
- سليط بن عمرو ⑧
- عامر بن مخلد ⑧
- أبو أسيرة بن الحارث بن علقمة بن عمرو ابن مالك ⑧
- عمرو بن مطرف بن علقمة بن عمرو ⑧
- أوس بن حرام ⑧
- أنس بن النضر بن ضمض ⑧

قيس بن مخلد ⑧

كيسان مولى بني النجار ⑧

سليم بن الحارث ⑧

النعمان بن عمرو ⑧

وهب بن قابوس ⑧

الحارث بن عقبة بن قابوس ابن أخ وهب بن قابوس ⑧

عبد الله بن جحش ⑧

سعد مولى حاطب ⑧

شماس بن عثمان بن الشريد ⑧

عبد الله ابن الهيث ⑧

عبد الرحمن بن الهيث ⑧

امام ابن قيم رحمه الله د احد غزا مونږ ته لاندې لارښونې کوي .

• کله چې جهاد ته ملا وتړل شي بيا ترې وروسته کېدل نه دي په کار .

• مسلمانانو ته چې کفار اخطار ورکړي په مسلمانانو باندې ضروري نه ده چې خامخا دې مخې ته ور وزي بلکه که دوی ته مناسبه ښکاره کېده دوی پاتې کېدلی شي چې هغه ورپسې راشي او دوی به ورسره په خپلو لارو او کوڅو کې و جنگيږي .

• اسلامي امير به هغه کسان چې کشران وي او د جنگ پوره استعداد پکې نه وي له خپل لښکر

نه ټولوي او هغوی ته به اجازه نه ورکوي چې په جنگ کې شرکت وکوي .

• که مسلماني ښځې د مجاهدينو علاج او د زخمیانو د تداوي لپاره ځي نو تلی شي .

• ځان ته د شهادت سوال کول روا دي دا داسې نه دي لکه څوک چې د ځان لپاره مرگ غواړي هغه منع دی حضرت عبد الله بن جحش **8** د ځان لپاره د شهادت دعا کوله .

• څوک چې خپل ځان پخپله ووژني هغه د اهل النار ځني دی لکه قزمان چې خپل ځان پخپله قتل کړو .

• شهيد ته به غسل او کفن نه ورکول کيږي بلکه د خپلو وينو سره به دفن کيږي .

• د شهيد په اړه سنت طریقه داده چې په هغه ځای کې دفن کړل شي چېرته چې شهيد شوی وي .

• هغه کسان چې الله تعالی جهاد ته له وتلو نه معاف کړي وي او معذور وي د مثال په توګه ګوډ وي، روند وي یا بل عذر وي پرې خو که بیا هم وتل غواړي نو وتلی شي لکه حضرت عمرو بن الجموح سره ددې چې ګوډ وو رسول الله ﷺ ورته د وتلو اجازه کړې وه .

• کله چې د حذیفه **8** والد صاحب په خطا سره د مسلمانانو له لاسه شهيد کړل شو بیا رسول الله ﷺ یې د بیت المال نه دیت ورکول و غوښتل لکن حضرت حذیفه **8** وویل زما د پلار دیت دې ټولو مسلمانانو ته صدقه وي او یا یې نه

خيسته نو د دېنه معلوميري كه په جهاد كې څوك
 په خطا سره ووژل شي نو امام به دهغه ديت له
 بيت المال څخه وركوي .



غزوة حمراء الاسد



د غزوة أحد په سبا باندې د یکشنبې په ورځ کله چې رسول الله ﷺ د سحر مونځ وکولو د مهاجرینو او انصارو مشران پکې شامل وو بلال ته یې وویل اواز وکوه چې رسول الله ﷺ مو غواړي راځئ په دښمن پسې ورځو او صرف هغه کسان به له مونږ سره ځي چې پرون له مونږ سره په جهاد کې شامل شوي وو پداسې حال کې چې د احد له واقعي نه څوک هم مکمل جوړ نه وو راغلي حتی چې رسول الله ﷺ هم سخت زخمي شوی وو تنکی غاښ یې مات وو، په مخ مبارک کې یې زخم وو، سر یې متاثر شوی وو لکن بیا هم د ټولو زخمونو سره سره صحابه ډېر په زړورتیا سره بیا جگ ته تیار شول حضرت

سعد بن معاذ **8** خپل کور ته لاړو د کور خلکو ته يې ويل رسول الله ﷺ امر کړی دی په دښمن پسې ورځو حضرت سعيد بن حضير **8** چې اوه ځايه سخت زخمي وو او ناست وو په زخمونو يې څه مرهم پټی پورې کوله چې دا خبره يې واورېده يو دم يې را توپ کړل خپله سلاح يې واخيسته ويل يې د الله **1** او د رسول الله ﷺ خبره آورو او منو يې په منډه راغلو تر رسول الله ﷺ پورې يې ځان را ورسولو صحابه ټول په زخمي حالت کې را ټول شول حضرت طفيل بن نعمان ۱۳ ځايه سخت زخمي شوی وو خپل ځان يې د زخمونو په دوا باندې مصروف نه کړو او د رسول الله ﷺ مخې ته حاضر شو حضرت خراش بن صمة **8** لس ځايه سخت زخمي وو، په حضرت کعب بن مالک **8** باندې هم تر لسو زيات زخمو نه وو، قطبة بن عامر بن حديدة ۹ ځايه سخت زخمي وو، لکن د هر څه سره ټول را ووتل د رسول الله ﷺ په خدمت کې حاضر شول رسول الله ﷺ چې ددوی نه صف جوړ کړو او ورته کتل يې چې ټول زخميان وو نو يې په ډېره مينه ورته و فرمايل (يا الله په دوی باندې رحم وکړه)

8 امام واقدي رحمه الله فرمايي عتبة بن جبير د خپل قوم د کسانو په اړه ماته خبرې کولې ويل يې عبد الله بن سهل او رافع بن سهل بن عبد الاشهل له اُحد نه پداسې حالت کې را گرځېدلي

وو چې زيات زخمونه يې په ځان وو او په عبد الله باندې تر رافع نه زخمونه زيات وو كله چې سحر شو او حضرت سعد بن معاذ ورته راغلو ويل يې رسول الله ﷺ مو غواړي او وايي چې په دښمن پسې ورځو دوى په خپل مينځ کې وويل اوس به څه کوو که د رسول الله ﷺ سره جنگ ته ولاړ نشو دا خو ښه نه ده او له مونږ سره سپرلي هم نشته چې ورباندې سپاره شو او اوس نه پوهېږو څه وکوو؟ عبد الله ⑧ وويل څه چې رسول الله ﷺ ته ورشو حضرت رافع ⑧ وويل زه خو تلى نه شم خو په همدې حالت کې دواړه را ووتل په تکليف سره را روان وو په لاره کې په رافع ⑧ باندې کمزوري راتله او په وس کې يې نه وه چې په خپلو پښو باندې لاړ شي عبد الله ⑧ چې خپله هم ډېر زيات زخمي وو هغه يې په ځان را تکیه کړو په دې ډول د رسول الله ﷺ په خدمت کې حاضر شول لکن نا وخته وه رسول الله ﷺ ترې پوښتنه وکوله چې ولې در باندې نا وخته شوه؟ دوى ورته وويل دواړه زخميان وو او سپرلي راسره نه وه په تکليف راغلو رسول الله ﷺ ورته د خير دعا وکوله .

حضرت جابر بن عبد الله ⑧ فرمايي زه رسول الله ﷺ ته راغلم ورته ومې ويل اى د الله رسوله ﷺ ما پرون هم غوښتل چې لتا سره ولاړ شم لکن پلار مې راته وويل چې ته پاتې شه په کور کې د خوراني

دې ددوی ساتنه وکوه مناسبه نه ده چې ته هم لارښې او زه هم لار شم او ستا خوراني دلته یوازې په کور کې پرېږدو زه ددې امله پاتې شوم او الله تعالی مې پلار ته شهادت نصیب کړو خیر دی ما پرېږده چې لتا سره اوس لار شم نو رسول الله ﷺ راته د تللو اجازه راکړه پدې ورځ باندې صرف زه داسې وم چې پرون نه وم ورسره تللی او اوس ورسره وتلی وم ډېرو نورو کسانو ترې وغوښتل چې دوی ته اجازه ورکړي چې له اسلامي لښکر سره لار شي او هغوی په پرونی ورځ په جهاد کې نه وو شریک شوي هغوی ته اجازه ور نه کړل شوه رسول الله ﷺ بیرغ و غوښتلو هغه چې راوړل شو پرون چې سره تاو شوی وو تر اوسه پورې چا بېرته نه وو خلاص کړی هغه یې حضرت علي د یو قول له مخې حضرت ابو بکر صدیق رضی الله تعالی عنهما ته ورکړو .

رسول الله ﷺ جومات ته ننوتلو دوه رکعته مونځ یې وکولو خلک له شاوخوا نه را ټول شول د رسول الله ﷺ د روانېدلو انتظار یې کولو رسول الله ﷺ چې را ووتلو په جنگي لباس باندې پوښلی وو صرف دوه سترگې یې ښکاره کیدلې خپل آس یې د جومات دروازې ته را وغوښتلو او رسول الله ﷺ له مجاهدینو سره روان شو چې حمراء الاسد ته ورسېدل نو هلته یې مرکز جوړ کړو او له ځان سره یې اضافي اوبښان بولي وو د دوشنبې او سه شنبې په ورځ یې حلال کړل د ورځې به رسول الله ﷺ

امر وکولو چې لرگي را ټول کړئ او د شپې به يې صحابه وو ﷺ ته امر وکولو چې هرڅوک ځان ته اور بل کړئ صحابه وو ﷺ به تر ۵۰۰ ځايونو څخه زيات اور بلولو او د لرې ځای نه به ښکاره کېدلو حکمت پکې دا وو چې ددې اوروڼو او د مسلمانانو د مرکز نوم تر ډېرو ځايونو پورې لاړو او د دښمن حوصله ورباندې ښه کمزورې شوه .

رسول الله ﷺ ته يو کس مَعْبَدُ الْخُزَاعِي چې نوی په اسلام مشرف شوی وو راغلو رسول الله ﷺ هغه ته وويل ته خپل اسلام مه ښکاره کوه او په همدې حالت کې ورشه هغوی ته د مسلمانانو د جذباتو او د تر اوسه پورې جنگ ته د شوق په اړه خبرې وکوه .. ابو سفیان هم خپل لشکر و درولو او هغوی هم مشوره کوله چې بېرته مدينې ته را وگرځي خبرې يې کولې چې ددې جنگ نه مونږ ته څه په لاس راغلل نه خو مو محمد ﷺ قتل کړو او نه څه بل غټ کار وشو دوی پدې خبرو کې وو چې معبد الخزاعي يې وليدو چې راغلو دوی وويل صبر وکړئ چې دا څه وايي چې را نېږدې شو پوښتنه يې ترې وکوله وايه معبد څه حال وو؟ هغه ورته وويل محمد ﷺ او ملگري يې تاسې ته داسې گرم دي لکه اور هغه کسان چې پرون د رسول الله ﷺ سره جنگ ته نه وو تللي نن په لوی تعداد کې ورسره را ټول شوي دي او دوی تعهد کړی دی ترڅو چې لتاسې سره مخامخ نشي بېرته نه گرځي او لتاسې سره جنگ

کولو ته ډېر ليوال دي .. ابو سفیان ورته په ډېره حیرانتیا سره وویل دا ته څه وایي؟
 د معبد نه وړاندې صفوان ورته ویل چې گورئ مسلمانان مو په قهر کړل کېدای شي دا ځل په مدینه کې هغه کسان را ټول کړي چې د شنبې په ورځ جنګ ته نه وو راغلي په همدې ډول باندې راځئ چې مکې ته لاړو شو پدې کې مو خیر دی او که بېرته مدینې منورې ته ستانه شوو بیا مو خیر نشته رسول الله ﷺ ته چې دده دا خبره ورسېده ویي فرمایل : سره ددې چې صفوان څه د بڼې رایې خاوند او هوښیار کس نه وو لکن دوی ته یې ښه لاره وښوده که دوی بېرته را گرځېدلی وای نو ددوی لپاره خیر نه وو .

نو کفارو چې دا خبرې واورېدې مدینې منورې ته د بېرته گرځېدو رایه یې له زړه نه ووتله پدې وخت کې د ابو سفیان سره څه کسان مخامخ شول چې هغوی د مدینې په لوري روان وو هغوی ته یې وویل زه تاسې ته یو پیغام درکړم تاسې یې محمد ته رسولی شئ؟ هغوی ورته وویل هو ! ده ورته وویل کله مو چې محمد ﷺ ولیدو زمونږ د لښکر په اړه ورته ووا یاست چې سره ټول شوي دي او بیرته مدینې خوا ته را گرځېدل غواړي .

ابو سفیان د مکې په طرف لاړو رسول الله ﷺ ته چې هغه کسان را ورسېدل نو یې رسول الله ﷺ ته دهغه خبره وکوله رسول الله ﷺ بالکل وارخطا نه شو او

نه وډار شو صرف دومره يې وويل حسبنا الله و نعم
الوكيل پدې اړه بيا قراني آيتونه نازل شول :
سورة آل عمران آية ۱۷۲-۱۷۳

الَّذِينَ اسْتَجَابُوا لِلَّهِ وَالرَّسُولِ مِنْ بَعْدِ مَا أَصَابَهُمُ الْقَرْحُ لِلَّذِينَ

أَحْسَنُوا مِنْهُمْ وَاتَّقُوا أَجْرٌ عَظِيمٌ ﴿١٧٢﴾ الَّذِينَ قَالَ لَهُمُ النَّاسُ إِنَّ

النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ إِيمَانًا وَقَالُوا حَسْبُنَا اللَّهُ

وَنِعْمَ الْوَكِيلُ ﴿١٧٣﴾

ترجمه : هغه کسان چې د الله ① او دهغه د رسول
❁ دعوت يې وروسته ددې ومنلو چې په دوی باندې
زخمونه وو دهغه کسانو لپاره چې نيکي کوي لوی
اجر دی دا هغه کسان دي چې دوی ته چا وويل
چې خلک درته را ټول شوي دي تاسې ترېنه وډار
شئ د دوی ايمان نور هم زیاتېږي او دوی وايي
الله تعالی زمونږ لپاره بس دی او هغه ډېر ښه
وکیل دی .

هغه نوي مسلمان کس معبد الخزاعي ⑧ رسول الله ❁
ته رښتونی خبر را ولېږلو او ورته يې وويل چې
هغوی د ډېرې وېرې او خوف سره مکې ته روان شول
بيا رسول الله ❁ هم مدينې ته را ستون شو ...

که مونږ فکر وکړو چې د شنبې په ورځ په اُحد کې تقریباً ټول شریک صحابه ۞ زخمیان شوي وو او ځینې یې ډېر سخت زخمیان وو حتی چې معالج حضرت علي 8 ته وویل زه ستا د زخمونو سره څه وکوم ته باید له سر نه تر پښو پورې ټول وتړل شي بدن مبارک یې ټول زخمي زخمي وو رسول الله ۞ پخپله هم زخمي وو پداسې حالت کې په سحر وختي د یکشنبې په ورځ بیا وتل اگر که مصلحت نه ښکاره کېدو لکن وروسته ښکاره شوه چې د رسول الله ۞ پدې راوتلو کې ډېر عظیم حکمت وو او همدې راوتلو کفار دېته مجبور کړل چې مکې ته لاړ شي که دا نه وای هغوی اراده کړې وه چې بېرته مدینې ته لاړ شي او په مدینه منوره باندې حمله وکوي بېشکه چې رسول الله ۞ په هرڅه پوه او مهربان قائد وو .



سريه ابي سلمه بن عبد الاسد المخزومي

د هجرت څلورم كال د محرم مياشت
د اُحد د واقعي نه وروسته مسلمانانو ته خبر
راغلو چې طلحه او سلمه چې د خويلد زامن وو
هغوی په خپل قوم بني اسد بن خزيمه کې گرځي
او د مسلمانانو په خلاف باندې جنگ ته خلك را
پاروي ددې خبر له را رسېدلو سره سم رسول الله ﷺ
د وخت نه په استفادي سره بغير له ځنډه ۱۵۰
كسان غازيان را ټول كړل او حضرت ابو سلمه **8**
چې په احد کې سخت زخمي شوی هم وو ددوی په سر
مقرر كړو او دوی يې په بني اسد بن خزيمه پسې
ور ولېږل هغوی لكه د بازانو داسې په بني اسد
باندې دهغوی په ځای کې پداسې حالت کې حمله
وكوله چې هغوی بې خبره وو چې كله يې د
مجاهدينو د راتلو خبر واورېدو هغوی ټول و
تېستېدل او د مسلمانانو غازيانو سره يې د جنگ
توان په ځان کې و نه ليدو او هغه كړې اراده
يې هم له زړه نه ووتله مسلمانان په خير او
سلامتيا سره بغير د جنگ نه مدينې منورې ته را
ستانه شول حضرت ابو سلمه **8** د هغه زخم نه
تكليف وو چې په احد کې ورته رسېدلی وو تكليف
يې سخت شو او د شهادت لور مقام ته ورسېدو .

د عبد الله بن انيس ⑧ لېږل

د هجرت څلورم کال د محرم مياشت

رسول الله ﷺ ته خبر راغلو چې خالد بن سفيان الهذلي چې په عرنة نومي ځای کې اوسېدو د رسول الله ﷺ په خلاف تحريک چلوي او خلک را پاروي چې د رسول الله ﷺ جنګ ته يې تيار کړي رسول الله ﷺ حضرت عبد الله بن انيس ⑧ ورپسې ور ولېږلو چې قتل يې کړي حضرت عبد الله بن انيس ⑧ رسول الله ﷺ ته وويل چې نشي يې راته ووايه رسول الله ﷺ دهغه نشي ورته وويلي يوه نېشه يې ورته وويله کله چې ته ورسره مخامخ شي نو ته به دهغه تر تاثير لاندې راشي ده ⑧ رسول الله ﷺ ته وويل يا رسول الله ﷺ زه د چا تر تاثير لاندې نه راځم رسول الله ﷺ ورته وويل هو لکن دا به ستا او دهغه په مينځ کې نېشه وي دی ورغلو هغه پوره لښکر د رسول الله ﷺ د جنګ لپاره تيار کړی وو د ډېرو کسانو په مينځ کې وو چې څنگه يې وليدو و يې پېژندلو او داسې يې تر تاثير لاندې شو چې خولې يې وکولي سفيان پوښتنه وکوله چې څوک يې؟ ده ورته وويل د بني خزاعة د قبيلي يو کس يم ما آوړېدلي چې ته د محمد د جنګ لپاره خلک ټولوې ما وې چې زه به دې هم ملګري وکوم ده وويل هو زه خو خلک ورته را ټولوم هغه

يوم الرجيع (بعث الرجيع)

د هجرت په څلورم کال د صفر په مياشت کې د عضل او القارة قبائلو نه رسول الله ﷺ ته کسان راغلل ورته ويل چې د اسلام په اړه خبرونه مونږ ته را رسېدلي دي او مونږ پوه شوي يو چې دېته زمونږ ضرورت دی زمونږ خلک اسلام راوړلو ته تيار دي که تاسې څوک له مونږ سره ولېږئ چې هلته زمونږ خلکو ته اسلام ور وښيي نو دا به غوره وي رسول الله ﷺ د مبارکو صحابه وو يوه د لسو کسانو ډله ور سره ولېږله چې مرثد ابن أبي مرثد ، خالد ابن بکیر ، عاصم ابن ثابت ، خبيب ابن عدی ، زيد ابن الدثنه ، عبد الله ابن طارق رضي الله عنه پکې شامل وو او حضرت عاصم ابن ثابت **8** يې په دوی باندې امير مقرر کړو .

د حضرت ابو هريره **8** په روايت سره امام بخاري رحمه الله روايت کوي چې کله دوی يو ځای ته ورسېدل چې د مکې او عسفان په مينځ کې وو دا خبر د هذيل قبيلې يو کلي ته ورسېدو چې بنو لحيان يې ورته ويل هغوی پدې محدودو کسانو پسې د سلو کسانو په تعداد کې را ووتل او په دوی پسې روان شول په يو ځای کې چې دوی هغه خورما خوړلې وې چې دوی له ځان سره د مدينې منورې نه وړې وې کفار چې هغه ځای ته ورسېدل د خورما زړي (خستکې) يې وليدې ويې ويل دا

خورماوې د يثرب دې بالاخره يې هغوی پيدا او محاصره کړل کفارو ورته وويل مونږ ته بيغير د جنگ نه تسليم شئ مونږ لتاسې سره وعده کوو چې تاسې به نه وژنو حضرت عاصم **8** ورته وويل زه خو کله هم کافر ته نه تسليم کيږم اللهم اخبر عنا نبیک (ای الله خپل نبي دې زمونږ له حال نه خبر کړه) جنگ يې ورسره وکولو حضرت عاصم **8** د اوو کسانو صحابه وو ﷺ سره په شهادت ورسېدو حضرت خبيب بن عدي ، حضرت زيد او يو بل کس ﷺ ژوندي پاتې شول دوی ته يې بيا وويل تاسې تسليم شئ تاسې معاف ياست مونږ به تاسې نه وژنو کله چې دوی ورته راغلل نو د خپلو غيشو نه يې تارونه خلاص کړل او دا صحابه **8** يې ورباندې وتړل هغه دريم کس صحابي **8** چې د دوی سره وو هغه **8** وفرمايل دا اول خيانت دی چې تاسې يې کوئ او د دوی سره د تللو نه يې انکار وکولو هغوی ډېر کش کړو لکن بيا يې هم وس ونه رسېدلو چې له ځان سره يې بوزي بالاخره يې شهيد کړو .

حضرت خبيب او حضرت زيد رضي الله تعالى عنهما يې مکې ته بوتلل او د مکې په کفارو يې ددې لپاره خرڅ کړل چې هغوی به يې شهيدان کړي او خپله غصه به پرې سره کړي او حضرت خبيب **8** د حارث اولادې واخيستو او په بدر کې الحارث بن عامر بن نوفل د حضرت خبيب **8** په لاس وژل شوی وو

دوی حضرت خبيب ⑧ له ځان سره بندي وساتلو او دهغه د وژلو لپاره يې تياري وکولو يوه ورځ يې د حارث د لور نه پاكي وغوښته په کار يې وه هغه وايي چې ما ورته پاكي ورکړه او لږ هغه خواته زما ماشوم زوی پروت وو دی دهغه خوا ته ورغلو تردې چې هغه يې را پورته کړو او په خپل زنگون يې کېښولو ما چې هغه وليدو چې زما زوی ورسره دی پداسې حال کې چې هغه زمونږ په کور کې بندي دی او هسې هم د بد مرگ انتظار کوي زه سخته وډاره شوم او هغه چې زما شکل ته وکتل پوه شو چې زه څومره وډاره شوم هغه راته وويل ته پدې وډاره شوې چې زه به دی قتل کړم ؟ نه زه دی نه قتلوم مه ډارېږه .

د حضرت خبيب بن عدي ⑧ اعدام

حضرت سعيد بن عامر ⑧ فرمايي زه حاضر وم چې د مکې کفارو د خبيب بن عدي ⑧ اعدام کولو هغه يې راوستلو او دهغه د بدن څخه به يې غوښي شکولي او هغه يې په دار خپرولو او ډول ډول تکليف يې ورکولو چا ورڅخه پوښتنه وکوله چې ته دا خوښوې چې محمد د ستا په ځای قتل شي او ته دې په امن وي؟ ده ورته وويل ولله زه دا هم نه خوښوم چې د هغه په پښه کې ازغی لار شي او زه دې په اهل کې وم (ماته خپل شهادت منظور دی لکن د رسول الله ﷺ په پښه کې يو ازغی تلل نه)

بالآخره يې را وويستلو چې په دار يې وځړوي
په حرم کې يې د تنعيم سره لرگي ورته درولي وو
چې کله يې راوستلو ده ورته وويل که تاسې ماته
اجازه راکړئ دوه رکعته مونځ وکوم؟ دوی اجازه
ورکړه مونځ يې وکولو او بيا يې ورته وويل که
زه نه ډارېدلی چې تاسې به گمان وکوئ چې زه د
مرگ نه ډارېږم نو ما خپل مونځ اوږدول غوښتل
(دا اول ځل وو چې څوک د مرگ نه وړاندې مونځ
کول غواړي)


بیا یی هغه په دار باندې وځړولو ده وویل ای
الله ① مونږ ستا د رسول پیغام رسولی دی هغه ❁
زمونږ په حال خبر کړه بیا یی دعا وکوله ویل
یی : اللهم أحصهم عددًا واقتلهم بدًا ولا تغادر
منهم أحدًا بیا هغوی قتل کړو .

الله ① د خبيب د شهادت په اړه رسول الله ﷺ ته خبر ورکړو هغه ﷺ حضرت عمرو بن امية الضمري را وليږلو چې د شيی یی د دار له لړکی نه را

ښکته کړي هغه د شپې پټ پټ راغلو چې د لرگي نه
يې را ښکته کړو په زمکه يې واچولو لږ وروسته
يې زمکې ته وکتل په زمکه باندې هېڅ شی نه وو
او هغه مبارک  زمکې تېر کړی وو ددې امله

ده ⑧ ته بليع الارض هم ويل کيږي .

دا په تاريخ کې اول هغه کس وو چې د الله ① په
لاره کې په دار و ځړول شو او اول هغه کس دی چې
د خپل شهادت نه وړاندې يې مونځ وکولو .



بئر معونة

د هجرت په څلورم کال د صفر په مياشت کې بله د اسلامي تاريخ د ددر نه ډکه واقعه د بئر معونة واقعه وه دا هغه وخت مينځ ته راغله کله چې ابو براء عامر بن مالک بن جعفر چې په ملاعب الاسنة يې شهرت درلود رسول الله ﷺ ته مدينې منورې ته راغلو رسول الله ﷺ ورته اسلام وړاندې کړو هغه اسلام قبول نه کړو او ډېر سخت انکار يې هم ترې ونه کولو بيا يې ورته وويل اى محمده ! ﷺ که ته چېرته خپل ملگري د نجد علاقې ته را ولېږي هلته هغه خلک اسلام خواته را وبلي زما اميد دى هغوى به ستا خبره ومني رسول الله ﷺ ورته وويل د نجد له خلکو زه ډارېږم ابو براء د رسول الله ﷺ سره وعده وکوله چې دى به يې هلته ساتنه کوي رسول الله ﷺ دده په وعده باندې اعتماد وکولو او حضرت المنذر بن عمرو ⑧ يې د څلوېښتو کسانو صحابه وو ﷺ سره ور ولېږلو جليل القدر صحابه ﷺ ورسره ملگري کړل دوى لامل د بئر معونة ساحې ته ورسېدل هلته يې عامر بن الطفيل ته د رسول الله ﷺ د لورې نه خط ور ولېږلو چې اسلام ته يې را وبلل هغه بغير ددې چې د رسول الله ﷺ خط ته وگوري په استازي يې شروع وکوله او شهيد يې

کړو بيا يې د نورو صحابه وو ﷺ د وژلو لپاره
 بنې عامر ته اواز وکولو هغوی ورته وويل چې
 زمونږ کس ابو براء دوی ته ويلي دي چې راشي
 ددې امله مونږ هغه کم نه راوړو بيا يې د بني
 سليم څخه نورې قبيلې لکه عصة، رعلا، ذکوان
 القارة په دوی پسې را وغوښتلې هغوی يې ملاتړ
 وکولو ټول پسې راغلل تردې چې دا مظلوم صحابه
 ﷺ يې محاصره کړل دوی چې وليدل خپلو تورو ته
 يې لاس کړو جنگ يې ورسره شروع کړو ترڅو چې ټول
 شهيدان شول يوازي حضرت کعب بن زيد بن
 النجار په داسې حالت کې پاتې شو چې دمه پکې
 چلېده بيا الله ① بېرته شفاء ورکړه بيا د خندق
 په غزوة کې په شهادت ورسېدو .


دوی چې دلته شهيدان شول عمرو بن ا مية الضمري
 او يو بل کس انصاري وو د بني عمرو بن عوف
 کورنۍ څخه دواړه پدې وخت کې په مرکز کې نه
 وو دوی ته چا ونه ويل چې دلته څه قصه شوېده
 بلکه دوی کارغان وليدل چې د دوی د مرکز په
 ځای باندې گرځېدل دوی وويل دا مارغان د څه
 خبرې له امله دلته دومره ډېر تا ويږي دوی
 راغلل چې وگوري چې څه چل دی چې راغلل ويې
 ليدل چې صحابه ① په وينو کې لاندې پراته دي
 هغه بل انصاري حضرت عمرو ته وويل څه کوو؟ ده
 ورته وويل لاړ به شو رسول الله ته به ددې واقعي
 په اړه خبر ورکړو هغه بل صحابي وويل چېرته
 چې منذر بن عمرو شهيد شوی دی زه ددې ځای څخه
 نه ځم نو يې ددې ځای له کفارو سره جنگ شروع

کړو هغه صحابي ⑧ په شهادت ورسېدو او عمرو يې ژوندی ونيولو هغه يې عامر بن الطفيل ته ور وستلو هغه خوشي کړو دده په گمان چې دده په مور باندې د يوه غلام ازادول لازم شوي وو نو دهغه په بدل کې به دا خوشي کړم زما د مور غاړه به خلاصه شي .

رسول الله ﷺ ددې شهيدانو په شهادت باندې ډېر خفه شو او تر ډېره وخته پورې به يې د سحر په مانځه کې دعا قنوت ويله او ددې حادثې مجرمانو ته به يې پکې نېړۍ کوله .



غزوة بني النضير



وخت : د هجرت څلورم كال د ربيع الاول مياشت چې د كال ۶۲۵ د اگست د مياشتې سره سمون خوري .

لكه چې ددې سلسلې په مخكنيو كتابونو كو تېره شوېده چې بني النضير د هغه يهودو قبيله وه كوم چې په مدينه منوره كې اوسېدل او په دوى كې مشهورې درى قبيلې وې بنو النضير، بنو قريظة او بنو قينقاع كله چې رسول الله ﷺ مدينې منورې ته هجرت وكولو په ډېرو عاجلو كارونو كې چې رسول الله ﷺ ته له هجرت نه وروسته ور په غاړه وو يو دا وو چې ددې يهودو سره په يو ځاى ژوند كولو كې حكمت عملي خپل كړي همدا لا مل وو

چې رسول الله ﷺ ددوی سره تړون لاسلیک کړو او دهغه تړون مهمې مادې دا وې چې یهود او مسلمانان به د ښو ګاونډیانو په څېر په مدینه منوره کې ژوند کوي او که د بهر نه مدینې منورې ته کوم خطر متوجه کیږي نو دوی به یې دواړه ډلې په شریکه سره مقابلې او مخ نیوی کوي .

یهود به په خپل دین عمل کوي او مسلمانان به په خپل دین یو په بل به تېری نه کوي او نه به د یو بل په مذهبي کارونو کې لاس وهنه کیږي . که په مدینه کې داسې څه پیدا کیږي چې دهغه نه فساد جوړیږي ددې مشکل حل به را وېستل کیږي او دهغه مشکل فیصله به رسول الله ﷺ کوي .

دا او څه نورې لویې مادې ددې تړون برخه وې دې تړون یهودو ته ښه فرصت په لاس ورکړو چې د اسلامي دولت تر سیوري لاندې دې په آرام او راحت کې خپل ژوند تر سره کوي د مسلمانانو له لوري به دوی ته هېڅ ډول تکلیف نه وي .

لکن څرنگه چې تاریخ پرې ګواه دی چې یهود د خیانت نه بغیر ژوند نشي کولی او تجاوز، خیانت او وعده ماتول د دوی له لویو صفاتو څخه دي دریو واړو د یهودو قبیلو یو په بل پسې د رسول الله ﷺ تعهد مات کړو او د تعهد د ماتېدلو سره رسول الله ﷺ هم دهغوی سره جنګ کولو ته تیار شو لکن دوی د جنګ خلک نه وو دوی د رسول الله ﷺ سره جنګ ته نه تیارېدل دوی صرف دې ته تکره وو چې

د مسلمانانو په مینځ کې مشکل پیدا کړي، له بل
چا سره مرسته وکوي چې مسلمانانو ته ضرر ورسوي
او داسې نور شیطانتونه وکوي لکن کله چې د
احد په واقعه کې مسلمانانو څه شهیدان له لاسه
ورکړل نو دوی را زړور شول او د منافقینو سره
به یې پټې خبرې کولې د رسول الله ﷺ او د
مسلمانانو خلاف به یې په دسیسو جوړولو کې شرکت
کاوه رسول الله ﷺ یوه ورځ د دیت په څه باره کې
د بني النضير ځای ته له خپلو ملگرو سره لاړو
هغوی ورسره خبرې وکولې او بیا یې ورته وویل
تاسې دلته کينئ مونږ ستاسې کار کوو رسول الله ﷺ
د خپلو ملگرو سره د یو دېوال خوا ته کېناستو
او یهودو یو له بل سره خبرې کول شروع کړل
شیطان ددوی په زړه کې ور واچوله چې رسول الله ﷺ
تیار ستاسې ځای ته راغلی دی یو څوک دې د
دیوال سر ته وخیږي او له پاسه دې پرې دروند
کاني را وغورځوي چې د رسول الله ﷺ په سر باندې
ولگيږي هغه به پرې شهید شي په دوی کې یو بد
بخت عمرو بن جحاش را پورته شو ویل دا کار به
زه وکوم په دوی کې یو کس وو سلام بن مشکم هغه
ورته وویل چې گورئ داسې مه کوئ هغه پیغمبر دی
هغه ستاسې پدې مرداره اراده باندې خبریږي او
دا خو زمونږ او دهغه په مینځ کې د صلح تړون
ماتول دي لکن نورو خلکو یې خبره ونه منله او
ددې مردار پلان عملی کولو ته یې ملا وتړله .

حضرت جبریل ﷺ راغلو رسول الله ﷺ ته يې هغه څه وويل چې يهودو يې اراده كړېده هغه سم د لاسه را پاڅېدو او ترېنه را روان شو صحابه وو ترې پوښتنه وكوله چې داسې يو دم را روان شوې مونږ پوه نه شوو چې ولې؟ ده ﷺ ورته وويل جبريل عليه السلام ماته وويل چې يهودو څه پلان جوړ كړو .

د امام ابي داود د روايت له مخې دوى له مخكې نه د رسول الله ﷺ د قتل لپاره دسيسه جوړه كړې وه بيا يې رسول الله ﷺ ته احوال ور ولېږلو چې زمونږ دېرش كسان علماء لتا سره خبره كول غواړي كه هغوى تا دېته قانع كړل چې هغوى ايمان راوړي نو مونږ ټول به ايمان راوړ نو ته هم د دېرشو كسانو سره راشه په يو ځاى به خبرې وكوو بيا ځينو پكې وويل چې دا پلان بدل كړئ ځكه كه د رسول الله ﷺ سره دېرش كسان راشي نو تاسې د هغه سره څه هم نشي كولئ ځكه د رسول الله ﷺ داسې ملگري دي چې هر يو يې دده په ځاى مرگ ته حاضرېږي بيا يې ورته احوال را ولېږلو چې كه تاسې دېرش كسان راشئ او دېرش كسان زمونږ شي نو دا خو شپېته كسان شول بيا هم په سمه توگه په خبر نه سره پوهېږو داسې به وكوو چې تاسې هم درى كسان راشئ او مونږ به هم درى علماء در ولېږو كه هغه لتاسې سره د اسلام راوړلو ته رضاء شول مونږ به ټول ايمان راوړ

نو هلته يې بيا د رسول الله ﷺ د قتل د دسيسې عملي کول غوښتل .

رسول الله ﷺ چې راغلو محمد بن مسلمة ⁸ يې ور ولېږلو ورته يې وويل چې زر د مدينې نه لار شئ زه تاسې ته لس ورځې مهلت درکوم دهغې نه وروسته مې که ستاسې کس په مدينه کې وليد سر يې ترې قلم کوم پدې وخت کې دوی د وتلو تياري کولو چې د منافقينو مشر عبد الله بن ابی ابن سلول احوال ور ولېږلو چې مه وزئ په خپلو ځايونو کې ټينگ شئ زما سره ۲۰۰۰ کسان دي د ضرورت په وخت کې به يې زه در ولېږم هغوی به ستاسې له لوري نه تر مرگه پورې و جنگيږي پدې اړوند آيت نازل شو :

سورة الحشر آية ۱۱

لَئِنْ أُخْرِجْتُمْ لَنَخْرُجَنَّ مَعَكُمْ وَلَا نُطِيعُ أَحَدًا أَبَدًا وَإِنْ قُوتِلْتُمْ لَنَنْصُرَنَّكُمْ

ترجمه : که چېرته تاسې وويستل شوی نو مونږ هم درسره وزو او په تاسې باندې چې تېری کيږي پدې کې به مونږ د هېچا اطاعت نه کوو بالکل او که لتاسې سره جنگ کيږي مونږ ستاسې مرسته کوو .

او د منافقينو مشر دوی ته پدې هم ډاډ ورکړو چې په مدينه کې نور يهود بني قريظة هم شته هغوی به ستاسې مرسته وکوي او د بني غطفان

حیی بن اخطب پدې وخت کې د بني النضير د يهودو مشري کوله د منافقينو د مشر په خبرو ډاډه شو نو يې رسول الله ﷺ ته احوال ولېږلو چې مونږ له مدينې نه وتلو ته تيار نه يو او ته چې څه کولی شي هغه وکوه .

اکبر وویل او صحابه وو ۛ هم ورسره الله اکبر وویل حضرت عبد الله بن ام مکتوم 8 یی په مدینه منوره کې دخپل خلیفه په توگه پرېښود او بیرغ یی حضرت علي 8 ته په لاس کې ورکړو د بني النضير د يهودو په لور روان شول هغوی یی محاصره کړل .

بني النضير په خپلو قلا گانو کې پاتې شول او په چريکي ډول به يې په مسلمانانو باندې حملې کولې په غيشو او کانو به يې ویشتل پدې کار کې ددوی سره د دوی گڼو باغونو مرسته کوله او په هغه باغونو کې به دوی پټېدل نو رسول الله ﷺ ددې

مشکل د حل لپاره ا مر وکولو چې باغونو ته اور

ور واچوئ ددې کار په اړه الله ① فرمايي :

سورة حشر آية ه

مَا قَطَعْتُمْ مِّن لِّينَةٍ أَوْ تَرَكْتُمُوهَا قَائِمَةً عَلَىٰ أُصُولِهَا فَبِإِذْنِ اللَّهِ

ترجمه : که تاسې کومه ونه يا بوتۍ پرې کوی دا

هم د الله په اجازه سره کوئ او که يې پرېږدئ نو

دا هم د الله ﷻ په اجازه سره کوئ .

بني قريظة يهود ترېنه په خپل ځای کېناستل او

د مسلمانانو په مقابل کې يې ددوی هېڅ مرسته

ونه کوله ، د بني غطفان قبيلې خلکو چې له دوی

سره تعهد درلود چې که د دوی سره څوک جنگ کوي

نو هغوی به هم ورسره جنگ کوي هغوی هم د

مسلمانانو په مقابل کې ددوی مرسته کول خوښ نه

کړل او د منافقينو مشر خو هسې هم منافق وو

هغه ته د وعدې ماتول څه غټه خبره نه وه هغه

هم صرف ددوی د نندارې په کتلو مصروف شو نه يې

ورته څه خیر ورسېدو او نه يې ترېنه څه شر دفع

کړای شول ددې امله الله تعالی ددوی ددې حال په

اړه فرمايي :

سورة حشر آية ١٦

كَمْثِلِ الشَّيْطَانِ إِذْ قَالَ لِلْإِنْسَانِ اكْفُرْ فَلَمَّا كَفَرَ قَالَ إِنِّي بَرِيءٌ مِّنكَ

ترجمه : د دوی مثال داسې دی لکه د شيطان اول

انسان ته ووايي کافر شه کله چې هغه کافر شي

بيا ورته ووايي زه لتا بيزار يم .

دوی محاصرې ته تر ډېره وخته پورې تينگ نه شول محاصره يې صرف تر ۶ ورځو پورې او د يو قول له مخې تر ۱۵ ورځو پورې اوږده شوه بيا فيصله وشوه چې دوی به مدينه منوره پرېږدي او د سلاح نه بيغير به نور څه شي چې ورلی شي نو اجازه ورته شته دوی خپل کورونه ړنگول شروع کړل ورونه کړکي او لرگي يې ترېنه ويستل او وړل يې خپل ټول سامانونه او ښځې ماشومان يې له ځان سره په شپږ سوه اوښانو باندې بار کړل او روان شول څه يې خيبر او څه يې شام ته لاړل صرف دوه کسان پکې مسلمانان شول هغوی همدلته په مدينه منوره کې پاتې شول يو يامين بن عمرو او بل ابو سعد بن وهب رضي الله تعالى عنهما وو .

سلاح يې ټوله رسول الله ﷺ ته پاتې شوه پنځوس پکې زغري وې پنځوس پکې وسپنيزې خولې وې او درى سوه څلوېښت پکې تورې وې .

په زمکه او کورونو يې هم رسول الله ﷺ ویش شروع کړو يو څه يې پکې مهاجرينو ته ورکړل چې په اول وخت کې يې ډېر د فقر په حالت کې هجرت کړی وو او حضرت ابو دجانه او سهل بن حنيف الانصاري ته يې ددې امله پکې زمکه ورکړه چې اگر که دوی د مدينې منورې خلک وو لکن دوی زيات غريبان وو .

غزوة نجد

لکه څرنګه چې تاسې ته هم معلومه ده چې رسول الله ﷺ ددې دين لپاره تر خپل آخري وس پورې کار کړی دی او دادي زه يې قدم په قدم لويې واقعي ستاسې مخې ته اېږدم تاسې ته ښکاره کيږي چې هغه ﷺ ارام بالکل نه دی کړی نو ځکه چې کله د بني النضير د کار نه فارغ شو او د بني النضير په واقعه کې رسول الله ﷺ د کوم جنگ سره مخامخ نه شو او پدې کې مسلمانانو ته يو څه نوې اسلحه هم په لاس ورغله نو رسول الله ﷺ دهغه باندې چيانو لپاره فارغ شو چې د احد نه وروسته يې څه صحابه او اسلام ته دعوت کونکي شهيدان کړل قصې يې تېرې شوې او هغوی اوس دومره زړور شول چې غوښتل يې په مدينه منوره باندې تېری وکوي رسول الله ﷺ ته خبرونه راغلل چې بني محارب، بني ثعلبة له بني عطفان څخه غواړي په مدينه باندې تېری وکوي مخکې ددې چې هغوی راشي رسول الله ﷺ د تيارې په کولو باندې لاس پورې کړو او په دوی پسې ور ووتلو هغوی چې کله ددې نه خبر شول چې مسلمانان په دوی پسې ور ووتل هغوی د ځان لپاره دا ښه وګڼله چې د مسلمانانو غازيانو سره مخامخ نه شي او غرونو ته و تښتېدل مسلمانان په امن سره بېرته مدينې منورې ته را ستانه شول د الرحيق المختوم مصنف دې غزوې ته غزوة نجد ويلي دي او

وايي په ځينې كتابونو كې دېته غزوة الرقاع
 ويل شوې ده او دا صحيح نه ده هغه بله غزوة
 وه چې په همدې ساحو باندې واقع شوې وه .



د بدر وروستنی غزوة

د هجرت څلورم کال د شعبان میاشت
 دې غزا ته غزوة بدر الآخرة، بدر الصغرى، بدر
 الثانية او بدر الموعد ویل کیږي
 کله چې د اُحد په ورځ ابو سفیان له جنگ نه مخ
 واورولو او مکې لور ته روان شو نو یې
 مسلمانانو ته را پیڅه کړه : د راتلونکي کال
 د پاره د وعدې ځای بدر دی .

په راتلونکي کال کې چې کله د وعدې وخت راغلو
 ابو سفیان چې پدې پوه وو چې کله هم دوی د
 مسلمانانو په مخ کې کامیابي نه ده گټلې او
 تېر کال چې په احد کې کامیابي د دوی وه هغه
 صرف د هغه کسانو د غلطې له امله وه چې په جبل
 الرماة باندې مقرر کړل شوي وو که چېرته هغوی
 خپل ځای نه وای پرېښودلی نو دوی خو بیا هم
 داسې ماتې خوړلې وه چې تر بدر الکبری نه لږ
 شرمونکې نه وه نو اوس یې جنگ ته وتل نه
 غوښتل نو یې نعيم بن سعود مدینې منورې ته
 ولېږلو چې هلته خبرونه خپاره کړي چې قریش په
 ډېر لوی تعداد کې راوتلي دي او ډېر زیات مجهز
 دي ابو سفیان ورته وویل که چېرته هغوی را
 ووزي او زه ورنه شم نو بیا به مسلمانان په
 مونږ ډېر زیات را زړور شي او زه دا نه غواړم
 نو ته ورشه زمونږ په اړه هلته اوازې جوړې کړه
 نو چې هغوی و ډار شي او جنگ ته را ونه وزي نو
 زه به تاته د سهیل بن عمرو په لاس شل اوشان
 درکړم .

نعيم بن سعود مدينې منورې ته را ورسېدو او ډنډورې يې جوړې کړې په مدينه کې موجوده يهودو او منافقينو يې مرسته وکوله او دې خبرونو ډېر زيات تاثير وکولو لکن حضرت ابو بکر صديق **8** او حضرت عمر فاروق **8** راغلل رسول الله ﷺ ته يې ويل چې مونږ دهغوی سره وعده کړېده او که مونږ ورنشو دا زمونږ بې زړه والی دی الله تعالی به خپل نبي او خپل دين ته عزت ورکوي ځی په خپله وعده باندې بدر ته څو قسم په الله **1** دا ښه خبره ده رسول الله ﷺ چې د خپلو ملگرو نه دا خبرې واورېدې نو زيات خوشحال شو او اعلان يې وکولو چې بدر ته څو او بيا يې وفرمايل : زما د قسم په هغه ذات وي چې زما نفس يې په لاس کې دی زه خو ورځم اگر که لما سره يو کس هم لار نه شي .

رسول الله ﷺ په مدينه منوره باندې حضرت عبد الله بن عبد الله بن ابی بن سلول **8** خپل نائب پرېښودو او له ځان سره يې ۱۵۰۰ مجاهدين ملگري کړل لس آسونه ورسره وو بيرغ يې حضرت علي **8** ته ورکړو او بدر ته ورسېدو په بدر کې آته ورځې پاتې شو د ابو سفیان د راتلو انتظار يې کاوه

ابو سفیان له مکې نه را ووتلو درې زره جنگيالي ورسره وو د يو قول له مخې دوه زره

پنځه سوه کسان ورسره وو لکن دده په زړه کې وو چې کاش دا جنگ ونشي او دده په راوتلو کې لوی مقصد دا وو چې دا خبرونه مسلمانانو ته ورشي او کېدای شي هغوی و ډار شي او جنگ ته را ونه وزي نو بیا به د وعدې د نه پوره کېدو ملامتي دهغوی پر غاړه وي لکن چې کله د رښتیا وخت راغلو زړه نا زړه یې ځان تیار کړو او بدر ته را روان شو بیا یې قريشو ته مخ ور واړولو او ورته یې وویل : ای قريشو گورئ دا کال په مکه کې قحطي ده د لوړې کال دی مشکلات ډېر زیات دي د جنگ وخت نه دی زه نه غواړم چې دې جنگ ته لارښم زه بېرته گرځم تاسې هم وگرځئ .. ددې خبرې خو ټولو انتظار کاوه لکن غیرت نیولي را وتلي وو ټول بېرته و گرځېدل .

الله ① مسلمانانو ته کامیابي په نصیب کړه او بغیر د جنگ نه یې د فتح بیرغ پورته کړو الله تعالی ① یو ځل بیا مسلمانانو ته په ټولو خلکو په ټولو قبائلو باندې لوړ نوم ورکړو د مدینې په ماحول کې ډېرو کسانو ددې واقعې نه وروسته خپل سرونه د مسلمانانو په وړاندې ښکته کړل بیا به یې په مسلمانانو د حملو کولو جرئت نه کاوه .

غزوة دومة الجندل



رسول الله ﷺ چې د پوره فتح سره او بغير د جنگ نه د بدر الثانية نه را وگرځېدو د شپږو مياشتو لپاره په مدينه منوره کې پاتې شو ترد چې ور ته د هجرت په پنځم کال د ربيع الاول په مياشت کې خبر راغلو چې په دومة الجندل کې څه کسان دي ډېر زيات دي او څوک چې په هغوی باندې تېريري د هغوی نه مال اخلي او په هغوی باندې ظلم کوي او په ورو ورو مدينې ته را نېږدې کيږي سم د لاسه يې په مدينه منوره باندې حضرت سباع بن عرفطة الغفاري مقرر کړو او پخپله له زرو کسانو صحابه وو ۞ سره په دوی پسې وړ ووتلو او د بني عُدرة نه يې يو کس د خپل دليل

(راه بلد، لاره ښودونکي) په صفت له ځان سره روان کړو چې دوی ته لاره ور وښيي د اسلامي غازيانو لښکر چې د دومة ا لجندل ځای ته ورسېدو هغوی ټول ترېنه و تښتېدل او مسلمانانو ته یې د مخامخ کېدو توان په ځان کې ونه لیدو په ساحه کې یو کس پیدا کړل شو حضرت محمد بن مسلمة **8** را ونيولو او رسول الله ﷺ ته یې راوستلو هغه وویل چې دلته ډېر زیات کسان وو کله چې خبر شول چې مسلمانان په مونږ پسې را ووتل ټول و تښتېدل رسول الله ﷺ ده ته اسلام ور وړاندې کړو هغه مسلمان شو پدې غزوة کې مسلمانانو ته ډېر غنیمت په لاس ورغلو کوم چې د دومة الجندل خلکو په داسې حالت کې پرېښی وو چې هغوی تښتېدلي وو .

رسول الله ﷺ څو ورځې هلته پاتې شو یوې بلې خواته یې له هغه ځای نه د صحابه وو ﷺ ډلې ولېږلې لکن هېڅوک پیدا نه شول چې دوی ته په مخه ورشي او دا ځای د مدینې منورې نه د ۱۵ ورځو په مسافه کې پروت دی رسول الله ﷺ چې په خپل امت باندې مهربان نبي او په خپلو رعیت باندې مهربان امیر وو پدې سفر سره یې هغه علاقه د دوی د شر نه خلاصه کړه او امن یې پکې راوستلو .

غزوة بني مصطلق (غزوة المريسع)



د هجرت په پنځم کال د شعبان په میاشت کې دا غزوة هغه وخت واقع شوه کله چې رسول الله ﷺ ته خبر راغلو چې د بني مصطلق مشر حارث بن ابي ضرار د خپل قوم او څه نورو قبائلو سره را وتلی دی او په مدينه منوره باندې حمله کول غواړي او ددې هدف لپاره یې څه آسونه او جنګي سامان هم اخستی دی او جنګ ته تیار شوي دي رسول الله ﷺ بريدۀ بن الحصيبي الاسلمي ولېږلو چې د دوی په احوال باندې ځان پوه کړي هغه راغلو دوی یې وليدل او په څه بهانه یې د حارث بن ابي ضرار سره خبرې هم وکولې بېرته راغلو

حارث بن ابي ضرار ته خبر ورغلو چې رسول الله ﷺ په دوی پسې ور ووتلو ډېر سخت و ډار شو او هغه کسان چې د نورو قبیلو نه عرب د دوی سره را ټوله شوي وو ټول ترې خپاره شول او ډېره وېره هغه وخت د دوی زړو نو ته ور ننوتله چې حارث یو خپل ډېر تکړه او اعتباري ملگری ددې لپاره ولېږلو چې د مسلمانانو احوال دوی ته وروري هغه جاسوس رسول الله ﷺ ونيولو نو یې د بني مصطلق د لښکر په اړه ترې پوښتنې وکولې هغه د ځواب ورکولو نه انکار وکولو نو یې اسلام ورته وړاندې کړو او هغه ته یې د اسلام دعوت ورکړو د اسلام د قبلولو نه یې هم انکار وکولو رسول الله ﷺ امر وکولو چې قتل یې کړئ مسلمانانو هغه قتل کړو دا خبر چې کفارو ته ورسېدو نو ډېره زیاته وېره یې په زړه ننوته . د مسلمانانو لښکر چې المریسع نومي ځای ته ورسېدو (په پورتنۍ نقشه کې ښکاره کړل شوی دی) مسلمانانو مرکز جوړ کړو پدې سفر کې رسول الله ﷺ حضرت عائشه او حضرت ام سلمة رضي الله تعالى

عنهما هم له ځان سره بېولي وې هغوی يې په مرکز کې په خيمه کې پرېښودې او رسول الله ﷺ د ټولو مجاهدينو سره ځان د دشمن سره مخامخ کړېدو ته تيار کړو دمهاجرینو بيرغ يې حضرت ابو بکر صديق **8** ته ورکړو او د انصارو بيرغ يې حضرت سعد بن عبادۀ ته په لاس ورکړو رسول الله ﷺ د کفارو په مقابل کې خپل صف جوړ کړو بيا يې حضرت عمر **8** ته وويل چې دې کفارو ته ووايه چې ټول دې لا اله الا الله ووايي (اسلام د قبول کړي) د دوی مالونه او ځانونه به په امن شي حضرت عمر **8** هغوی د اسلام لوري ته را وغوښتل لکن هغوی د اسلام قبلولو نه انکار وکول نو د دواړو ډلو په مينځ کې د غيشو ويشتل شروع شول او تر لږ ساعت پورې يې يو بل په غيشو سره ويشتل بالاخره رسول الله ﷺ په يو ځل په هغوی باندې حمله وکوله لس کسان يې ترې ووژل پاتې ټول يې ژوندي ونيول او د مسلمانانو له لوري نه صرف يو کس په شهادت ورسيدو .

مسلمانانو ته ۲۰۰۰ اوشان او ۵۰۰۰ مېرې د غنيمت په ډول په لاس ورغلل او د بني مصطلق دوه سوه ښځې هم د وينزو په ډول بنديانې شوې په دوی کې د دوی د سردار لور بره هم وه په تقسيم کې هغه حضرت حسان **8** ته ورسېده هغه مکاتبه کړه (معلومي پيسې يې ترې وغوښتي چې دا راکړه ته به ازاده وې) هغه پيسې حضرت رسول الله ﷺ ورته اداء کړې چې دا ازاده شوه بيا

رسول الله ﷺ دهغې سره واده وکولو او نوم يې جوړیږي ورباندې کېښود نو دا چې د رسول الله ﷺ بي بي شوه صحابه وو ددې د قوم ټول بنديان خوشې کړل او د رسول الله ﷺ هدف ددې په واده کې دا وو چې رسول الله ﷺ به د دوی زوم شي دا به ددې په قوم کې د ډېرو خلکو د اسلام لامل وگرځي او دا هدف په رښتيا سره د رسول الله ﷺ د واده نه وروسته په ډېر ښه ډول لاس ته راغلو او ددې په قوم کې زيات خلک په اسلام مشرف شول .

لکه مخکې چې تېر شول پدې وتلو کې د رسول الله ﷺ سره منافقين هم پداسې تعداد وتلي وو چې ددېنه وړاندې کله دوی غزا ته په داسې اندازه نه وو وتلي وجه يې دا وه چې د غزا ځای نېږدې وو او بني مصطلق مالدار خلک وو دوی پوهېدل چې پدې کې به مونږ ته د غنیمت ښه برخه په لاس راشي .

کله چې بېرته مدينې منورې ته را ستانه کېدل په لاره کې مجاهدينو اوبه څښلې د حضرت عمر

8 غلام جهجاه بن مسعود د انصارو د يو مجاهد

حضرت سنان بن وبرة 8 سره د ډېر بير بار له امله ټيله ووهله بيا يې يو بل سره ټيله کړل او وړوکی غوندي جنگ ترې جوړ شو انصاري صحابي

8 انصارو ته چيغه کړه او مهاجر مهاجرو

ته نېږدې وو چې لوی جنگ ترې جوړ شي رسول الله

څ خبر شو او دواړو ته يې وويل چې غلي شئ

خبره خلاصه شوه دواړو د رسول الله ﷺ اطاعت وکولو

لکن منافقين خو د شیطانت نه خالي نه وي ددې خبرې نه يې لويه خبره جوړه کړه او انصارو ته يې ويل چې دا مونږ پخپله هرڅه کړي دي مونږ د دوی سره مرسته کوو اوس دوی زمونږ په ځای کې له مونږ سره جنګ کوي تاسې دوی ته پيسې مه ورکوئ مرستې ورسره مه کوئ پخپله به د مدينې نه لاړ شي چې کله مدينې منورې ته ستانه شو نو : عزتمن خلک به ذليل خلک له مدينې نه وباسي (مطلب يې د عزتمن نه د مدينې انصار او ځان وو او د ذليل نه مهاجرين وو نعوذ بالله رسول الله ﷺ هم په مهاجرينو کې راتلو)

زيد بن ارقم وروکې هلک وو دا خبرې يې واورېدې او رسول الله ﷺ ته يې ورسولي حضرت عمر ⁸ رسول الله ﷺ ته وويل اجازه راکړه چې ددې منافق سر پرې کړم بيا رسول الله ﷺ ورته وويل نه بيا به خلک وايي چې رسول الله ﷺ خپل ملګري وژني

...

عبد الله بن ابی بن سلول منافق خبر شو چې ماشوم زما خبرې رسول الله ﷺ ته رسولي دي راغلو رسول الله ﷺ ته يې قسم و خوړو چې دا خبرې ما نه دي کړې او هلک تاته درواغ ويلي دي نورو خلکو هم وويل کېدای شي هلک په خبر پوه شوی نه وي کشر دی او يا يې اصلي خبره هېره شوې وي (ځکه منافق قسم خوړلو چې ما دا خبرې نه دي کړې)

پدې کې وحی راغله چې منافق عبد الله بن ابی بن سلول یې وشرمولو او د زید بن ارقم تصدیق یې وکولو .

سورة منافقون آیه ۷-۸

هُمُ الَّذِينَ يَقُولُونَ لَا تُنْفِقُوا عَلَىٰ مَنْ عِنْدَ رَسُولِ اللَّهِ حَتَّىٰ يَنْفَضُوا

وَلِلَّهِ خَزَائِنُ السَّمَوَاتِ وَالْأَرْضِ وَلَٰكِنَّ الْمُنَافِقِينَ لَا يَفْقَهُونَ ﴿٧﴾

يَقُولُونَ لِنَ رَجَعْنَا إِلَى الْمَدِينَةِ لَيُخْرِجَنَّ الْأَعَزُّ مِنَهَا الْأَذْلَ ۚ وَلِلَّهِ

الْعِزَّةُ وَلِرَسُولِهِ وَلِلْمُؤْمِنِينَ وَلَٰكِنَّ الْمُنَافِقِينَ لَا يَعْلَمُونَ ﴿٨﴾

ترجمه : دا منافقین هماغه کسان دي چې وايي د رسول الله ﷺ په ملګرو مصرف مه کوئ تردې چې دوی ددې ځای نه خپاره شي .. د الله ① سره د اسمانونو او زمکې خزانې دي لکن منافقین نه پوهیږي دوی وايي چې مونږ مدينې ته ستانه شو معزز خلک به ذلیل خلک ترې وباسي .. عزت خو الله د هغه رسول او مومنانو لره دی منافقین نه پوهیږي .

چې دا آیتونه نازل شول نو بیا خلکو ورته وویل ورشه رسول الله ﷺ ته چې هغه درته بښنه وغواړي ده ورته وویل : تاسې ماته ویل چې ایمان راوړه ما راوړو، تاسې راته ویل چې د خپل مال زکات

ورکړه هغه مې هم ورکړو اوس صرف دا پاتې دي چې رسول الله ته سجده وکوم ...

دده ددې خبرې په اړه وحی راغله :
سورة منافقون آية ه

وَإِذَا قِيلَ لَهُمْ تَعَالَوْا يَسْتَغْفِرْ لَكُمْ رَسُولُ اللَّهِ لَوَّأَ رُءُوسَهُمْ وَرَأَيْتَهُمْ

يَصُدُّونَ وَهُمْ مُسْتَكْبِرُونَ ﴿٥﴾


ترجمه : کله چې دوی ته وویل شي راشئ چې رسول الله ﷺ درته بښنه وغواړي دوی خپل سرونه تاو کړي انکار وکوي په داسې حال کې چې دوی کبر کوي .

د عبد الله بن ابی زوی جلیل القدر صحابي وو کله چې هغه دده په دې خبر باندې خبر شو په مدينه منوره کې یې را ونيولو ورته یې وویل چې ووايه : زه ذلیل یم او رسول الله ﷺ د عزت خاوند دی په زور یې دا اقرار ورباندې وکولو او توره په لاس ورته ولاړوو وژلو یې او ورته ویل یې ترڅو چې رسول الله ﷺ اجازه ونه کوي ته مدينې ته نشي ننوتلی بیا رسول الله ﷺ ورته وویل پرې یې ږده ترڅو چې دی په مونږ کې وي مونږ به ورسره ښه رویه کوو .

په همدې غزوه کې منافقینو د ا فک (په عائشه رضی الله تعالی عنها باندې د تور لگولو) ډنډوره جوړه کړه چې قصه یې د تاریخ په کتابونو کې

مشهوره ده مونږ به يې هم په خپل ځای باندې
ذکر وکوو .

غزوة خندق (غزوة الاحزاب)



رسول الله ﷺ كله چې د بني النضير يهود له مدينې منورې نه پسې واخستل دهغوی سردار حی بن اخطب مکې مکرمې ته لاړ او د رسول الله ﷺ جنګ ته یې خلک را وپارول او یوه لویه وعده یې ورسره دا وکوله چې اوس هم په مدينه منوره کې زما ۷۰۰ کسان جنگيالي شته په بني قريظة کې هغوی د رسول الله ﷺ سره تړون کړی دی لکن هغه زما خپل يهود دي زه درته هغوی دېته تیاروم چې د رسول الله ﷺ سره کړی تړن مات کړي .

ابو سفیان او نور د قريشو مشران دده سره و ګرځېدل د عربو په ټولو قبائلو باندې را ټاو شول او د رسول الله ﷺ جنګ ته یې لس زره کسان

جنگيالي برابر کړل مشري يې ابو سفيان بن حرب او عباس بن مرداس کوله پروگرام يې جوړ کړو او د هجرت په پنځم کال د شوال په مياشت کې د دوی په گمان د اسلام د بيخ او بنياد وېستلو لپاره مديني منورې ته را روان شول .

په تاريخ کې د غزوة خندق اهميت

کله چې د احد د غزا په آخر کې په راتلونکي کال کې بيا د لوی جنگ کولو وعده وشوه چې په بدر کې به سره مخامخ کيږو مسلمانان په معلومه نېټه معلوم ځای ته ورسېدل لکن کفار و ډار شول او له وتلو نه يې ډډه وکړه پدې سره د مسلمانانو شان په ټولو خلکو کې لوړ شو په مدينه منوره کې چې کوم منافقين وو هغوی خپل کفر لا نور هم تخته کړو او ځان يې داسې ښکاره کولو لکه دوی چې ښه کلک مسلمانان وي له بله پلوه په مدينه منوره کې د يهودو صرف يوه قبيله بني قريظة پاتې وه هغوی په ښکاره سره دهغه تړون پابند وو کوم يې چې د رسول الله ﷺ سره کړی وو لکن په زړونو کې د مسلمانانو په ترقي باندې ډېر زيات خفه کېدل او چې موقع په لاس ورغلي وای چې دوی په مسلمانانو څه داسې تېری کولای شوی چې دوی پکې کامياب کېدلای شوی نو مخ يې نه اړولو له بله پلوه قریش چې په وعده کړل شوي تاريخ باندې بدر ته جنگ ته ونه وتل هېڅ عذر يې نه درلود صرف ډارېدل نو پدې

اړه يې فکرونه کول چې دا خو مسلمانان له مونږ نه زورور شول ددېنه وروسته به زمونږ او د شام په مينځ کې د تجارت لاره بنده شي دا خوبه ژوند ډېر سخت کړي او که د اسلام ترقي همداسې روانه وه نو په راتلونکې کې زمونږ ژوند ته هم خیر نشته ددې امله د مکې کفارو خپل ټول کوښښ په کار واچولو او د رسول الله ﷺ جنګ ته يې د ټولو عربو قبيلې را جمع کړې او دا په تاريخ کې ډېره عجيبه وه چې عرب دې ټول په يوه قومانده کوم جنګ ته جمع شي ددېنه وړاندې يو ځل عرب مخکې جمع شوي چې (يوم ذي قار) ورته وايي د فارسيانو سره د عربو جنګ وو او عربو ترې گټلی وو نو په ټول تاريخ کې دا دوهم ځل وو چې ټول عرب په يوه قومانده جنګ ته حاضريري پدې جنګ کې چې دوی د رسول الله ﷺ په خلاف لاسونه يو کړي دي د هرچا خپل مقاصد وو چا ته خپل تجارت په خطر کې ښکاره کېدو، د ځينو عربو ژوند صرف په لاره وهنه او غلا باندې وو هغوی پوهېدل چې د اسلام په ترقي کې د رزق دا لاره په دوی باندې بنديري ځينو ته د اسلام او د دوی د زړې عقيدې خبره مطرح وه نيتونه د ټولو بدل بدل لکن مقصد يې يو وو چې اسلام ختمول وو پدې ټولېدنه کې لوی او مهم رول د يهودو وو لکن هغوی د خپل عادت مطابق جنګ ته هېڅ وخت نه حاضريري صرف نور خلک را هڅوي چې جنګ وکوي په خندق کې يې هم د همدې خپل عادت مطابق عرب جنګ ته را وپارول او خپله يهود پکې ونه جنگېدل .

له کومه وخته چې اسلامي دولت جوړ شوی وو دا تر ټولو خطرناک خبر وو چې مدینې منورې ته ورسېدو چې لس زره کسان په مدینه منوره باندې حمله کول غواړي او عرب به چې د کومې واقعي لپاره را جمع شول چې تعداد به یې زرو کسانو ته ورسېدو نو دوی به فخر کاوه ویل به یې چې زر کسان کله هم د خپل عدد د کموالي له امله ماتې نه خوري لکن مسلمانانو ته چې کله دا خبر ورسېدو دهغوی حوصله یې ماته نشوای کړلی الله ① پدې اړه فرمایي :

سورة احزاب آية ۲۲

وَلَمَّا رَأَى الْمُؤْمِنُونَ الْأَحْزَابَ قَالُوا هَذَا مَا وَعَدَنَا اللَّهُ وَرَسُولُهُ وَصَدَقَ اللَّهُ وَرَسُولُهُ وَمَا زَادَهُمْ إِلَّا إِيمَانًا وَتَسْلِيمًا

ترجمه : کله چې مومنانو د دوی په خلاف را ټول شوي جماعتونه ولیدل ویې وفرمایل دا هغه څه دي چې الله او دهغه رسول زمونږ سره وعده کړې وه بېشکه الله او دهغه رسول رښتیا ویلي دي او ایمان او تسلیم یې نور هم زیات شول .

الله ① رسول الله ﷺ ته خبر ورکړو چې ټول کفار د اسلام د مقابلي لپاره را وزي او د مسلمانانو سره یې د مرستې وعده وکوله له بله پلوه منافقین چې خبر شول نو یې وویل دا څنگه کېدای شي رسول الله ﷺ به د ټولو عربو سره پدې لږو کسانو څنگه جنگیږي؟ الله تعالی و فرمایل :

سورة احزاب آية ۱۲

وَإِذْ يَقُولُ الْمُنَافِقُونَ وَالَّذِينَ فِي قُلُوبِهِمْ مَرَضٌ مَا وَعَدَنَا اللَّهُ وَرَسُولُهُ إِلَّا غُرُورًا

ترجمه : درياد کړه هغه وخت چې هغه کسان چې منافقين دي ويل يې الله او دهغه رسول زمونږ سره صرف د دوکې وعده کړې .

منافقينو فيصله وکوله چې دوی به د رسول الله ﷺ سره د جنگ خبره نه مني او نه به ورسره همکاري کوي او تاريخ گواه دی چې منافقين هروخت په سخته کې اسلام پرېږدي .

مسلمانان پدې يقين وو چې ا الله ① به زمونږ مرسته کوي او پدې پوهېدل چې کله مونږ پدې واقعه کې هم بريالي شو نو بيا به داسلام خلاف په عربو کې څوک هم نشي کولی ددې امله مسلمانان ورته خوشحال وو .

هغه وخت راغلو چې نورې خبرې ختمې شوې او د رښتيا وخت شو د قصې د شروع نه وړاندې به د جگړې په دواړو طرفونو باندې نظر واچوو .



اوله ډله

د مسلمانانو ډله وه مشري يې رسول الله ﷺ پخپله کوله مهاجرين او انصار مجاهدين پوره په زړورتيا سره د جهاد ميدان ته وتلي وو شمېره يې ۳۰۰۰ مجاهدينو ته رسېدله .

دوهمه ډله

د كفارو ډله وه د قريشو كفار وو، د بني كنانة خلك وو، د بني غطفان خلك وو ، اهل تهامة پكې شامل وو او بنو النضير يهودو يې د مرستې وعده كړېوه مشري يې ابو سفيان بن حرب ، عينة بن حصن الفزازي، حارث بن عوف ، مسعر بن رخيلة كوله هرڅوك د خپلې قبيلې مشر وو د دوى شمېره ۱۰۰۰۰ لس زره كسانو ته رسېده .

كله چې رسول الله ﷺ د ټولو خبرونو څخه خبر شو نو د صحابه **8** سره يې مشوره وكوله چې څه وكوو؟ څنگه به دفاع كوو؟ حضرت سلمان فارسي **8** پكې رايه وړاندې كړه چې د مدينې منورې نه به گرد خندق وباسو او د هغې سره به مجاهدين كيني نو دښمن ته به سخته شي چې تر هغه خندق را تير شي رسول الله ﷺ او صحابه ه را رايه خوښه كړو او سم د لاسه يې د خندق په كيندلو شروع وكوله او په ۱۵ ورځو كې يې د خندق ويستل پوره كړل د خندق ځاى په پورتنۍ نقشه كې په نښه شوى دى .

د هجرت په پنځم کال د شوال په مياشت کې کفار مدينې منورې ته را ورسېدل صحابه رضي الله عنه هم په ۳۰۰۰ تعداد کې را ټول شول او په مختلو نکتو کې يې د خندق د ساتنې لپاره کسان کېنول او د گزمو گروپونه يې هم مقرر کړل او ټول پدې پوه وو چې مهم کار د خندق ساتنه کول دي چې دښمن بايد ترېنه په هېڅ قيمت هم را تېر نه شي .

کفارو کوښښ شروع کړو چې په هر قېمت وي بايد له خندق نه تېر شو لکن د مسلمانانو له غيشو سره به په داسې ډول مخامخ شول چې د مخکې تللو حوصله به يې له لاسه ورکړه او ځينې يې تر ډېر کوښښ وروسته له خندق نه په تېرېدلو باندې کامياب هم شول لکه يو ځل چې يوه ډله خلک په سر کې يې مشهور جنگي پهلوان عمرو بن عبدود وو عکرمه بن ابو جهل ، ضرار بن الخطاب او نور کسان ورسره وو را تېر شول د مسلمانانو سره يې جنگ شو حضرت علي **8** ور وړاندې شو د کفارو د پهلوان نه يې سر ډېر په اسانه سره پرې کړو او مردار يې کړو څومره کسان چې نور ورسره راغلي وو د تېښتې لاره يې خپله کړه يو ځل حضرت اسيد بن حضير **8** د خالد بن وليد د آسونو له ډلې سره مخامخ شو مقابلې يې وکوله کفارو ته يې ماتې ورکړه .

غزوه اوږده شوه مختلفې حادثې مېنځ ته راغلي يو ځل چې دوی سر په سر حملې کولې او

مسلمانانو يې دفاع کوله د مازيگر د مانځه وخت له مسلمانانو نه تېر شو او دومره وخت پيدا نه شو چې مسلمانان پکې مونځ وکوي د بخاري شريف د حديث له مخې رسول الله ﷺ و فرمايل : الله ① د ددوی کورنه او قبرونه له اور نه ډک کړي مونږ يې د مازيگر مانځه ته پرې نه ښودلو د مسند امام احمد د روايت له مخې يوه ورځ د مسلمانانو څخه د ماسپښين ، مازيگر او ماشام مونځونه ټول قضاء شول بيا يې د ماسخوتن سره په يو ځای وکول اودا غزه يوه هفته دوې نه وه بلکه پوره مياشت روانه وه او صرف په مسلمانانو نه بلکه په دوی باندې هم ډېره سخته وه الله تعالى فرمايي :

سورة النساء آية ۱۰۴

إِنْ تَكُونُوا تَأْلَمُونَ فَإِنَّهُمْ يَأْلَمُونَ كَمَا تَأْلَمُونَ

ترجمه : که تاسې دردېږئ نو دوی هم داسې دردېږي لکه تاسې چې دردېږئ .



د مسلمانانو سره د بني قريظة د يهودو خيانت

کفارو چې هرڅه کوښښ وکولو تر خندق را تېر نه شول د بني النضير د يهودو مشر حیی بن اخطب چې پدې وخت کې د کفارو لوی همکار وو د مشکل د حل کولو یوه بله لاره پیدا کړه هغه دا چې تاسې په نقشه کې وینئ چې خندق د مدینې په یو طرف کې دی او بني قريظه په بل طرف د مدینې منورې په جنوب الشرق لوري کې واقع دي ده فکر وکاوه که هغوی مشرکینو ته لاره ورکړي چې مدینې منورې ته ننوزي نو بس مدینه ختمه شوه ددې مردار نیت سره حیی بن اخطب لاړو د بني قريظة د مشر کعب بن اسد سره یې وکتل ورته یې وویل چې گوره زه تاته د ډېر لوی امید سره راغلی يم او لما سره نن د مکې او د ټولو عربو مشران دي او دوی لما سره راغلي دي ترڅو چې دوی محمد ﷺ او هغه کسان چې له ده سره دي ختم نه کړي بېرته نه ځي .

کعب ورته وویل چې ته ماته په ډېر بد څه باندي امر کوې د محمد ﷺ نه تر اوسه پورې ما صرف وفا لیدلې ده او دهغه نه مې ټول عمر رشتیا لیدلې هغه په هېڅ خبره کې له مونږ سره خیانت نه دی کړی زه ورسره دا خیانت نه شم کولی حیی بن اخطب تشویق کولو آخر یې هغه رضا کړو چې که تاته هرڅه در پېښیږي زه د ټولو عربو په

نمائندگي لټا سره وعده کوم چې مونږ به لټا سره درېږو او هغه يې هم دېته رضا کړو چې ترڅو به مونږ نه کينو ترڅو مو چې محمد ﷺ او دهغه ملگري ختم کړي نه وي .

او په تړون کې د مشرکينو ته صرف لاره ورکول نه وو بلکه له هغوی سره به مرسته هم کوي او دوی فکر کاوه چې که مونږ مشرکينو ته لاره ورکړو چې ننوزي او لس زره جنگيالي مدينې ته ننوزي نو بيا ددې گمان هم نه کيږي چې په مدينه کې دې څوک ژوندي پاتې شي نو بيا ډار له څه نه دی ؟

رسول الله ﷺ چې په يهودو يې ا عتماد نه درلود له مخکې نه په هغوی باندې کسان مقرر کړي وو چې هغوی به څاري ددې امله چې په کوم وخت کې دا تړون وشو رسول الله ﷺ ته خبر را ورسېدو چې هغوی خيانت ته ملا وتړله ددې لپاره چې دا خبره سمه معلومه کړي رسول الله ﷺ يوه ډله صحابه  چې سعد بن معاذ ، سعد بن عبادة ، عبد الله بن رواحه او څه نور کسان پکې شامل وو ولېږل او دوی ته يې وويل چې ددې قضیې څېړنه وکوئ که چېرته هغه څه چې ماته را رسېدلي دي رښتيا وي (هغوی خيانت ته ملا تړلي وي) نو ما به په اشارو کې پوه کړئ او که چېرته هغوی د مسلمانانو سره په کړي تړون ولاړ وي نو بيا خبره ښکاره کړئ او په جهر سره وواياست .

هغوی لارل د يهودو د مشرانو سره يې خبرې وکولې
 هغوی د رسول الله ﷺ په شان کې گستاخي وکوله او
 ښکښل يې وکول او ويل يې رسول الله څوک دی؟
 زمونږ او د محمد په مينځ کې هېڅ ډول تړون
 نشته او نه موڅه تعهد کړی دی .

صحابه رضي الله عنهم چې رسول الله ﷺ ته راغلل ورته يې
 وويل عضل و قارة (يعني داسې خيات کول غواړي
 لکه د عضل او قارة خلکو چې د هغه صحابه وو
 رضي الله عنهم سره وکولو چې ورغلي وو قصه يې مخکې تېره
 شوه) رسول الله ﷺ ددې خبرې په آوړېدلو باندې
 سخت خفه شو سر يې په خپل څادر کې پټ کړو او
 تر ډېره وخته پورې يې فکر کاوه چې څه به کيږي
 بيا يې يودم سر را پورته کړو ويل يې : الله اکبر
 زيری قبول کړی ای مسلمانانو د الله په فتح او
 نصرت باندې .

د بني قريظة وو د خيانت خبر

خپرېدل

هرڅو چې مسلمانانو کوښښ کاوه چې د بني قريظة
 د خيانت خبر بايد پټ وساتي لکن هغه پټ پاتې
 نه شو د الله تعالی حکمت پدې کې وو چې دا خبر
 بايد خپور شي او هرڅوک ورباندې خبرې وکوي او

د مسلمانانو او منافقينو صفونه يو له بل نه
ښه بېل شي .

د صلح لار لټول

رسول الله ﷺ د صلح په اړه فکر وکولو چې د څه
کسانو سره خبرې وشي او هغوی د کفارو له صفونو
څخه بهر شي ددې لپاره يې د غطفان قبيلي له
مشرانو سره په داسې توگه خبرې وکولې چې صحابه
پکې نه وو يا خو ددې امله چې حالات دېته نه وو
برابر چې رسول الله ﷺ د صحابه وو سره خبرې کړې
واي او را ټول کړي يې واي او يا خو ددې امله
چې دا خبرې ډېرې خاصې وي او په داسې سويه وي
چې صرف د هغوی مشران عيينة بن حصن او حارث بن
عوف او دمسلمانانو مهربان قائد ﷺ پکې
شريکان وو هغوی د رسول الله ﷺ نه غوښتنه وکوله
چې ټول کال به مونږ ته د مدينې منورې د خورما
څخه دريمه برخه را کوئ مونږ د کفارو له صف
نه خپل کسان وباسو رسول الله ﷺ دا خبره رد نه
کړه او ويې ويل چې زه به د خپلو کسانو سره
پرې مشوره وکوم په تادي سره يې د حضرت سعد
بن معاذ د اوس او سعد بن عبادة د خزرچ د
مشرانو سره پرې مشوره شروع کړه پدې وخت کې
يوه مياشت تېره شوې وه چې مدينه لا په محاصره
کې وه رسول الله ﷺ د انصارو د مشرانو سره دا
مشوره ځکه ضرور و گڼله چې دا کجورې خو ددوی

ملک دی رسول الله ﷺ پخپله سره ددې چې د اسلام دولت بادشاه دی لکن بیا یې هم ددوی د مال په اړه فیصله نه کول غوښتل حضرت سعد بن معاذ

⑧ رسول الله ﷺ ته و فرمایل دا چې مونږ به هغوی ته دا کجورې ورکوو دا ستاسې رایه ده او

که الله ① تاسې ته امر کړی دی؟ د سعد ⑧

مطلب دا دی چې که د الله امر وي نو بیا خو د خبرې ځای پکې نشته بیا خو به یې خامخا منو او

که چېرته د رسول الله ﷺ خپله بشري رایه وي نو بیا به مونږ هم خپله رایه وړاندې کړو رسول

الله ﷺ ورته وویل نه دا زما خپله رایه ده او ستاسې لپاره مې دا فکر کړی دی چې عرب ستاسې

په مقابل کې یو شوي دي او تاسې له یو غیشي نه ولي نو که دا کار وشي ددوی فشار به یو څه کم

شي .. حضرت سعد بن معاذ ⑧ ورته وویل : ای

د الله رسوله الله ① مونږ ته په اسلام او ستاسې په مبارک وجود باندې عزت راکړی دی ددې امله مونږ

دوی ته اوس مال ورکړو؟ بالکل مو دې صلح ته ضرورت نشته مونږ به د دوی سره صرف په توره

سره مخامخ کیږو ترڅو چې الله ① زمونږ او د دوی په مینځ کې فیصله وکوي .

د حضرت معاذ ⑧ رایه اگر چې د رسول الله ﷺ له

رایې نه بدله وه لکن بیا هم رسول الله ﷺ د حضرت

معاذ ⑧ رایه خوښه کړه او ورته یې وویل سمه

ده او د غطفان مشرانو ته يې خبر ور ولېږلو چې ستاسې پروني شرط په تړون کې مونږ ته منظور نه دی او هغه صلح مونږ نه کوو .

د حضرت سعد بن معاذ او سعد بن عبادۀ رضي الله تعالى عنهما رايه ډېره ژوره وه ځکه دلته مشکل صرف د دريمې برخې خورما (کجورو) نه وو مشکل دلته د مسلمانانو کمزوري ښکاره کېدل وو ددې امله دوی ترېنه انکار وکولو .

حضرت سعد بن معاذ ⑧ ددې فيصلې نه وروسته په پښه باندې په غيشي باندې ولگيد د يو قول له مخې په لاس ولگېد او سخت زخمي شو پدې وخت کې دی د ۳۷ کلونو وو ، د خپل قوم اوس مشر وو، هر چا يې خبره منله، د زمانې حکيم وو او د الله ① او دهغه د رسول دوست وو په زخمي کېدو باندې يې هېڅ خواشينې ښکاره نه کړه او ويې فرمايل : ای الله که دا جنگ نور دوام کوي نو ما مه وژنه ماته وس راکړه چې نور هم و جنگېږم او که چېرته دا جنگ اوس د ختمېدو په حالت کې وي نو بيا مې شهادت نصيب کړه .

د حضرت سعد بن معاذ ⑧ په زړه کې د مسلمان امت لپاره درد وو او دا درد يې په زړه کې وو چې د مسلمانانو سره به څه کېږي او هغه دډېنه ښکاره کېده چې ده دعا کوله **وَلَا تُمِثْنِي حَتَّى تُؤَرَّ عَيْنِي مِنْ بَنِي قُرَيْظَةَ** (تر هغه وخته پورې مې مه وژنه ترڅو مې چې په بني قريظة باندې سترگې يخې شوې نه

وي يعني چې د مسلمانانو په لاس مې د دوی تباهي په خپلو سترگو ليدلې نه وي .

8 حضرت نعيم بن مسعود

دا يو داسې مشرک وو چې دده اسلام راوړل ډېر مشکل کار وو او په داسې وخت کې چې ټول عرب تر مدينه منوره را تاو شوي وو او هره لحظه د مسلمانانو د ماتې او تباهي انتظار کېدو يهودو هم خپل مخالفت اعلان کړو نو دده اسلام بالکل محال وو لکن پداسې حالاتو کې هغه راغلو رسول الله ﷺ ته يې ويل ما اسلام قبول کړی دی لکن زما قوم ورباندې نه دی خبر امر راته وکوئ څه خدمت درته وکوم ؟

رسول الله ﷺ ورته وويل : بس ته خپل ايمان همداسې پټ وساته او څومره چې کولی شي ددوی په مينځ کې مشکل جوړ کړه ځکه جنگ هسې هم دوکه وي او څه يې هم ورته ونه ښودل چې بايد څه وکوي هرڅه يې ده ته پرېښودل چې ده ته کوم کار ښه ښکاره کيږي بس هغه دې وکوي .

نعيم بن مسعود هغه کس وو چې قریشو او يهودو دواړو ډلو د احترام په نظر ورته کتل او د ښه قيادت ملکه يې لرله او هر چا يې قدر کولو د بني قريظة يهودو ته راغلو پداسې حال کې چې دوی فکر کاوه چې دا خو مشرک دی نو يې ښه ا

دوی ورته وویل : نعيمه بيا ته ووايه مونږ څه وکوو؟ ده ورته وویل د دوی نه گرو او ګانه څه لوی شی وغواړئ ترڅو یې چې درکړي نه وي نو په جڼګ کې ورسره مرسته مه کوئ هغوی به درنه لار شي تاسې به پریردي بيا به مسلمانان لتاسې نه انتقام اخلي ..

دوی وویل : دېره ښه مشوره ده .

نعم ددې ځای نه روان شو مشرکینو ته ورغلو د هغوی په مینځ کې خو هسې هم منلې کس وو دوی ته یې وویل بنی قریظه ستاسې سره د کمک په وعده کې پشېمانه شوی دی رسول الله ﷺ بېرته ورسره

خپله رابطه تينگه کړېده زه خبر شوی يم چې ستاسې نه څه زيات شي په گرو کې غواړي هغه مسلمانانو ته ورکوي که لتاسې نه گرو وغواړي چې ور يې نه کړئ بيا د غطفان قبيلې خلکو ته راغلو هغوی ته يې هم همداسې وويل نو قریش او غطفان يعنې ټول مشرکين پوه شول چې کېدای شي بني قريظه رښتيا پښېمان شوي وي نو يې فوراً په شريکه سره يو ليک ور ولېږلو چې پکې ليکلي يې وو را ځي چې په مدينه باندې حمله کوو او نور د انتظار وخت نشته .

د الله ① د رحم او کرم سره دا د شنبې ورځ وه او يهود د شنبې په ورځ د جنگ نه منع کړل شوي دي نو هغوی ته ښه بهانه په خوله ورغله چې نن خو شنبې ده او پدې ورځ مونږ جنگ نه کوو او بيا هم چې مونږ جنگ کوو مونږ ته به په گرو کې خپل کسان راکوئ هغوی به له مونږ سره د مونږ په ځای کې وي که تاسې و تښتئ هغوی به له مونږ سره وي .

مشرکينو وويل قسم ده نعيم خو رښتيا ويل له مونږ نه کسان اخلي هغه مسلمانانو ته حواله کوي نو يې يهودو ته وويل مونږ تاسې ته هېڅ شي نشو درکولی له مونږ سره مو بغير د گرو او گانې نه تعهد کړی دی راځئ چې په مدينه باندې حمله وکوو .

يهودو وويل قسم ده نعيم رښتيا ويل . هماغه وو چې يهود بېرته ځينې بېل شول او د مسلمانانو له سرونو څخه لوی خطر بېرته کم شو

او د خندق د لارې کوښښ روان وو لکن هلته
مسلمانان ورته ناست وو دوی ورباندې نه شوای
راتللی .

په باد سره د مسلمانانو مرسته

الله ① په کفارو باندې داسې یو باد را پورته کړو چې هېڅ خیمه یې ورته پرې نه شوده ټولې خیمې یې له بیخه ورته وویستلې دېگونه یې ورته واورول اوروڼه یې ورته گل گل نظام یې ور ګډ وډ کړو او دومره ورباندې سخت شو چې تېښتې ته یې مجبور کړل.

که پوښتنه وشي چې دا باد اوله ورځ ولې نه راتلو پوره یوه میاشت وروسته ولې؟

ځکه چې الله ① غوښتل چې پاک مسلمانان او منافقین ښه سره بېل کړي .

دې باد دوی ولي ټول لکه عاد او ثمود هلاک نه کړل؟

ځکه چې په همدې خلکو کې وروسته ډېر خلک په اسلام مشرف شول بیا د اسلام په خپرولو کې یې لوی رول درلود .

الله ① فرمایي چې مونږ په دوی باندې باد مسلط کړو او ځینې داسې فوځونه وو چې هغه تاسې نه لیدل یعنې ملائکې مو پرې مسلطې کړې الله ① فرمایي :

سورة احزاب آية ۹

يَا أَيُّهَا الَّذِينَ آمَنُوا اذْكُرُوا نِعْمَةَ اللَّهِ عَلَيْكُمْ إِذْ جَاءَتْكُمْ جُنُودٌ فَأَرْسَلْنَا عَلَيْهِمْ رِيحًا وَجُنُودًا لَّمْ تَرَوْهَا وَكَانَ اللَّهُ بِمَا تَعْمَلُونَ بَصِيرًا

ترجمه : ای هغه کسانو چې تاسې ایمان راوړی دی په تاسې باندې د الله نعمت درياد کړئ کله چې

تاسې ته لښکري راغلې نو مونږ په هغوی باندې باد مسلط کړو او داسې فوځونه مو پرې مسلط کړل چې تاسې نه لیدل الله هغه څه ویني چې تاسې یې کوئ .

د کفارو ماتې

الله تعالی د نصرت وعده له مسلمانانو سره یو ځل بیا رښتیا کړه او له هر لوري را ټولو شویو کفارو ته یې شرمونکې تېښته ور په نصیب کړه څرنگه چې د کفارو مرکز د مسلمانانو له ځای نه لرې وو او نه ښکارېدو رسول الله ﷺ حضرت حذیفه بن یمان د حالاتو د معلومولو لپاره دهغوی مرکز ته ور ولېږلو هغه ⑧ ټول هغه څه ولیدل چې په دوی باندې باد کړي وو او د خوشحالی نه ډک خبر یې بېرته راوړو .

د خندق په غزوة کې مهم کانی

حضرت براء بن عازب ⑧ فرمایي مونږ چې کله خندق کیندلو یو کانی مخې ته راغلو چې هېڅ شي ورباندې کار نه کولو مونږ رسول الله ﷺ ته دهغه په اړه شکایت وکولو هغه مبارک ﷺ پخپله راغلو کولنګ یې د حضرت سلمان فارسي ⑧ نه را واخیستو وویل: بسم الله او په هغه کانی یې

گذار وکولو د هغه کاني دريمه برخه ترې بېله شوه يوه رڼا ترېنه را ووتله چې ټوله ساحه يې رڼا کړه **ﷺ** وويل الله اکبر د شام فتوحات مو په نصيب شول زما د قسم وي چې د شام تعميرونه ماته اوس د همدې ځای نه ښکاره کيږي .


بل وار يې پرې وکولو بله دريمه برخه ترې بېله شوه د فارس خواته سپرميځي لارو او رڼا يې وکوله ده **ﷺ** وويل الله اکبر د فارس فتح الله راکړه زما د قسم په الله ^① وي زه قصر مداين ابيض وينم له دې ځای نه ماته جبريل خبر راکړو چې زما امت به پدې ځای باندې غالب کيږي د کاميابي زيری قبول کړئ .

دريم گذار يې پرې وکولو پاتې تېره ماته شوه د يمن خواته رڼا ترې لاره داسې رڼا وه لکه په تياره کې چې چراغ بل کړل شي رسول الله **ﷺ** وويل الله اکبر د يمن فتح راکړل شوه زما د قسم وي زه د صنعاء دروازه اوس لدې ځايه وينم .

منافقينو چې ټول عمر يې د شيطانت نه بغير بل کار نه وو پدې وخت کې هم ويل چې له ضعف نه بله لاره نشته د مدينې د ساتلو لپاره خندق وباسو او رسول الله **ﷺ** مونږ ته د کسري او د يمن د فتح خبرې کوي ...

لکن الله تعالى دا ټولې خبرې چې رسول الله **ﷺ** کړې وې رښتيا کړې .

غزوة بني قريظة



د هجرت پنځم کال د ذی القعدې میاشت

کله چې رسول الله ﷺ د خندق نه بېرته کور ته راغلو جنګي لباس او سلاح یې له ځان څخه لرې کړه د ام سلمه رضی الله تعالی عنها په کور کې وو د ماسپښین وخت وو غسل یې کولو چې جبریل ﷺ ورته راغلو ورته ویل یې تاسې سلاح ایښې ده؟ ملائکو چې د خندق غزا ته سلاح را اخیستې وه تر اوسه پورې یې نه ده ایښې څه لار شه مجاهدین له ځان سره کړه په بني قريظة پسې ورشئ زه لتا نه مخکې ځم په هغوی باندې زلزله راولم حضرت جبریل ﷺ په خپله هم د یوې ډلې ملائکو سره هغه لوري ته لاړو رسول الله ﷺ په خلکو کې اعلان وکولو

چې څوک هم زمونږ خبره آوري او مني يې هغوی به د مازيگر مونځ د بني قريظة د ځايونو سره کوي حضرت عبد الله بن ام مکتوم **8** يې په مدينه منوره کې خپل خليفه پرېښودو بيرغ يې حضرت علي **ﷺ** ته په لاس ورکړو او روان شول حضرت علي **8** چې کله د دوی قلا گانو ته ورسېدو د رسول الله **ﷺ** په اړه يې بدې خبرې د دوی له قلاگانو څخه اورېدلي رسول الله **ﷺ** د مهاجرينو او انصارو په يوه ټولي کې د بني قريظة يوه کوهي ته چې بير انا (په تشديد د نون سره) يې ورته ويل ورسېدو مسلمانان ټول د رسول الله **ﷺ** د حکم منلو ته پاڅېدل او ټولو کوښښ کاوه چې خومره زر کېدلای شي چې د بني قريظة د قلا گانو خوا ته ځان ور ورسوي په لاره کې د مانځه وخت شو ځينو صحابه وو **ﷺ** په لاره کې مونځ نه کولو ويل يې رسول الله **ﷺ** امر کړی دی چې مونځ به د بني قريظة د قلا گانو سره کوو او دهغوی نه مونځ قضاء شو بيا يې د ماسخوتن له مانځه وروسته وکولو او ځينو يې ويل : د رسول الله **ﷺ** مطلب دا وو چې په وتلو کې بيره وکوئ هغوی مونځ په لاره کې وکولو او په يوه ډله باندې هم ملامتي رانغله . ټول ۳۰۰۰ مجاهدين د ۳۰ آسونو سره لارل اود بني قريظة د قلاگانو په خوا کې درسول الله **ﷺ** سره يو ځای شول او بني قريظة يې محاصره کړل د دوی مشر کعب بن اسد دوی را ټول کړل ورته يې وويل

د رسول الله ﷺ سره خو مو خیانت وکولو او دوی اوس راغلل مونږ یې محاصره کړو اوس به په دریو خبرو کې په یوه باندې عمل کوو .

۱. مونږ به ټول په شریکه باندې اسلام قبلوو او دا خو ثابت ده چې هغه د الله ① په حقه پیغمبر دی او دا ستاسې په کتابونو کې ښکاره ده نو بیا ولې مونږ په ده ایمان نه راوړو ایمان به قبول کړو زمونږ ځانونه او مالونه به ورسره په ا من شي .

۲. یا به خپلې ښځې او ناموسونه په خپلو لاسونو باندې مړه کړو بیا به د رسول الله ﷺ جنگ ته وړاندې شو ترڅو مو چې هغوی نه وي ختم کړي او یا یې مونږ ټول نه وو ختم کړي .

۳. یا به په رسول الله ﷺ باندې د شنبې په ورځ حمله کوو چې دهغوی یقین وي چې مونږ د شنبې په ورځ د جنگ کولو نه منع یو .

قوم یې په دې دریو خبرو کې یوه هم ورسره ونه منله د دوی سردار کعب بن اسد زیات غصه شو او دا مجلس یې پای ته ورسېدو .

بیا یې مشوره وکوله چې بله لاره نشته بس رسول الله ﷺ چې څه فیصله کوي هغه به منو نو یې د مسلمانانو څخه وغوښتل چې ابو لبابة راوړي (یو صحابي دی) مونږ ورسره مشوره کوو دا چې کله ورغلو هغوی خپلې ښځې او ماشومان ورته را ټول کړل ټولو ورته ژړل ددې صحابي زړه ورته نرم شو دوی ترې پوښتنه وکوله چې ستا څه رایه

ده که مونږ د محمد ﷺ په فیصله باندې رضا شو؟ هغه پداسې وخت کې چې د ماشومانو او ښځو ژړا یې آوړېدله په زړه نرم شوی وو او هغوی ته یې اشاره وکوله د مری خوا ته مطلب یې وو چې د هغه ﷺ فیصله ستاسې په اړه حلالول دي ددې اشارې نه وروسته فوراً پوه شو چې ما د الله ① او دهغه د رسول ﷺ سره خیانت وکولو نو لاړو په مسجد نبوي کې یې ځان په ستنه پورې وتړلو او ویل یې ما به څوک نه خلاصوي ترڅو چې رسول الله ﷺ په خپل لاس ما خلاص نه کړي رسول الله ﷺ ته دده خبره وشوه نو رسول الله ﷺ وفرمایل راغلی به وو ما به ورته ښښنه غوښتې وه الله ① به ښلی وو اوس چې ده دا کار وکړو نو زه یې هم نه خلاصوم ترڅو یې الله ① توبه قبوله کړي .

څرنګه چې دوی په خپلو لویو قلاګانو کې وو او هرډول د خوراک او څښاک مواد یې په خپل ځای کې د ننه وو دوی تر ډېره وخته پورې د محاصرې په حالت کې پاتې کېدلې شول او مسلمانان چې تر دوی تاو وو په دښته کې پراته وو وړي تېري او د یوې میاشتې د خندق له واقعو څخه سترې ستومانه وو او اوس د دوی د محاصرې ۱۵ مه ورځ وه لکن ددې سره سره یې الله ① په زړونو کې وېره ور واچوله کله چې حضرت علي ⑧ او حضرت زبیر ابن العوام ⑧ ور مخې ته شول او حضرت علي ⑧ اواز وکولو چې ای د مومنانو ډلې یا به

زه هغه څه ځم چې حضرت حمزة ⁸ وځکل (شهادت) او يا به د دوی قلاگانو ته ور ننوزو او فتح کوو به يې دوی چې دا خبرې واورېدې ويې ويل رسول الله ﷺ دې زمونږ په اړه فيصله وکوي چې هغه هر ډول فيصله کوي مونږ يې منلو ته تيار يو .

ټول سړي يې راغلل رسول الله ﷺ يې لاسونه ورباندې وتړل او ښځې يې ترېنه بيلې کړې د اوس قبيلې خلک رسول الله ﷺ ته راغلل ورته ويل يې په بني قينقاع کې چې مونږ څه وکول هغه مو وکول او هغوی د خزرچ قبيلې سره په تړون کې وو او دا بني قريظة د مونږ (اوس) سره په تړون کې دي خير دی لږ ښه رويه ورسره وکوئ رسول الله ﷺ ورته وويل سمه ده تاسې ته دا منظوره ده چې ستاسې نه به يو مسلمان را پورته شي او په دوی باندې به فيصله وکوي؟ دوی ټولو وويل هو نو رسول الله ﷺ ورته وويل دا سعد بن معاذ ⁸ ستاسې په قبيله کې مخور او د ښې رايې خاوند کس دی دا به د دوی په اړه فيصله وکوي چې څه ورسره وکوو .

سعد ابن معاذ د هغه زخم له امله چې په غزوة خندق کې ورته رسېدلی وو (قصه يې تېره شوه) دې غزا ته نه وو راوتلی په هغه پسې يې احوال ور ولېږلو چې ورشئ هغه راوړی خلک ده ته راغلل ورته ويل يې چې گوره رسول الله ﷺ تاسې مقرر کړي ياست چې د بني قريظة په اړه باندې فيصله

وکوئ هغوی خو زمونږ سره په تړون کې وو (زمونږ حلفیان وو) د دوی په اړه ښه فیصله وکوه چې ددوی سره پکې نرمي وي دا خبرې حضرت معاذ ته ډېرې کېدلې لکن ده ورته هېڅ جواب نه ورکولو کله چې دا خبرې ورته ډېرې زیاتې شوې ده ورته وویل اوس د سعد هغه وخت دې چې د الله ① لپاره به فیصله کوي او پدې لاره کې به د هېڅ ملامت کونکي د ملامتي څخه ونه ډار شي دوی چې د سعد بن معاذ ⑧ نه دا خبره واورېده نو ترې غلي شول او نا امیده شول .

حضرت معاذ ⑧ راوستل شو چې کله د رسول الله ﷺ مجلس ته را ورسېدو رسول الله ﷺ صحابه وو ته وویل خپل مشر ته ور پاڅېږئ هغه یې د خره نه را ښکته کړو هغه چې راغلو رسول الله ﷺ ورته وویل چې سعد بن معاذ ⑧ دا خلک ستا په حکم را ښکته شوي دي ته چې څه فیصله د دوی په حق کې کوي ؟

ده وویل : زما فیصله به په دوی باندې عملي کیږي؟

رسول الله ﷺ ورته وویل : هو

سعد ⑧ ویل په مسلمانانو هم ؟

رسول الله ﷺ ورته وویل : هو

سعد ⑧ د رسول الله ﷺ لوري ته مخ ور واړولو ویل یې په هغه کسانو به هم زما فیصله عملي کیږي کوم چې پدې ځای کې دي؟

رسول الله ﷺ ورته ويل : هو ستا فيصله به په ما باندې هم عملي كيږي .

حضرت معاذ **8** وويل بيا زه د دوى په اړه حكم كوم چې د دوى مالونه د تقسيم شي او د دوى سړي دې ټول قتل شي .

رسول الله ﷺ ورته وويل هغه فيصله دې وكوله چې كومه تر اوو اسمانونو څخه پورته د الله فيصله ده .

د حضرت سعد بن معاذ **8** فيصله په پوره عدل او انصاف باندې بناء وه ځكه دوى د خندق په غزا كې د كفارو سره ملگري وكوله او د اسلام او مسلمانانو ريښې يې وېستل غوښتل او د مسلمانانو د قتل لپاره دوى ۱۵۰۰ تورې ، ۲۰۰۰ نېزې ، ۳۰۰ زغرې ، ۵۰۰ ډالونه راټول كړي وو او سعد بن معاذ هغه كس هم وو چې د خندق د غزوې په وخت كې ددوى د خيانت په اړه د خبر د رښتيا او درواغو معلومولو لپاره رسول الله ﷺ دوى ته ورلېږلى وو او سعد **8** ته دوى ويلې ووي چې رسول الله ﷺ څوك دى؟ د محمد سره زمونږ هېڅ ډول تړون نشته او رسول الله ﷺ ته يې ښكېدل كړي وو .

د حضرت سعد بن معاذ **8** فيصله په دوى باندې نافذه شوه او د ټينگ تړون څخه د سرغړونې رښتونې سزا دوى ته ورکړل شوه او څرنگه چې د خندق له غزا نه د مكې او بني غطفان كفار خپاره شول حى بن اخطب راغلى وو د سعد بن كعب

په دوی کې ځینې داسې خلک وو چې ددې فیصلې نه یوه شپه وړاندې په اسلام مشرف شول دهغوی ځانونه مالونه او کورونه مسلمانانو په امن کې پرېښودل هېڅ یې هم ورته ونه ویل .

د بني قريظة په غزا کې حضرت خلد بن سويد **8**
 عنه په شهادت ورسېدو چې د قلا نه يوې ښځې
 ورباندې دروند کاني را وغورځولو .

او لبابة چي خان يي په مسجد نبوي كي په ستنه پورې تړلي وو تر شپږو شپو پورې هلته تړلي پاتي شو ښځه به يي ورته راتله د مانځه په وخت كې به يي راخلاصولو او بېرته به يي تړلو شپږ شپي وروسته رسول الله ﷺ ته الله ① وويل چې دهغه توبه قبوله شوه پدې وخت كي رسول الله ﷺ د ام

سلمة رضی الله تعالی عنها په کور کې وو د پيشمني وخت وو رسول الله ﷺ له حجرې نه ورته اواز وکولو ای لبابة زیری قبول کړه الله ① ستا توبه قبوله کړه خلکو ورته را منډه کړه چې خلاص یې کړي ده ویل نه ما به رسول الله ﷺ خلاصوي رسول الله ﷺ چې د سحر مانځه ته را ووتلو په خپلو مبارکو لاسونو یې خلاص کړو .

لکه مخکې چې تېرشول (د خندق په غزوه کې) چې حضرت سعد بن معاذ ⑧ زخمي شو بیا یې دعا وکوله : ای الله ترڅو مې مه وژنه څو مې چې په بني قریظة باندې سترگې یخې شوې نه وي (هغوی مې په سزا رسېدلې لیدلي نه وي) نو دده د زخم له امله رسول الله ﷺ ده ته په جومات کې خیمه جوړه کړې وه چې په اسانه سره دده هروخت دیدن او پوښتنه وکوي چې کله د بني قریظة سزا پای ته ورسېده دده ⑧ زخم وینه وکوله او الله ① یې شهادت په نصیب کړو .

رسول الله ﷺ فرمایي : د حضرت معاذ ⑧ د وفات سره د الله تعالی عرش و ښورېدو .

الله ① یې دې مرتبې لوړې کړي .
د څلورمې برخې پای پنځمې برخې ته مو انتظار غواړم چې د سریة عبد الرحمن بن عوف ⑧ نه به شروع کیږي



ماخذونه

- 1-التاريخ الإسلامي مواقف وعبر، د. عبد العزيز الحميدي، دار الدعوة، الإسكندرية.
- 2- السيرة النبوية دروس وعبر، د. مصطفى السباعي، المكتب الإسلامي، بيروت، لبنان، الطبعة التاسعة، 1406هـ - 1986م.
- 3- السيرة النبوية، لأبي محمد بن عبد الملك بن هشام، دار الفكر.
- 4- السيرة النبوية عرض حقائق وتحليل أحداث، د. علي محمد الصلابي الطبعة الأولى.
- 5- السيرة النبوية الصحيحة، د. أكرم العمري، الطبعة الأولى 1412هـ / 1992م، مكتبة العلوم والحكم بالمدينة المنورة.
- 6- السيرة النبوية في ضوء المصادر الأصيلة: الدكتور مهدي رزق الله أحمد ط1- 1412هـ مكتبة الملك فيصل.
- 7- السيرة النبوية مواقف وعبر :الدكتور عبد العزيز بن عبد الله الحميدي ط2 دار الدعوة .
- 8- القيادة العسكرية في عهد الرسول ﷺ ، دار القلم، الطبعة الأولى، 1410هـ-

9- تفسير القرطبي، لأبي عبد الله القرطبي، دار إحياء التراث العربي، بيروت، لبنان، 1965م.

1965م.

11- صور وعبر من الجهاد النبوي في المدينة، تأليف: د. محمد فوزي فيض الله، دار القلم، دمشق، الدار الشامية، بيروت، الطبعة الأولى، 1419هـ- 1996م.

13- صحيح البخاري، محمد إسماعيل البخاري، دار الفكر، الطبعة الأولى، 1411هـ - 1991م.

17- فقه السيرة النبوية: الدكتور محمد سعيد رمضان البوطي ط 11 1991م

19- فقه السيرة النبوية، منير الغضباني، معهد البحوث العلمية وإحياء التراث مكة

المكرمة.

20- شرح النووي على صحيح مسلم للإمام النووي المتوفى 676هـ - طبع المطبعة المصرية ومكتبتها - القاهرة عام 1347هـ.

21- البداية والنهاية، أبو الفداء ابن كثير الدمشقي. دار الريان للتراث.

22- غزوة بدر الكبرى الحاسمة، محمود خطاب.

23- غزوة بدر الكبرى، محمد أبو فارس، دار الفرقان، الطبعة الأولى، 1402هـ- 1982م.

24- غزوة بدر الكبرى، محمد أحمد باشميل، طبعة دار الفكر، الطبعة السادسة، سنة 1394هـ

25- فتح الباري، ابن حجر العسقلاني، دار المعرفة، بيروت، لبنان.

26- الدر المنثور في التفسير بالمأثور، الإمام السيوطي، الناشر محمد أمين دمج، بيروت، لبنان.

27- زاد المعاد في هدي خير العباد، أبو عبد الله ابن القيم حقيقه: شعيب الأرنؤوط وعبد القادر، الطبعة الأولى، 1399هـ، دار الرسالة.

28- السيرة النبوية في ضوء القرآن والسنة، محمد أبو شهبه، دار القلم، دمشق، الطبعة الثالثة، 1417هـ - 1996م.

۲۹- المستفاد من قصص القرآن للدعوة والدعاة، عبد الكريم زيدان، مؤسسة الرسالة،

الطبعة الأولى، 1418هـ - 1997م.

3۰- طبقات ابن سعد الكبرى، محمد بن سعد الزهري، دار صادر، ودار بيروت للطباعة

والنشر، 1376هـ - 1957م.

3۱- المغازي للواقدي، محمد عمر بن واقد المتوفي 207هـ، تحقيق د. مارسدن جونس،

عالم الكتب، بيروت، الطبعة الثالثة، 1404هـ - 1984م

3۲- القيادة العسكرية في عهد الرسول ﷺ، دار القلم، الطبعة الأولى، 1410هـ -

1990م.

3۳- إمتاع الأسماع بما للرسول من الأبناء والأموال والحفدة والمتاع، للشيخ أحمد المقرئ،

صححه وشرحه محمود محمد شاكر، مطبعة لجنة التأليف والترجمة بالقاهرة 1941م.

